

أركان الإسلام والإيمان - هندي

# इस्लाम और ईमान के स्तम्भ

कुरआन और सुन्नत से संकलित



جمعية الدعوة بالزلفج

جمعية الدعوة والإرشاد وتوعية الجاليات بالزلفج

هاتف: ٤٢٣٤٤٦٦ ٠١٦ . فاكس: ٤٢٣٤٤٧٧ ٠١٦

# इस्लाम और ईमान के स्तम्भ

कुरआन और सुन्नत से संकलित

أركان الإسلام والإيمان - اللغة الهندية

लेखक

मुहम्मद बिन जमील ज़ैनु

अनुवादक

रज़ाउर्रहमान अन्सारी

कम्पोज़िंग व सम्पादना

मक्तब दअ़्वा रबवा



جمعية الدعوة والارشاد ونوعية الجاليات في الزنفى  
Tel: 966 164234466 - Fax: 966 164234477

ح) المكتب التعاوني للدعوة والإرشاد بحوطة بني تميم، ١٤٢٠هـ

فهرسة مكتبة الملك فهد الوطنية أثناء النشر

زينو، محمد بن جميل

أركان الإسلام والإيمان. / حوطة بني تميم

١٤٤ ص؛ ١٢×١٧ سم

ردمك: ٧ - ٢ - ٩٢٣٨ - ٩٩٦٠

(النص باللغة الهندية)

١- العبادات فقه إسلامي

٢- الإيمان (الإسلام)

٣- الإسلام - مبادئ عامة

أ- العنوان

٢٠ / ١٧٤١

ديوي ٢٥٢

رقم الإيداع: ٢٠ / ١٧٤١

ردمك: ٧ - ٢ - ٩٢٣٨ - ٩٩٦٠

## विषय सूची

विषय	पृष्ठ
इस्लाम के अरूकान -----	6
ईमान के अरूकान -----	7
इस्लाम, ईमान और एहसान का अर्थ -----	8
ला इलाह इल्लल्लाह का अर्थ -----	10
मुहम्मद रसूलुल्लाह का अर्थ -----	14
अल्लाह तआला कहाँ है? -----	16
नमाज़ों की फ़ज़ीलत और उन्हें छोड़ने पर पकड़ -----	20
वुजू, तयम्मूम और नमाज़ -----	21
फ़ज़्र (सुबह) की नमाज़ -----	22
पहली रकअत -----	22
दूसरी रकअत -----	25
नमाज़ की रकअतों की संख्या का नक्शा -----	27
नमाज़ के मसायेल -----	27
जुमआ की नमाज़ और जमाअत के साथ नमाज़ पढ़ने का वुजूब (अनिवार्यता) -----	30
जुमआ की नमाज़ और जमाअत के साथ नमाज़ पढ़ने की फ़ज़ीलत -----	32
आदाब के साथ जुमआ की नमाज़ कैसे अदा करूँगा? ----	33
बीमार पर नमाज़ की फ़र्ज़ियत -----	34
बीमार व्यक्ति की तहारत (पाकी) का तरीका -----	36
बीमार व्यक्ति कैसे नमाज़ पढ़े? -----	38
नमाज़ शुरू करने की दुआएं -----	40

नमाज़ के अख़ीर की दुआएं -----	41
जनाज़े की नमाज़ पढ़ने का तरीका -----	42
मौत का उपदेश -----	43
ईदगाह में ईद की नमाज़ -----	44
ईदुल अज़्हा में कुर्बानी की ताकीद -----	46
इस्तिस्का (बारिश मांगने) की नमाज़ -----	46
खुसूफ़ (सूरज गरहन) और कुसूफ़ (चांद गरहन) की नमाज़ -----	47
इस्तिख़ारा की नमाज़ -----	48
नमाज़ी के आगे से गुज़रने से सावधान -----	50
रसूलुल्लाह ﷺ की क़िराअत और नमाज़ -----	53
अल्लाह के रसूल ﷺ की इबादत -----	55
ज़कात और इस्लाम में उसका महत्व -----	57
ज़कात के फ़र्ज़ होने की हिक़मत -----	59
जिन मालों में ज़कात वाजिब है -----	60
ज़कात के निसाब की मिक़दार (परिमाण) -----	63
ज़कात वाजिब होने की शर्तें -----	64
ज़कात के हक़दार लोग -----	65
जिन्हें ज़कात नहीं दी जायेगी -----	72
ज़कात अदा करने के फ़ायदे -----	72
ज़कात न देने वालों की सज़ा -----	74
ज़रूरी बातें -----	76
रोज़ा और उसके फ़ायदे -----	79
रमज़ान के महीने में आपके कर्तव्य (फ़रायेज़) -----	80
रोज़ा संबंधी हदीसों -----	83
नबी ﷺ के रोज़े -----	84

हज्ज और उम्रा की फ़ज़ीलत -----	86
उम्रा अदा करने का तरीका -----	89
हज्ज का तरीका -----	91
हज्ज और उम्रा के चंद आदाब -----	93
मस्जिदे नबवी की ज़ियारत के आदाब -----	94
मुज्ताहिद इमामों का हदीस पर अमल -----	97
हदीस पर अमल करने के सिलसिले में इमामों के कथन ---	98
अच्छी और बुरी तक्दीर (भाग्य) पर ईमान -----	102
भाग्य पर ईमान रखने के फ़ायदे -----	103
भाग्य को हुज्जत (दलील) न बनायें -----	108
ईमान और इस्लाम से बाहर कर देने वाले मामले -----	110
ईमान को तोड़ने वाली चीज़ों में से इबादत में शिर्क करना है	113
ईमान को तोड़ने वाली चीज़ों में से अल्लाह के सिफ़ात (गुणों) में शिर्क करना है -----	119
ईमान से ख़ारिज करने वाली चीज़ों में से रसूलों के बारे में ताना बाज़ी करना है -----	124
कुफ़्र तक पहुँचाने वाले कुछ बातिल अक़्ीदे -----	130
दीन नसीहत है -----	138
इलाही तू ही मेरा मददगार है -----	138

## بِسْمِ اللّٰهِ الرَّحْمٰنِ الرَّحِیْمِ इस्लाम के अर्कान

जिस तरह किसी भी इमारत को कायम रखने के लिए बुनयादों और स्तंभों की आवश्यकता होती है ऐसे ही इस्लाम के कुछ स्तंभ और बुनयादें हैं जिन पर इस्लाम की इमारत कायम है। इनको इस्लाम के अर्कान का नाम दिया जाता है। अल्लाह के रसूल ﷺ ने फरमाया कि इस्लाम की बुनियाद पाँच चीजों पर है:

१- गवाही देना कि अल्लाह के सिवा कोई सच्चा मअबूद नहीं और मुहम्मद ﷺ अल्लाह के रसूल हैं जिनकी अल्लाह के दीन में पैरवी करना ज़रूरी है।

२- नमाज़ कायम करना, यानी उसे सभी अर्कान और वाजिबात के साथ खुशूअ व खुजूअ (तन्मयता) से अदा करना।

३- ज़कात देना, जो उस समय फ़र्ज़ होती है जब कोई ८५ ग्राम सोना या उसके बराबर नक़दी का मालिक हो जाये। उस में से साल पूरा होने के बाद २.५ प्रतिशत निकालना ज़रूरी है। और नक़दी के अलावा हर चीज़ में उसकी मात्रा तय है।

४- अल्लाह के घर का हज्ज करना, उस व्यक्ति के लिए जो वहाँ तक पहुँचने का (शारीरिक यानी बदन की और आर्थिक यानी माली) सामर्थ्य रखता हो।

५- रमज़ान के रोज़े रखना, रोज़े की नियत से खाने पीने और हर उस चीज़ से जो रोज़ा तोड़ने वाली हो, फ़ज़्र से लेकर सूर्य डूबने तक बचे रहना। (बुखारी व मुस्लिम)

## ईमान के अर्कान

जिन चीज़ों पर प्रत्येक मुसलमान के लिए ईमान लाना फर्ज़ और ज़रूरी है उन्हें ईमान के अर्कान के नाम से जाना जाता है, जो निम्नरूप हैं:

१- अल्लाह तआला पर ईमान लाना: यानी अल्लाह के अस्तित्व, गुणों और इबादत में उसकी वहदानियत (अकेला होने) पर ईमान लाना।

२- फ़रिश्तों पर ईमान लाना: जो कि नूरी मख़लूक हैं और अल्लाह के आदेशों को लागू करने के लिए पैदा किये गये हैं।

३- अल्लाह की किताबों पर ईमान लाना: जिनमें तौरात, इंजील, ज़बूर और कुरआने करीम हैं। उनमें कुरआने करीम सबसे श्रेष्ठ है।

४- उसके रसूलों पर ईमान लाना: जिनमें सबसे पहले नूह عليه السلام और सबसे अन्तिम मुहम्मद ﷺ हैं।

५- आख़िरत के दिन पर ईमान लाना: जो हिसाब का दिन है और उसी दिन लोगों के कर्मों की पूछ गछ होगी।

६- अच्छे और बुरे भाग्य पर ईमान लाना: यानी जायज़ अस्बाब तथा माध्यमों को अपनाते हुये अच्छे और बुरे भाग्य पर राज़ी रहना चाहिये। क्योंकि सभी अल्लाह की ओर से तय किये हुए हैं जैसाकि सही मुस्लिम की हदीस में इस बात को स्पष्ट किया गया है।



## इस्लाम, ईमान और एहसान का अर्थ

हज़रत उमर رضي الله عنه से रिवायत है, वह फ़रमाते हैं: एक दिन जबकि हम अल्लाह के रसूल ﷺ के पास बैठे हुए थे, तो उजले सफ़ेद कपड़ों और काले सियाह बालों वाला एक व्यक्ति आया जिस पर यात्रा करने के चिन्ह दिखाई नहीं दे रहे थे और न ही हम में से कोई उसे जानता था। वह आगे बढ़ा और नबी अकरम ﷺ के सामने इस तरह बैठा कि उसने अपने घुटने उनके घुटनों से मिला दिए और अपने हाथ आप ﷺ की रानों पर रख लिए, फिर कहा: ऐ मुहम्मद! मुझे बताइये, इस्लाम क्या है? आप ﷺ ने फ़रमाया: इस्लाम यह है कि तू गवाही दे कि अल्लाह के सिवा कोई सच्चा मअबूद नहीं और मुहम्मद (ﷺ) अल्लाह के रसूल हैं, नमाज़ कायम कर, ज़कात अदा कर, रमज़ान के रोज़े रख और यदि सामर्थ्य हो तो अल्लाह के घर (बैतुल्लाह) का हज्ज कर। उसने कहा: आपने सही फ़रमाया। (हज़रत उमर رضي الله عنه फ़रमाते हैं) हम आश्चर्य चकित थे कि यह कैसा आदमी है जो सवाल करके खुद ही इसका समर्थन कर रहा है। फिर उसने कहा कि मुझे ईमान के बारे में बताइये: आप ﷺ ने फ़रमाया: ईमान यह है कि तू अल्लाह, उसके फ़रिश्तों, उसकी किताबों, उसके रसूलों, आख़िरत (क़ियामत) के दिन और अच्छे और बुरे भाग्य पर ईमान लाये। उसने कहा: आपने सही फ़रमाया। फिर उसने कहा: मुझे बताइये कि एहसान क्या है? आप ﷺ ने फ़रमाया: एहसान यह है कि तू अल्लाह की इस तरह इबादत कर गया कि तू उसे देख रहा है, और अगर तू उसे न देख सके तो वह तुझे ज़रूर देख रहा है। उसने कहा: मुझे क़ियामत के बारे में बताइये कि कब आयेगी? आप ﷺ ने फ़रमाया: उसके बारे में

जिससे पूछा जा रहा है वह पूछने वाले से अधिक नहीं जानता। (यानी उसके बारे में मुझे तुम से अधिक ज्ञान नहीं) उसने कहा: तो फिर मुझे उसकी अलामतें बताइये। आप ﷺ ने फ़रमाया: उसकी अलामत यह है कि लौंडी अपने आका को जन्म देगी और तुम देखोगे कि बकरियों के चरवाहे जो नंगे पाँव, नंगा शरीर और मोहताज हैं (इतने धनवान हो जायेंगे कि) एक दूसरे से बढ़कर बुलंद इमारतें बनाने में मुकाबला करेंगे। उसके चले जाने के बाद आप ﷺ ने फ़रमाया: ऐ उमर! जानते हो यह पूछने वाला कौन था? तो मैं ने कहा: अल्लाह और उसके रसूल ही बेहतर जानते हैं। आप ﷺ ने फ़रमाया: वह जिब्रील थे जो तुम्हें तुम्हारा दीन सिखाने आये थे। (मुस्लिम)

## ला इलाह इल्लल्लाह का अर्थ

इसका अर्थ यह है कि अल्लाह के सिवा कोई सच्चा पूज्य नहीं। इस में अल्लाह के अलावा की बंदगी को नकारा गया है और केवल अल्लाह जो अकेला है और जिसका कोई साझी नहीं के लिए उसे साबित किया गया है।

१- अल्लाह तअला ने फरमाया:

﴿فَاعْلَمْ أَنَّهُ لَا إِلَهَ إِلَّا اللَّهُ﴾ [سورة محمد: १९]

“अतः जान लो कि अल्लाह के सिवा कोई सच्चा मअबूद नहीं।”  
(सूरह मुहम्मद: १६)

२- और आप ﷺ ने फरमाया: ((जो शख्स खुलूस दिल से ला इलाह इल्लल्लाह कहेगा वह जन्नत में दाखिल होगा।)) (इस हदीस को बज़ार ने रिवायत किया है और अल्बानी ने उसे अल्जामेअ में सही करार दिया है।)

मुख्तस वह है जो इस कलिमा को समझ-बूझ कर उस पर अमल करे और इस तौहीद के कलमे से अपनी दअवत की शुरुआत करे, क्योंकि यह कलिमा ऐसे तौहीद पर आधारित है जिसके लिए अल्लाह तअला ने जिन्नों और इन्सानों को पैदा फरमाया।

३- और जब अल्लाह के रसूल ﷺ के चचा अबू तालिब का देहान्त हो रहा था तो आप ﷺ ने उनसे फरमाया: चचाजान! आप ‘ला इलाह इल्लल्लाह’ कह दीजिए, इस कलिमा के आधार पर मैं आपके लिए अल्लाह तअला से सिफ़ारिश करूंगा। लेकिन उन्होंने ‘ला इलाह इल्लल्लाह’ कहने से इंकार कर दिया। (बुख़ारी व मुस्लिम)

४- अल्लाह के रसूल ﷺ मक्का में १३ वर्ष तक मुश्रिकों को यही दअबूत देते रहे कि 'ला इलाह इल्लल्लाह' कह दो, तो उनका जवाब -जैसाकि कुरआन में आया है- यह था कि:

﴿وَعَجِبُوا أَنْ جَاءَهُمْ مُنْذِرٌ مِنْهُمْ ۗ وَقَالَ الْكَافِرُونَ هَذَا سِحْرٌ كَذَّابٌ ﴿١﴾﴾

أَجَعَلَ آلَآهَةَ إِنلَّهَآ وَآحِدًا ۗ إِن هَآذَآ لَشَيْءٌ عَجَابٌ ﴿٢﴾ وَأَنْطَلَقَ آلْمَلَآءُ

مِنْهُمْ أَنْ آمَشُوا وَآصْبِرُوا عَلَى ءآلِهَتِكُمْ ۗ إِن هَآذَآ لَشَيْءٌ يَرَادُ ﴿٣﴾ مَا سَمِعْنَا

بِهَآذَآ فِى آلْمَلَّةِ الْآآخِرَةِ إِن هَآذَآ إِلَّا آخْتَلَقُ ﴿٧﴾﴾ [سورة ص: ٤-٧]

“और उन्हें आश्चर्य हुआ कि उन्हीं में से एक डराने वाला कैसे आ गया? और काफ़िरोँ ने कहा कि यह तो झूठा जादूगर है। क्या उसने सब मअबूदों को छोड़कर एक ही मअबूद बना लिया? यह तो बहुत ही अजीब बात है। और उनमें से जो सरदार लोग थे वे यह कहते हुये चले कि चलो जी और अपने मअबूदों पर जमे रहो। नि:संदेह इस बात में कोई ग़र्ज़ (उद्देश्य) है। हमने तो यह बात पिछले धर्म में भी नहीं सुनी, कुछ नहीं यह तो सिर्फ़ घड़ंत है।” (सूरह स्वाद: ४-७)

और अरबों में यह बात इस लिए कही कि वे इस कलिमा का अर्थ समझते थे और इस लिए उन्होंने यह कलिमा पढ़ने से इंकार किया कि यह कलिमा पढ़ने वाला गैरुल्लाह को नहीं पुकारा करता। जैसाकि अल्लाह तआला ने उनके बारे में फ़रमाया:

﴿إِنَّمْ كَانُوا إِذَآ قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ ﴿٢٠﴾ وَيَقُولُونَ إِنَّا لَتَارِكُوا

ءآلِهَتِنَا لِشَاعِرٍ مَّجْنُونٍ ﴿٢١﴾ بَلْ جَاءَ بِالْحَقِّ وَصَدَقَ الْمُرْسَلِينَ ﴿٢٢﴾﴾ [سورة

“यह वह (लोग) हैं कि जब उनसे कहा जाता है कि अल्लाह के सिवा कोई (सच्चा) मअ़बूद नहीं तो यह सर्कशी करते थे, और कहते थे कि क्या हम अपने मअ़बूदों को एक पागल कवि (शायर) की बात पर छोड़ दें? (नहीं नहीं) बल्कि वह (नबी) तो हक़ (सच्चा दीन) लेकर आये हैं और सब रसूलों को सच्चा जानते हैं।” (सूरह अस्साफ़ात: ३५-३७)

और आप ﷺ ने फ़रमाया: ((जिसने ला इलाह इल्लल्लाह कह दिया और हर उस चीज़ का इंकार किया जिसकी अल्लाह के सिवा इबादत की जाती है तो ऐसा करने से उसका माल और उसकी जान हARAM हो गई और उसका हिसाब अल्लाह पर है।)) (मुस्लिम)

इस हदीस का अर्थ: शहादत का कलिमा पढ़ने का तकाज़ा यह है कि हर ग़ैरुल्लाह की इबादत से बचा और इंकार किया जाये जैसाकि मरे हुए लोगों से दुआ करने जैसे कर्म हैं।

और अजीब बात यह है कि कुछ मुसलमान अपनी जुबान से यह कलिमा पढ़ते हैं लेकिन वे ग़ैरुल्लाह को पुकार कर अपने आमाल से उसके अर्थ की ख़िलाफ़ वर्ज़ी करते हैं।

५- ‘ला इलाह इल्लल्लाह’ वह कलिमा है जो तौहीद और इस्लाम की बुनियाद तथा सम्पूर्ण जीवन व्यवस्था है जिसे हर प्रकार की इबादत अल्लाह ही के लिए ख़ास करने से अपनाया जा सकता है। और यह उस समय संभव है जब कोई मुसलमान अल्लाह के लिए फ़रमाबरदार हो जाये और केवल उसको ही पुकारे और उसी की शरीयत (क़ानून) की हाकिमियत स्वीकार करे।

६- अल्लामा इब्ने रजब रहेमहुल्लाह ने कहा: ‘इलाह’ (मअ़बूद) वह है जिसकी फ़रमाबरदारी की जाये और उसका भय, उसकी ताज़ीम, उससे महबबत, उससे आशा, उस पर भरोषा, उससे

सवाल और उसको पुकारते हुए उसकी नाफरमानी न की जाये। और ये सभी वे चीजें हैं जो अल्लाह के सिवा दूसरे के लिए करना जायज़ नहीं। जिस किसी ने भी 'इलाह' के इन विशेषताओं में किसी सृष्टि को साझी बना लिया तो यह अमल इस बात की दलील है कि उसने 'ला इलाह इल्लल्लाह' मन से नहीं कहा। और जितनी उसमें शिर्क की आदत होगी उतना ही वह मख्लूक की इबादत में फंसा होगा।

७- रसूल ﷺ ने फरमाया: ((अपने मरने वालों को 'ला इलाह इल्लल्लाह' पढ़ने की तल्कीन (उपदेश) किया करो क्योंकि (दुनिया से विदा होते हुए) जिसकी अंतिम बोली 'ला इलाह इल्लल्लाह' होगी वह कभी न कभी जन्नत में अवश्य दाखिल होगा, चाहे उससे पहले लिखा अज़ाब उसे भुगतना पड़े।)) (इसे इब्ने हिब्बान ने उल्लेख किया है और अल्बानी ने सही करार दिया है)

कलिमा शहादत की तल्कीन करने से अभिप्राय केवल मरने वाले के पास कलिमा पढ़ना ही नहीं जैसाकि कुछ लोगों का ख्याल है, बल्कि उसे पढ़ने का आदेश देना है, जिसकी दलील अनस बिन मालिक رضي الله عنه की हदीस है कि अल्लाह के रसूल ﷺ ने एक अंसारी की अयादत (बीमार का हाल-चाल पूछना) की तो फरमाया: ((मामूजान! 'ला इलाह इल्लल्लाह' कहो।)) उसने कहा: मामू या चचा? आपने फरमाया: ((बल्कि तुम मेरे लिए मामू की हैसियत से हो।)) तो उसने कहा: मेरे लिए 'ला इलाह इल्लल्लाह' कहना बेहतर है? आपने फरमाया: ((हाँ, बेहतर है।)) (इसे इमाम अहमद ने मुस्लिम की शर्त पर सही सनद के साथ उल्लेख किया है ३/१५२)

८- कलिमा 'ला इलाह इल्लल्लाह' उसी समय किसी व्यक्ति के लिए लाभदायक होता है जब वह उसके अर्थ को अपने लिए जीवन व्यवस्था बनाता है और मुर्दों या अनुपस्थित प्राणियों

(गायेब जिंदों) को पुकारने जैसे शिर्क वाले कर्मों से इस कलिमा की खिलाफ़वर्ज़ी नहीं करता है। और जिस किसी ने ऐसा किया उसकी मिसाल ऐसे ही है जैसे किसी ने वजू करके तोड़ दिया हो। अतएव जैसे वजू करके तोड़ देने वाले व्यक्ति को अपने उस वुजू का कोई लाभ नहीं होता, वैसे ही यदि किसी ने ईमान लाने के बाद कोई शिर्क का काम किया तो उसे उस ईमान का कोई लाभ नहीं होगा।

### मुहम्मद रसूलुल्लाह का अर्थ

मुहम्मद अल्लाह के रसूल हैं इसका मतलब यह है कि वह अल्लाह की ओर से भेजे हुए हैं। अतएव जो कुछ उन्होंने बताया हम उसकी तस्दीक करें और उनके आदेशों की पैरवी करें और जिस चीज़ से रोका और मना किया है उसे त्याग दें और उनकी सुन्नत को अपनाते हुए अल्लाह की इबादत करें।

9- मौलाना अबुल हसन अली नदवी किताबुल ईमान में फ़रमाते हैं: अम्बिया अलैहिमुस्सलाम की हर ज़माने और हर जगह पर सबसे पहली दावत और सबसे बड़ा उद्देश्य यही था कि अल्लाह के बारे में लोगों का अज़ीदा सही किया जाये और बंदे और उसके रब के बीच संबंध सही बुनियाद पर कायम हो कि केवल अल्लाह ही नफ़ा नुक़सान, इबादत, दुआ, निवेदन और कुर्बानी का अधिकारी है। और उनका हमला उनके ज़माने के में पाई जाने वाली बुतपरस्ती पर केन्द्रित था जो बुतपरस्ती जिंदा और मुर्दा बुजुर्ग हस्तियों की इबादत की शक़्ल में पाई जाती थी।

और यह हैं अल्लाह के रसूल ﷺ जिनसे उनका रब फ़रमा रहा है:

﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ

الْغَيْبِ لَا سَتَكْتَرُتُ مِنَ الْخَيْرِ وَمَا مَسْنِيَ السُّوءُ ۗ إِنَّ أَنَا إِلَّا نَذِيرٌ وَبَشِيرٌ

لِقَوْمٍ يُؤْمِنُونَ ﴿سورة الأعراف: ١٨٨﴾

“(ऐ पैग़म्बर!) आप कह दीजिए कि मैं तो अल्लाह की मर्जी के बिना अपनी ज़ात के लिए न किसी नफ़ा का और न किसी नुक़सान का मालिक हूँ। और अगर मैं ग़ैब की बातें जानता होता तो बहुत सी भलाइयाँ हासिल कर लेता और मुझे कोई नुक़सान न पहुँचता। मैं तो केवल डराने वाला और बशारत (शुभसूचना) देने वाला हूँ उन लोगों को जो ईमान रखते हैं।” (सूरह आराफ़: १८८)

और आप ﷺ ने फ़रमाया: ((मेरी शान ऐसे न बढ़ाना जैसाकि ईसाइयों ने ईसा बिन मरयम की शान बढ़ा दी। मैं तो केवल अल्लाह का बंदा और रसूल हूँ, इस लिए तुम मुझे अल्लाह का बंदा और रसूल ही कहना।)) (बुखारी)

शान बढ़ाने का मतलब यह है कि उनकी तारीफ़ बढ़ा चढ़ा कर करना। इस लिए हमारे लिए यह उचित नहीं कि हम उन्हें अल्लाह के सिवा पुकारें जैसे कि ईसाइयों ने ईसा बिन मरयम अल्लैहिस्सलाम के साथ किया तो शिर्क में घिर गये। बल्कि आप ﷺ ने हमें आदेश दिया है कि हम यह कहें कि मुहम्मद ﷺ अल्लाह के बंदे और उसके रसूल हैं।

३- अल्लाह के रसूल ﷺ से सच्ची मुहब्बत यह है कि उनकी पैरवी करते हुए केवल अल्लाह से दुआ की जाये और उसके अलावा किसी व्यक्ति को न पुकारा जाये चाहे वह (व्यक्ति) कोई भी पहुँचा हुआ वली ही क्यों न हो। अल्लाह के रसूल ﷺ का कथन है: ((जब माँगो तो केवल अल्लाह से माँगो और जब मदद लो तो



केवल अल्लाह से मदद लो।)) (तिरमिज़ी-हसन सहीह) और आप ﷺ पर कोई ग़म या मुसीबत आन पड़ती तो आप फ़रमाते: **يَا حَيُّ يَا قَيُّوْمُ بِرَحْمَتِكَ أَسْتَغِيْثُ** 'या हय्यु या कय्यूमु बिरहमतिक अस्तगीस' ((ऐ जिंदा और कायम रहने वाली ज़ात! मैं तेरी रहमत की बदौलत तुझसे मदद माँगता हूँ।)) (तिरमिज़ी-हसन)

अल्लाह तआला उस कवि पर रहमतें नाज़िल करे जिसने सच्ची मुहब्बत बयान करते हुए कहा:

**لَوْ كَانَ حُبُّكَ صَادِقًا لَأَطَعْتَهُ إِنَّ الْمُحِبَّ لِمَنْ يُحِبُّ يُطِيعُ**

यदि तुम अपनी मुहब्बत में सच्चे होते तो उनकी इताअत करते क्योंकि मुहब्बत करने वाला अपने महबूब का फ़रमाबरदार होता है।

और सच्ची मुहब्बत के चिन्हों में से यह है कि उस तौहीद (एकेश्वरवाद) की दावत से जिससे आपकी दावत की शुरूआत हुई उससे मुहब्बत की जाये और तौहीद की दावत देने वालों से प्यार हो और शिर्क तथा उसकी दावत देने वालों से नफ़रत हो।

### अल्लाह तआला कहाँ है?

अल्लाह तआला आस्मान पर है। मुअ़विया बिन हक़म सुलमी رضي الله عنه ने फ़रमाया: मेरी लौंडी थी जो उहुद और जुवानिया के निकट बकरियाँ चराया करती थी। एक दिन जब मैंने नीरिक्षण किया (जायेज़ा लिया) तो पाया कि एक बकरी को भेड़िया उठा ले गया। इन्सान होने के नाते मुझे भी वैसा ही दुख हुआ जैसे और दूसरे लोगों को दुख होता है, तो मैंने उसे एक थप्पड़ मार दिया। फिर रसूलुल्लाह ﷺ के पास आया। जब उन्हें बताया तो उन्हें बुरा लगा। मैंने पूछा, ऐ अल्लाह के रसूल! क्या मैं उसे आज़ाद कर दूँ? तो आप ﷺ ने फ़रमाया कि उसे मेरे पास ले आओ। (अतएव मैं उस

लौंडी को लेकर आप ﷺ की सेवा में हाज़िर हुआ) आप ﷺ ने उससे पूछा: बताओ अल्लाह कहाँ है? उसने कहा: आस्मान पर है। आप ﷺ ने पूछा: ((मैं कौन हूँ?)) उस लौंडी ने जवाब दिया: आप अल्लाह के रसूल हैं। आप ﷺ ने फ़रमाया: ((उसे आज़ाद कर दो, क्योंकि वह ईमानवाली है।)) (मुस्लिम, अबू दाऊद)

उपरोक्त हदीस से निम्नलिखित बातों का पता चलता है:

१- सहाबा किराम رضي الله عنهم मामूली बात में भी अल्लाह के रसूल ﷺ से सम्पर्क बनाते थे ताकि उस बारे में अल्लाह का आदेश मालूम करें।

२- अल्लाह तआला के आदेशों पर चलते हुए केवल अल्लाह और उसके रसूल ﷺ से फैसला लेना चाहिए जैसाकि अल्लाह तआला फ़रमाता है:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا

يُحَدِّثُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ [سورة النساء: ६०]

“तेरे रब की कसम! उस समय तक लोग मोमिन नहीं हो सकते जब तक अपने झगड़ों का फैसला तुमसे न करवायें। फिर तुम्हारे उस फैसले पर दिल में कोई तंगी महसूस न करें और उसके सामने सिर न झुका लें।” (सूरह अन्निसा: ६५)

३- सहाबी ने लौंडी को मारा तो अल्लाह के रसूल ﷺ ने उसे बुरा समझा और इस बात का महत्व दिया।

४- केवल मोमिन गुलाम को आज़ाद करना चाहिए न कि काफ़िर को, क्योंकि अल्लाह के रसूल ﷺ ने उस लौंडी से पूछ-गछ की ताकि मालूम करें कि वह मुसलमान है या नहीं। लेकिन जब

मालूम हुआ कि मुसलमान है तो आज़ाद करने का आदेश दिया।

५- तौहीद (एकेश्वरवाद) के बारे में जानकारी हासिल करना ज़रूरी है, और तौहीद में से है अल्लाह तआला का अपने अर्श पर उच्चय होना जिसका जानना आवश्यक है।

६- अल्लाह तआला के बारे में पूछना कि 'वह कहां है?' सुन्नत है जैसाकि रसूल ﷺ ने लौंडी से पूछा।

७- इस सवाल के जवाब में यह कहना चाहिए कि अल्लाह तआला आस्मान पर है, क्योंकि आप ﷺ ने लौंडी के जवाब को ठीक करार दिया। इसी तरह कुरआन करीम ने भी लौंडी के इस जवाब का समर्थन किया है। अल्लाह तआला ने फ़रमाया:

﴿أَمِنْتُمْ مَنْ فِي السَّمَاءِ أَنْ يَخْسِفَ بِكُمْ الْأَرْضَ فَإِذَا هِيَ تَمُورٌ﴾ [سورة

المك: ١٦]

“क्या तुम आस्मान पर जो ज़ात है उससे बेख़ौफ़ (निडर) हो गये हो कि वह तुम्हें ज़मीन पर धंसा दे और अचानक ज़मीन काँपने लगे।” (सूरह अल्-मुल्क: १६) हज़रत अब्दुल्लाह बिन अब्बास रज़ियल्लाहु अन्हुमा फ़रमाते हैं कि वह ज़ात अल्लाह तआला की है।

८- मुहम्मद ﷺ की रिसालत की गवाही देने से ही ईमान सही साबित होता है।

९- यह अक़ीदा रखना कि अल्लाह तआला आस्मान पर है सच्चे ईमान की निशानी है। और यह अक़ीदा अपनाना प्रत्येक मुसलमान पर वाजिब है।

१०- इस हदीस से उस आदमी की ग़लती का रद्द हो गया जो यह कहता है कि अल्लाह तआला अपनी ज़ात के साथ हर जगह मौजूद है। इस बारे में सही बात यह है कि वह हमारे साथ

अपने इल्म (ज्ञान) से है ज़ात से नहीं।

99- पूछ-गछ करने के लिए रसूल ﷺ का लौंडी को बुलाना इस बात की दलील है कि आप ﷺ को ग़ैब का इल्म (परोक्ष का ज्ञान) नहीं था। इससे सूफ़ियों की काट हो गई जो यह कहते हैं कि आप ﷺ को ग़ैब का इल्म था।

## नमाज़ों की फ़ज़ीलत और उन्हें छोड़ने पर पकड़

१- अल्लाह तआला ने फ़रमाया:

﴿وَالَّذِينَ هُمْ عَلَى صَلَاتِهِمْ يُحَافِظُونَ ﴿٢٤﴾ أُولَٰئِكَ فِي جَنَّاتٍ مُّكْرَمُونَ﴾

[سورة المعارج: ٣٤-٣٥]

“और जो अपनी नमाज़ों की हिफ़ाज़त (रक्षा) करते हैं। यही लोग जन्नतों में इज़्ज़त वाले हूँगे।” (सूरह अल्-मआरिज: ३४-३५)

२- और अल्लाह तआला ने फ़रमाया:

﴿وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾ [سورة

العنكبوت: ४०]

“और नमाज़ कायम करो, क्योंकि नमाज़ बेहयाई और बुरे कामों से रोकती है।” (सूरह अल्-अनकबूत: ४५)

३- और अल्लाह तआला ने फ़रमाया:

﴿فَوَيْلٌ لِّلْمُصَلِّينَ ﴿٥٠﴾ الَّذِينَ هُمْ عَنْ صَلَاتِهِمْ سَاهُونَ﴾ [سورة الماعون: ५-४]

“तबाही उन नमाज़ियों के लिए है जो अपनी नमाज़ों से गाफ़िल हो जाते हैं।” (सूरह अल्-माऊन) यानी बिना कारण क़ज़ा कर देते हैं।

४- और अल्लाह तआला ने फ़रमाया:

﴿فَدَأَفَلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ﴾ [سورة

المؤمنون: १-२]

“निश्चय वे मोमिन सफल हो गये जो अपनी नमाज़ें ख़शूअ और ख़जूअ से (दिल लगाकर) अदा करते हैं।” (सूरह अल्-मोमिनून: १-२)

५- और अल्लाह तआला ने फ़रमाया:

﴿خَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ

يَلْقَوْنَ عَذَابًا﴾ [سورة مريم: ٥٩]

“फिर उनके बाद ऐसे अयोग्य (ना खलफ़) लोग पैदा हुए जिन्होंने नमाज़ को गंवा दिया और इच्छाओं की पूर्ति में पड़ गये तो ये लोग जहन्नम के गैय नाम के वादी से दोचार होंगे।” (सूरह मरयम: ५६)

६- अल्लाह के रसूल ﷺ ने फ़रमाया: ((तुम्हारा क्या विचार है यदि किसी के दरवाज़े के सामने से नहर बहती हो जिसमें वह प्रतिदिन पाँच बार स्नान करे तो क्या उसके शरीर पर कोई गंदगी बाकी रह सकती है?)) सहाबा किराम رضي الله عنهم ने जवाब दिया: ऐसे व्यक्ति पर किसी प्रकार की गंदगी बाकी नहीं रह सकती। आप ﷺ ने फ़रमाया: ((इसी तरह पाँचों नमाज़ों की मिसाल है, जिससे अल्लाह तअ़ाला गुनाह माफ़ कर देते हैं।)) (बुख़री व मुस्लिम)

७- और आप ﷺ ने फ़रमाया: ((हमारे और उनके (काफ़िरों के) बीच सीमा रेखा नमाज़ है, जिसने उसे छोड़ दिया वह काफ़िर हो गया।)) (अहमद आदि, सहीह)

८- और आप ﷺ ने फ़रमाया: ((आदमी और कुफ़्र व शिर्क के बीच फ़र्क करने वाली चीज़ नमाज़ का छोड़ना है।)) (मुस्लिम)

## वुजू, तयम्मूम और नमाज़

**वुजू:** अपने दोनों बाजुओं से कपड़ा केहुनियों तक समेट कर ‘बिस्मिल्लाह’ कहिये।

१- कलाइयों तक दोनों हाथ धोइये, कुल्ली कीजिये और नाक में तीन बार पानी डालिये।

२- तीन बार अपना चेहरा और फिर दायाँ और बायाँ

बाजू केहुनियों तक धोइये।

३- अपने पूरे सिर का कानों सहित मसह कीजिये।

४- तीन बार दायाँ फिर बायाँ पाँव टखनों तक धोइये।

५- यदि पानी न मिल सके या बीमारी आदि की वजह से पानी का प्रयोग न कर सकें तो उस परिस्थिति में तयम्मूम कर लें, जिसका तरीका यह है कि अपने दोनों हाथ ज़मीन पर मारकर अपने चेहरे और हथेलियों पर फेरें।

६- पानी, मिट्टी, जगह और कपड़ों का पाक होना ज़रूरी है।

## फ़ज़्र (सुबह) की नमाज़

सुबह की फ़ज़्र नमाज़ दो रकअतें हैं। (नियत की जगह दिल है।)

१- क़िब्ला की ओर मुँह करके अपने दोनों हाथ कानों तक उठाइये और 'अल्लाहु अक्बर' कहिए।

२- दायें हाथ को बायें हाथ पर रखकर सीने के ऊपर रखिये और पढ़िये:

((سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ))

उच्चारण: ((सुब्हानकल्लाहुम्म व बिहमिदक, व तबारकस्मुक, व तअ़ाला जद्दुक, व ला इलाह ग़ैरुक।))

अर्थ: ((मैं तेरी पाकीज़गी बयान करता हूँ ऐ अल्लाह! तेरी हम्द के साथ, और बहुत बाबरकत है नाम तेरा, और बुलंद है शान तेरी, और नहीं है कोई सच्चा मअ़बूद तेरे सिवा।)) इसके अलावा सुन्नत में वारिद दूसरी दुआयें भी पढ़ना जायज़ है।

## पहली रकअत

(आहिस्ता से पढ़ें:) اَعُوذُ بِاللّٰهِ مِنَ الشَّيْطَانِ الرَّجِيمِ बिल्लाहि मिनशैतानिर्जीम, यानी मैं पनाह मांगता हूँ अल्लाह तअ़ाला की

मरदूद शैतान से। بِسْمِ اللّٰهِ الرَّحْمٰنِ الرَّحِیْمِ बिस्मिल्लाहिर्रहमानिर्रहीम, यानी शुरू करता हूँ अल्लाह के नाम से जो बड़ा मेहरबान निहायत रहम करने वाला है। फिर सूरह फ़ातिहा पढ़ें:

﴿الْحَمْدُ لِلّٰهِ رَبِّ الْعٰلَمِیْنَ ﴿۱﴾ الرَّحْمٰنِ الرَّحِیْمِ ﴿۲﴾ مَلِكِ یَوْمِ الدِّیْنِ ﴿۳﴾  
 اِیَّاكَ نَعْبُدُ وَاِیَّاكَ نَسْتَعِیْنُ ﴿۴﴾ اِهْدِنَا الصِّرَاطَ الْمُسْتَقِیْمَ ﴿۵﴾ صِرَاطَ الَّذِیْنَ  
 اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ ﴿۶﴾﴾

“सारी तारीफ़ जहानों (संसारों) के रब के लिए है। बड़ा मेहरबान निहायत रहम करने वाला है। बदले के दिन (क़ियामत) का मालिक है। हम तेरी ही इबादत करते हैं और तुझ ही से मदद मांगते हैं। हमें सीधा रास्ता दिखा। उन लोगों का रास्ता जिन पर तू ने इनाम किया, उनकी नहीं जिन पर ग़ज़ब किया गया (यानी वह लोग जिन्होंने हक़ को पहचाना मगर उस पर अमल पैरा नहीं हुए) और न गुमराहों की (यानी वह लोग जो जिहालत के सबब हक़ के रास्ता से भटक गये)।” (आमीन)

फिर सूरह इख़्लास:

بِسْمِ اللّٰهِ الرَّحْمٰنِ الرَّحِیْمِ

﴿قُلْ هُوَ اللّٰهُ اَحَدٌ ﴿۱﴾ اللّٰهُ الصَّمَدُ ﴿۲﴾ لَمْ یَلِدْ وَلَمْ یُوْلَدْ ﴿۳﴾ وَ لَمْ یَكُنْ  
 لَهٗ كُفُوًا اَحَدٌ ﴿۴﴾﴾

“आप कह दीजिये कि वह अल्लाह तअ़ाला एक (ही) है। अल्लाह तअ़ाला बेनियाज़ है। न उससे कोई पैदा हुआ न वह किसी से पैदा हुआ। और न कोई उसका हम्सर है।” या इसके अ़लावा जो



कुरआन से पढ़ना आसान हो पढ़िये।

9- दोनों हाथ उठाते हुए 'अल्लाहु अक्बर' कहिए और रुकूअ कीजिए और दोनों हाथ घुटनों पर रखिए और तीन बार **سُبْحَانَ رَبِّيَ الْعَظِيمِ** 'सुब्हान रब्बियल अज़ीम' (पाक है मेरा रब अज़मत वाला) पढ़िये।

2- अपना सिर उठाइये और दोनों हाथ उठाते हुए **سَمِعَ اللَّهُ** 'समिअल्लाहु लिमन् हमिदह, अल्लाहुम्म रब्बना लकलुहम्द' (सुन ली अल्लाह ने जिसने उसकी तारीफ़ की, ऐ अल्लाह! ऐ हमारे रब! तेरे लिए ही तारीफ़ है) पढ़िये।

3- 'अल्लाहु अक्बर' कहकर सज्दा करें और दोनों हथेलियाँ, दोनों घुटने, पेशानी, नाक और दोनों पाँव की उँगलियाँ इस तरह से ज़मीन पर रखिये कि उनका रुख़ क़िब्ला की ओर हो और केहुनियाँ ज़मीन से ऊँची रखिये और तीन बार 'सुब्हान रब्बियल् आला' **سُبْحَانَ رَبِّيَ الْأَعْلَى** (पाक है मेरा रब जो सबसे बुलंद है) पढ़िए।

4- 'अल्लाहु अक्बर' कहते हुए सज्दा से सिर उठाइये और दोनों हाथ अपने दोनों घुटनों पर रखकर **رَبِّ اغْفِرْ لِي وَارْحَمْنِي** 'रब्बिग़फ़िर ली वरूहम्नी व अ़ाफ़िनी वरूज़ुकूनी' (ऐ मेरे रब! मुझे माफ़ कर दे, मुझ पर रहम फ़रमा, मुझे हिदायत दे, मुझे अ़ाफ़ियत दे और मुझे रिज़्क दे) पढ़िए।

5- 'अल्लाहु अक्बर' कहते हुए दूसरा सज्दा करें और तीन बार **سُبْحَانَ رَبِّيَ الْأَعْلَى** 'सुब्हान रब्बियल् आला' (पाक है मेरा रब जो सबसे बुलंद है) कहें।

६- दूसरे सज्दा से सिर उठाइए और बायीं टाँग पर बैठ जाइए और दायें पाँव की उँगलियाँ खड़ी रखें। इस बैठक को जलूसए इस्तराहत कहते हैं।

## दूसरी रकअत

१- दूसरी रकअत के लिए खड़े होकर अरुजु विल्लाहि, बिस्मिल्लाह और सूरह फ़ातिहा पढ़ने के बाद कोई छोटी सूरत या जो कुछ कुरआन से पढ़ना आसान हो पढ़ें।

२- फिर जैसे आपको बताया गया उसी तरह रुकूअ और सज्दा कीजिए। दूसरे सज्दा के बाद बैठ जाइये और दायें हाथ की उँगलियाँ इकट्ठी करके घुटने पर रखिये और शहादत की उंगली उठाते हुए तशहहूद पढ़िए:

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ  
وَبَرَكَاتُهُ السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ  
وَأَشْهَدُ أَنَّ مُحَمَّدًا عَبْدُهُ وَرَسُولُهُ

“अत्तहिय्यातु लिल्लाहि वस्सलवातु, वत्तय्यिबातु, अस्सलामु अलैक अय्युहन्नबीय्यु, व रहमतुल्लाहि व बरकातुहु अस्सलामु अलैना व अला इबादिल्लाहिस्सालिहीन, अशहदु अल्लाइलाहा इल्लल्लाहु, व अशहदु अन्न मुहम्मदन अब्दुहु व रसूलुहु।”

सारी प्रशंसा और नमाज़ें और पाक वस्तुएँ अल्लाह के लिए हैं। (दूसरा अर्थ: जुबानी, बदनी और माली इबादतें सिर्फ अल्लाह के लिए हैं।) ऐ नबी! आप पर सलाम हो, और अल्लाह की रहमत और उसकी बर्कत अवतारित हो, सलाम हो हम पर और अल्लाह के नेक बन्दों पर, मैं गवाही देता हूँ कि अल्लाह के अतिरिक्त कोई पूजने योग्य नहीं है, और गवाही देता हूँ कि मुहम्मद सल्लल्लाहु अलैहि वसल्लम उसके बन्दे और उसके रसूल हैं।

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ  
إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ  
عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ.

**उच्चारण:** अल्लाहुम्म सल्लि अला मुहम्मदिंव व अला आलि मुहम्मदिन कमा सल्लैत अला इब्राहीम व अला आलि इब्राहीम इन्नक हमीदुम मजीद। अल्लाहुम्म बारिक अला मुहम्मदिंव व अला आलि मुहम्मदिन कमा बारक्त अला इब्राहीम व अला आलि इब्राहीम इन्नक हमीदुम मजीद।

“ऐ अल्लाह! कृपा (रहमत) भेज मुहम्मद पर और उनके परिवार पर जैसे रहमत (कृपा) भेजी तूने इब्राहीम (अलैहिस्सलाम) पर और उनके परिवार पर, बेशक तू महिमा और गुणगान के योग्य है। ऐ अल्लाह! बर्कत भेज मुहम्मद पर और उनके परिवार पर, जैसे बर्कत भेजी तूने इब्राहीम (अलैहिस्सलाम) पर और उनके परिवार पर, बेशक तू महिमा और गुणगान के योग्य है।”

اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَمِنْ عَذَابِ الْقَبْرِ، وَمِنْ فِتْنَةِ الْمَحْيَا  
وَالْمَمَاتِ، وَمِنْ فِتْنَةِ الْمَسِيحِ الدَّجَالِ.

अल्लाहुम्म इन्नी अऊजुबिक मिन अज़ाबि जहन्नम व मिन अज़ाबिल क़बरि व मिन फ़ितनतिल मह्या वलूममाति व मिन फ़ितनतिल मसीहिद्दज्जाल।

अर्थ:- ऐ अल्लाह! तेरी शरण चाहता हूँ जहन्नम के अज़ाब से और क़ब्र के अज़ाब से और जीवन तथा मृत्यु के फ़ितने से और मसीह दज्जाल के फ़ितने से।

३- फिर दायें और बायें तरफ़ चेहरा फेरते हुए **السَّلَامُ**

**عَلَيْكُمْ وَرَحْمَةُ اللَّهِ** ‘अस्सलामु अलैकुम व रहमतुल्लाह’ (अर्थात

तुम्हारे ऊपर सलामती और अल्लाह की रहमत हो) कहिए।

### नमाज़ की रकअतों की संख्या का नक्शा

नमाज़ें	फ़र्ज़ से पहले की सुन्नतें	फ़र्ज़	बाद की सुन्नतें
फ़ज़्र	२	२	-
ज़ोहूर	२+२	४	२
अस्र	२+२	४	-
मग़रिब	२	३	२
इशा	२	४	२ सुन्नत और ३ वित्र
जुमआ	२ तहिय्यतुल मस्जिद	२	२ घर में या २+२ मस्जिद में

### नमाज़ के मसायेल

१- पहले की सुन्नतें फ़र्ज़ नमाज़ से पहले पढ़ी जाएंगी और बाद सुन्नतें फ़र्ज़ नमाज़ के बाद पढ़ी जाएंगी।

२- नमाज़ इत्मिनान और सुकून के पढ़ें, सज्दा की जगह पर नज़र रखें और इधर उधर न देखें।

३- जब इमाम उच्च स्वर में क़िराअत न करे तो आप क़िराअत करें लेकिन जब वह उच्च स्वर में क़िराअत करे तो केवल सूरह फ़ातिहा पढ़ें।

४- जुमआ की फ़र्ज़ नमाज़ दो रकअत है जो मस्जिद में ही खुल्बा के पढ़ी जाएगी।

५- मग़रिब की तीन फ़र्ज़ हैं: जैसे आपने फ़ज़्र की दो रकअत अदा की थीं वैसे ही दो रकअत अदा कीजिए। और जब आप तहिय्यात की दुआएं पढ़ चुकें तो सलाम न फेरें बल्कि 'अल्लाहु अकबर' कहकर कंधों के बराबर अपने दोनों हाथों को उठाते हुए तीसरी रकअत के लिए खड़े हो जाएं। तीसरी रकअत में केवल सूरह फ़ातिहा पढ़ें और फिर पहले की तरह आख़री

रकअत को पूरी करके दाएं बाएं सलाम फेर दें।

६- जोहर, अम्र और इशा की नमाज़ के चार चार फ़र्ज़ हैं, जैसे आपने फ़ज़्र की दो रकअत अदा की थीं वैसे ही दो रकअत अदा कीजिए। और जब आप 'अत्तहिय्यात लिल्लाह--' पढ़ चुकें तो सलाम न फेरें बल्कि 'अल्लाहु अकबर' कहकर कंधों के बराबर अपने दोनों हाथों को उठाते हुए तीसरी रकअत के लिए फिर चौथी रकअत के लिए खड़े हो जाएं। तीसरी और चौथी रकअत में केवल सूरह फ़ातिहा पढ़ें और नमाज़ पूरी करके दाएं बाएं सलाम फेर दें।

७- वित्र की तीन रकअतें हैं: दो रकअतें पढ़कर सलाम फेर दें और फिर तीसरी रकअत अलग से पढ़कर सलाम फेर दें। और बेहतर यह है कि आप तीसरी रकअत में रुकूअ से पहले या बाद में दुआये कुनूत पढ़ें। दुआये कुनूत यह है:

اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ وَتَوَلَّنِي فِيمَنْ تَوَلَّيْتَ وَبَارِكْ لِي فِيمَا أَعْطَيْتَ وَقِنِي شَرَّ مَا قَضَيْتَ فَإِنَّكَ تَقْضِي وَلَا يُمَضَى عَلَيْكَ وَإِنَّهُ لَا يَدُلُّ مِنْ وَايْتٍ وَلَا يَعْزُ مِنْ عَادِيَتٍ تَبَارَكَتَ رَبَّنَا وَتَعَالَيْتَ

अल्लाहुम्महदिनी फीमन हदैत व आफिनी फीमन आफैत व तवल्लनी फीमन तवल्लैत व बारिक ली फीमा अअ्रतैत वकिनी शर्र मा कज़ैत फ़इन्नक तकज़ी वला युक्ज़ा अलैक व इन्नहू ला यज़िल्लु मं व वालैत व ला यइज़्जु मन अदैत तबारकत रब्बना व तअलैत।

(अर्थ:- ऐ अल्लाह! मुझको हिदायत दे उन लोगों के साथ में जिनको तूने हिदायत दी, और आफियत दे मुझको उन में जिनको तूने आफियत दी और दोस्त रख मुझको उन लोगों में जिनको तूने दोस्त रखा और बर्कत दे मुझको उस नेअमत में जो तूने मुझे दी, और महफूज़ रख मुझको उस शर्र से जिसका तूने फैसला किया है,

तू ही फैसला करता है, तेरे ऊपर किसी का फैसला नहीं होता, जिसको तू दोस्त रखे उसे कोई ज़लील करने वाला नहीं और जिसको तू दुश्मन बना ले उसको कोई इज़्ज़त देने वाला नहीं। बर्कत वाला है, तू ऐ हमारे रब! महान है।)

८- यदि आप मस्जिद में आते हैं और इمام को रुकूअ की स्थिति में पाते हैं तो खड़े होकर 'अल्लाहु अक्बर' कहिए और इمام के साथ रुकूअ में मिल जाइए। यदि इمام के सिर उठाने से पहले आप रुकूअ में मिल गए तो आपकी यह रकअत हो गई, लेकिन यदि इمام के सिर उठाने के बाद आप रुकूअ में गए तो आपकी यह रकअत शुमार नहीं होगी।

९- यदि इمام के साथ आपकी एक अथवा एक से अधिक रकअत छूट जाए तो फिर भी इمام के साथ नमाज़ के अंत तक अनुसरण (मुताबअत) करें, और जब इمام सलाम फेरे तो उसके साथ सलाम फेरे बगैर बाकी रकअतों को पूरा करने के लिए खड़े हो जाएं।

१०- नमाज़ जल्दी और तेज़ी से मत पढ़ें, क्योंकि उससे नमाज़ बातिल हो जाती है। अल्लाह के रसूल ﷺ ने एक आदमी को देखा जो नमाज़ जल्दी जल्दी पढ़ रहा था तो आपने उसे हुक्म दिया कि ((वापस जाओ और दोबारा नमाज़ पढ़ो, क्योंकि तुम ने नमाज़ नहीं पढ़ी।)) उसने तीन बार ऐसा किया। तीसरी बार उसने रसूलुल्लाह ﷺ से गुज़ारिश की कि मुझे नमाज़ पढ़ना सिखा दीजिए। तो आप ﷺ ने फ़रमाया: ((इस तरह से रुकूअ करो कि तुम मुत्मइन हो जाओ, फिर उठो और सीधे खड़े हो जाओ। फिर इत्मिनान के साथ सज्दा करो। फिर सिर उठाओ यहाँ तक कि इत्मिनान के साथ बैठ जाओ।)) (बुखारी व मुस्लिम)

99- यदि आप से नमाज़ के वाजिबात में से कोई वाजिब -जैसे पहला तशह्हुद- छूट जाए या रकअतों की संख्या में संदेह हो जाए तो थोड़ी रकअतें गिनकर (कम संख्या पर बिना करके) नमाज़ पूरी कर लें और सलाम फेरने से पहले दो सज्दा सहो कर लें।

92- नमाज़ में ज़्यादा हरकत न करें, क्योंकि यह नमाज़ के खुशूअ और खुजूअ के विरोध (मुखलिफ़) है, बल्कि संभव है कि अधिक तथा अनावश्यक (ग़ैर ज़रूरी) हरकतें नमाज़ बर्बाद होने का कारण बन जाएं।

93- इशा की नमाज़ का समय आधी रात को समाप्त हो जाता है जबकि वित्र की नमाज़ का समय फ़ज़्र की नमाज़ के समय तक बाकी रहता है। और इशा की नमाज़ किसी ज़रूरत के बग़ैर मुवख़्खर नहीं की जायेगी।

## जुमआ की नमाज़ और जमाअत के साथ नमाज़ पढ़ने का वुजूब (अनिवार्यता)

जुमआ की नमाज़ और जमाअत के साथ नमाज़ अदा करना निम्नलिखित दलीलों से पुरुषों पर वाजिब है:

9- अल्लाह तअ़ाला ने फ़रमाया:

﴿يَا أَيُّهَا الَّذِينَ ءَامَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ

ذِكْرِ اللَّهِ وَذَرُوا الْبَيْعَ ۚ ذَٰلِكُمْ خَيْرٌ لَّكُمْ إِن كُنْتُمْ تَعْلَمُونَ﴾ [سورة الجمعة: 9]

“ऐ ईमान वालो! जब जुमआ के दिन नमाज़ के लिए अज़ान दी जाए तो अल्लाह की याद (नमाज़) की तरफ़ दौड़ो और ख़रीदना और बेचना छोड़ दो, यह तुम्हारे लिए बेहतर है यदि तुम जानते हो।” (सूरह जुमआ: ९)

२- अल्लाह के रसूल ﷺ ने फ़रमाया: ((जो व्यक्ति तीन जुमे ग़फ़लत और सुस्ती से छोड़ देता है अल्लाह तआला उसके दिल पर मुहर लगा देता है।)) (अहमद-सहीह)

३- आप ﷺ ने फ़रमाया: ((मैं ने इरादा किया कि अपने जवानों को लकड़ियाँ इकठ्ठी करने का आदेश दूँ, फिर उन लोगों के पास जाऊँ जो बिना किसी कारण अपने घरों में नमाज़ पढ़ते हैं और उन्हें कोई बीमारी नहीं है तो उनके घरों को जला दूँ।)) (मुस्लिम)

४- आप ﷺ ने फ़रमाया: ((जो व्यक्ति अज़ान सुनने के बावजूद नमाज़ के लिए मस्जिद में नहीं आता तो (बीमारी या डर जैसे) उज़्र के बग़ैर उसकी नमाज़ नहीं होती।)) (इब्ने माजा)

५- अल्लाह के रसूल ﷺ के पास एक अंधा व्यक्ति आया और कहा: ऐ अल्लाह के रसूल! मुझे कोई मस्जिद में लाने वाला नहीं। अतएव वह अल्लाह के रसूल ﷺ से घर में नमाज़ पढ़ने की अनुमति माँगता है, तो आप उसे अनुमति दे देते हैं, परन्तु जब वह चलने लगता है तो आप पूछते हैं कि ((क्या तुम अज़ान सुनते हो?)) उसने जवाब दिया: हाँ। आप ﷺ ने फ़रमाया: ((तो फिर तुम्हें मस्जिद में नमाज़ के लिए आना होगा।)) (मुस्लिम)

६- हज़रत अब्दुल्लाह बिन मसऊद رضي الله عنه फ़रमाते हैं: जो व्यक्ति चाहता है कि वह कल क़ियामत के दिन अल्लाह तआला से इस्लाम की हालत में मिले तो उसे चाहिए कि जब भी पाँचों नमाज़ों के लिए पुकारा जाए तो उनकी बाजमाअत पाबन्दी करे। क्योंकि अल्लाह तआला ने तुम्हारे नबी को हिदायत के रास्ते बताए हैं और नमाज़ों को जमाअत के साथ अदा करना उन्हीं हिदायत के तरीकों में से है। यदि तुम भी पीछे रहने वालों की तरह घर में नमाज़



पढ़ना शुरू कर दो तो अपने नबी की सुन्नत को छोड़ दोगे। और जब अपने नबी की सुन्नत को छोड़ दोगे तो गुमराह हो जाओगे। हम देखा करते थे कि जाने बूझे मुनाफ़िकों के सिवा कोई दूसरा आदमी जमाअत से पीछे नहीं रहता था। यहाँ तक कि (बीमार) आदमी को दो आदमी के सहारे लाकर पंक्ति (सफ़) में खड़ा किया जाता। (मुस्लिम)

## जुमआ की नमाज़ और जमाअत के साथ नमाज़ पढ़ने की फ़ज़ीलत

१- नबी अकरम ﷺ ने फ़रमाया: ((जो व्यक्ति गुस्ल करके जुमआ के लिए आता है और जहाँ तक होता है (नफ़िल) नमाज़ पढ़ता है, फिर इमाम के अपने ख़ुत्बा से फ़ारिग़ होने उसका ख़ुत्बा सुनता है और उसके साथ (जुमआ की) नमाज़ अदा करता है तो उसके उस जुमआ से दूसरे जुमआ तक के गुनाह माफ़ कर दिए जाते हैं, और तीन दिन और भी।)) (मुस्लिम)

२- आप ﷺ ने फ़रमाया: ((जो व्यक्ति इशा की नमाज़ जमाअत के साथ अदा करता है, ऐसे है जैसे उसने आधी रात कियाम किया, और जो व्यक्ति फ़ज़्र की नमाज़ भी जमाअत से पढ़ता है तो ऐसा है जैसे उसने सारी रात कियाम किया हो।)) (मुस्लिम)

३- आप ﷺ ने फ़रमाया: ((जमाअत के साथ नमाज़ अकेले नमाज़ के मुक़ाबले में सत्ताइस गुना ज़्यादा बेहतर है।)) (बुख़ारी व मुस्लिम)

४- आप ﷺ ने फ़रमाया: ((जो व्यक्ति जुमआ के दिन जनाबत (नापाकी) के गुस्ल की तरह गुस्ल करता है और पहली घड़ी में मस्जिद आता है तो वह ऐसा है जैसे उसने ऊँट कुर्बानी दी

हो। और जो व्यक्ति दूसरी घड़ी में आता है तो वह ऐसा है जैसे कि उसने गाय की कुर्बानी दी हो। और जो तिसरी घड़ी में आता है तो वह ऐसा है जैसे कि उसने सींगों वाले मेंढे की कुर्बानी दी हो। और जो चौथी घड़ी में आता है तो वह ऐसा है जैसे कि उसने मुर्गी की कुर्बानी की हो। और पाँचवी घड़ी में आने वाले को अंडे की कुर्बानी का सवाब मिलता है। फिर जब इमाम खुत्बा के लिए आ जाए तो सवाब लिखने वाले फ़रिश्ते खुत्बा सुनने के लिए बैठ जाते हैं।)) (मुस्लिम)

### आदाब के साथ जुमआ की नमाज़ कैसे अदा करूँगा?

१- मैं जुमआ के दिन गुस्ल करूँगा, नाखुन उतारूँगा, खुशबू लगाऊँगा और वुजू करने के बाद साफ़ सुथरे कपड़े पहनूँगा।

२- कच्ची प्याज़ और लहसुन नहीं खाऊँगा और न सिगरेट पीऊँगा और मिस्वाक या पेस्ट से अपने दाँत साफ़ करूँगा।

३- अल्लाह के रसूल ﷺ के आदेश का पालन करते हुए मस्जिद में दाख़िल होकर दो रकअत तहिय्यतुल मस्जिद पढ़ूँगा, चाहे इमाम खुत्बा दे रहा हो। क्योंकि आप ﷺ ने फ़रमाया: ((जो व्यक्ति खुत्बे के दौरान मस्जिद में आये तो हल्की सी दो रकअत पढ़ ले।)) (बुख़ारी व मुस्लिम)

४- इमाम का खुत्बा सुनने के लिए बैठ जाऊँगा और बात-चीत नहीं करूँगा।

५- दिल से नियत करके इमाम के पीछे जुमआ की दो रकअत फ़र्ज़ अदा करूँगा।

६- जुमआ की नमाज़ के बाद सुन्नत मस्जिद में चार रकअत या घर में दो रकअत पढ़ूँगा, और यही बेहतर है।

७- उस दिन दूसरे दिनों से ज़्यादा नबी अकरम ﷺ पर

दुरूद पढ़ेंगा।

८- जुमआ के दिन ज़्यादा से ज़्यादा दुआ करूँगा, क्योंकि आप ﷺ ने फरमाया: ((जुमआ के दिन एक ऐसी घड़ी होती है जो मुसलमान भी अपने लिए अल्लाह से उस समय कोई भलाई माँगता है तो अल्लाह तआला उसे वह दे देता है।)) (बुखारी व मुस्लिम)

### बीमार पर नमाज़ की फ़रज़ियत

मुसलमान भाईयो! बीमारी की हालत में भी नमाज़ मत छोड़िये, क्योंकि इस हालत में भी आप पर नमाज़ फ़र्ज़ है। अल्लाह तआला ने मुजाहिदों पर जंग के दौरान भी नमाज़ पढ़ना फ़र्ज़ किया है।

और आपको मालूम होना चाहिए कि बीमार व्यक्ति के लिए नमाज़ में दिली सुकून है जो उसकी शफ़ायामी (स्वास्थ्य प्राप्ति) में सहायक बनती है। अल्लाह तआला का फ़रमान है:

﴿وَأَسْتَعِينُوا بِالصَّبْرِ وَالصَّلَاةِ﴾ [سورة البقرة: १७७]

“और सब्र और नमाज़ के साथ मदद तलब करो।” (सूरह अल-बकरा: ४५) और रसूलुल्लाह ﷺ फ़रमाया करते थे: ((ऐ बिलाल! नमाज़ के लिए इक़ामत कहो, उसके ज़रीया हमें राहत पहुँचाओ।)) (इसे अबू दाऊद ने रिवायत किया है और अल्बानी ने इसकी सनद को हसन करार दिया है)

बीमार व्यक्ति को नमाज़ छोड़कर नाफ़रमान बनकर मरने के बजाय यह चाहिए कि नमाज़ अदा करता हुआ दुनिया से विदा हो। अल्लाह तआला ने बीमार के लिए वुजू और गुस्ले जनाबत के बदले तयम्मूम करने की अनुमति दी है अगर वह पानी इस्तेमाल करने पर कादिर (सक्षम) न हो, ताकि वह इस सबब से नमाज़ न

छोड़ दे। अल्लाह तआला का फ़रमान है:

﴿وَإِنْ كُنْتُمْ مَرَضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ  
النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ  
مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهَّرَكُمْ وَلِيُتِمَّ نِعْمَتَهُ  
عَلَيْكُمْ لَعَلَّكُمْ تَشْكُرُونَ﴾ [سورة المائدة: 6]

“और अगर तुम बीमार हो, या सफ़र की हालत में हो, या तुम में से कोई वर्चःस्थान (पाख़ाना) से आये या तुम औरतों से मिले हो और तुम्हें पानी न मिले तो तुम पाक मिट्टी से तयम्मूम कर लो, इसे तुम अपने चेहरों पर और हाथों पर मल लो। अल्लाह तआला तुम्हें किसी प्रकार की तंगी में डालना नहीं चाहता, बल्कि उसका इरादा तुम्हें पाक करने का और तुम्हें अपनी भरपूर नेअ़मत देने का है, ताकि तुम शुक्र अदा करते रहो।” (सूरह अल्-माइदा: ६)

## बीमार व्यक्ति की तहारत (पाकी) का तरीका

१- बीमार के लिए ज़रूरी है कि वह पानी से तहारत (पवित्रता) हासिल करे। अतएव छोटी हदस (नापाकी) से वुजू करे और बड़ी हदस से गुस्ल करे।

२- यदि पानी इस्तेमाल करने से अज़ेज़ (असमर्थ) हो, या बीमारी के बढ़ने अथवा स्वस्थ (शफ़ाय़ाब) होने में देर होने की आशंका हो तो ऐसी हालत में तयम्मूम करेगा।

३- तयम्मूम का नियम यह है कि एक बार अपने दोनों हाथों को पाक मिट्टी पर मारे, फिर उनसे अपने चेहरे का और फिर दोनों हाथों का (कलाई तक) एक दूसरे पर मसह करे।

४- यदि बीमार ख़ोद (स्वयं) तहारत हासिल नहीं कर सकता हो तो कोई दूसरा व्यक्ति उसे वुजू या तयम्मूम कराएगा।

५- अगर बीमार के किसी ऐसे अंग में घाव हो जिसे वुजू में धोना ज़रूरी हो तो अगर पानी से धो सकता है तो धो ले। लेकिन अगर पानी से धोने में घाव प्रभावित होता हो तो अपना हाथ धोकर मसह कर ले। और अगर मसह करने से भी घाव बिगड़ने का संभावना हो तो उसकी तरफ़ से तयम्मूम कर ले।

६- यदि उसके किसी टूटे हुए अंग पर पट्टी आदि हो तो धोने के बदले उस पर मसह कर लेना काफी होगा। क्योंकि उस हालत में मसह करना धोने के कायम मक़ाम (स्थानापन्न) होगा। अतएव उसकी तरफ़ से तयम्मूम करने की ज़रूरत नहीं।

७- दीवार या किसी भी ऐसी चीज़ पर तयम्मूम करना जायज़ है जिस पर गर्द हो। और अगर दीवार रंग (पेंट) की हुई हो तो फिर उस समय उस पर तयम्मूम करना जायज़ होगा जब उस पर गर्द (धूल-कण) पड़े हों, वरना नहीं।

८- यदि तयम्मूम धरती, दीवार या किसी गर्दे वाली चीज़ पर करना संभव (मुष्किन) न हो तो फिर बीमार व्यक्ति अपने पास किसी बर्तन या कपड़े में मिट्टी रख ले और उससे तयम्मूम करे।

९- अगर रोगी ने एक नमाज़ के लिए तयम्मूम किया और उसकी यह तहारत दूसरी नमाज़ तक बाकी रही तो वह यह नमाज़ दोबारा तयम्मूम किये बिना पढ़ सकता है, क्योंकि जब तक वह तहारत किसी वजह से ख़त्म नहीं कर देता उस समय तक उसकी तहारत बाकी है।

१०- रोगी के लिए अपने शरीर से हर प्रकार की नजासत (गन्दगी) दूर करना ज़रूरी है, लेकिन अगर वह ऐसा करने का सामर्थ्य (ताक़त) न रखता हो तो वह जिस हालत में है उसी हालत में नमाज़ पढ़ ले। उसकी यह नमाज़ सहीह मानी जाएगी, अतएव गन्दगी दूर होने पर उसे नमाज़ दोहराने की ज़रूरत नहीं।

११- बीमार व्यक्ति के लिए ज़रूरी है कि वह पाक-पवित्र कपड़ों में नमाज़ पढ़े, इस लिए अगर कपड़े नापाक हो जाते हैं तो उन्हें धोना या उन्हें पाक कपड़ों से बदलना ज़रूरी होगा। लेकिन अगर मुष्किन न हो तो जिस हालत में है उसी हालत में नमाज़ पढ़ ले। उसकी यह नमाज़ सहीह मानी जाएगी, अतएव पाक कपड़े मिलने पर उसे नमाज़ दोहराने की ज़रूरत नहीं।

१२- रोगी के लिए ज़रूरी है कि वह पाक जगह पर नमाज़ पढ़े, इस लिए अगर जगह नापाक हो जाती है तो उसे धोना, जगह बदलना या फिर उस पर पाक चीज़ (कपड़े आदि) बिछाना ज़रूरी होगा। लेकिन अगर यह मुष्किन न हो तो जिस हालत में है उसी हालत में नमाज़ पढ़ ले। उसकी यह नमाज़ सहीह मानी जाएगी, अतएव उसे नमाज़ दोहराने की ज़रूरत नहीं।

१३- रोगी के लिए यह जायज़ नहीं कि वह पाक न हो सकने की वजह से नमाज़ समय पर अदा न करे, बल्कि उसे चाहिए कि भरसक (जहाँ तक हो सके) तहारत करके नमाज़ को उसके समय में अदा करे। और अगर कोशिश के बावजूद शरीर, कपड़े या स्थान से गन्दगी दूर न कर सका तो कोई हर्ज नहीं।

### बीमार व्यक्ति कैसे नमाज़ पढ़े?

१- रोगी पर आवश्यक (वाजिब) है कि वह फर्ज़ नमाज़ खड़ा होकर अदा करे, चाहे उसे झुक कर या दीवार अथवा लाठी पर टेक लगाकर ही क्यों न पढ़ना पड़े।

२- अगर खड़े होने की ताकत न हो तो बैठकर पढ़ सकता है। और बेहतर यह है कि कियाम और रुकूअ की जगह वह चार जानू होकर बैठे।

३- और अगर बैठने की भी ताकत न हो तो क़िब्ला की तरफ़ फिर कर लेते हुए ही नमाज़ पढ़े। और बेहतर यह है कि दायें पहलू पर लेटा हो। लेकिन अगर क़िब्ला की दिशा में न मुड़ सकता हो तो फिर वह जिस तरफ़ लेटा हो उसी तरफ़ नमाज़ पढ़ ले, उसकी नमाज़ सही होगी और दोहराने की ज़रूरत नहीं।

४- अगर पहलू पर नमाज़ पढ़ना मुम्किन न हो तो वह अपने पाँव क़िब्ला की ओर किये हुए लेटे-लेटे ही नमाज़ पढ़े। और बेहतर यह है कि उसका सिर थोड़ा ऊँचा हो ताकि क़िब्ला रुख़ हो सके। और अगर यह भी मुम्किन न हो तो फिर वह जैसे लेटा हो वैसे ही नमाज़ पढ़ ले, दोहराने की ज़रूरत न होगी।

५- बीमार पर नमाज़ में रुकूअ और सज्दा करना ज़रूरी है। लेकिन अगर न कर सकता हो तो वह अपने सिर से इशारा करते हुए रुकूअ और सज्दा करे, और सज्दा करते हुए रुकूअ के

मुक़ाबले में ज़्यादा सिर झुकाए। और अगर केवल रुकूअ ही कर सकता हो तो रुकूअ कर ले और सज्दा के लिए सिर से इशारा कर ले। इसी तरह अगर केवल सज्दा कर सकता हो तो सज्दा कर ले और रुकूअ के लिए सिर से इशारा कर ले। सज्दा करने के लिए कोई तकिया वगैरह उठाने की ज़रूरत नहीं।

६- अगर बीमार इंसान रुकूअ और सज्दा सिर के इशारे से भी न कर सकता हो तो फिर अपनी दोनों आँखों से इशारा करे। चुनांचि (अतएव) रुकूअ के लिए इशारा करते हुए मामूली अन्दाज़ में बंद करे और सज्दा के लिए इशारा करते समय रुकूअ के मुक़ाबले में ज़्यादा बन्द करे। कुछ बीमार लोग रुकूअ और सज्दा के लिए उँगली से इशारा करते हैं, हालाँकि इस बात की मुझे कुरआन व हदीस से कोई दलील मालूम न हो सकी और न ही किसी अ़लिम का कोई क़ौल मिल सका।

७- फिर अगर सिर या आँख से भी इशारा करने की ताक़त न हो तो अपने दिल में नमाज़ पढ़े। पस (अतएव) तक्वीर कहे, क़िराअत करे और अपने दिल से रुकूअ, सज्दा, क़ियाम और बैठने की नियत करे, हर इंसान को उसकी नियत के अनुसार बदला दिया जायेगा।

८- रोगियों पर हर नमाज़ को उसके समय पर अदा करना और उस में ज़रूरी विषयों को भरसक (जहाँ तक हो सके) पूरा करना आवश्यक है। लेकिन अगर उसके लिए हर नमाज़ समय पर अदा करना मुश्किल हो तो ज़ोहर और अ़स्र तथा मग़रिब और इशा की नमाज़ इक़ठी पढ़ सकता है। आसानी के मुताबिक़ जमा तक्दीम यानी अ़स्र की नमाज़ ज़ोहर के साथ और इशा की नमाज़ मग़रिब के साथ या जमा ताख़ीर यानी ज़ोहर की नमाज़ अ़स्र के



साथ और मगरिब की नमाज़ इशा के साथ पढ़ सकता है, जबकि फ़ज़्र की नमाज़ किसी पहली या बाद वाली नमाज़ के साथ जमा नहीं की जा सकती।

६- अगर बीमार इंसान सफ़र में हो और अपने नगर के अलावा किसी दूसरे नगर में इलाज करा रहा हो तो वह चार रकअत वाली नमाज़ों को क़स्र करके पढ़े, अर्थात् ज़ोहर, अ़स्र और इशा की नमाज़ दो दो रकअत करके पढ़े। यह छूट उसके अपने नगर को वापस आने तक बाकी रहेगी, चाहे सफ़र की अवधि (मुद्दत) लम्बी हो या थोड़ी हो। (मक़ालतुशशैख़ मुहम्मद बिन सालेह अल्-उसैमीन रहेमहुल्लाह)

### नमाज़ शुरू करने की दुआएं

((اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ. اللَّهُمَّ تَقْنِيْ مِنَ الْخَطَايَا كَمَا يُتَقْنَى الثُّوبُ الْاَبْيَضُ مِنَ الدَّنَسِ. اللَّهُمَّ اغْسِلْ خَطَايَايَ بِاَلْمَاءِ وَالْتِجْ وَالْبَرْدِ)) [امتفق عليه]

उच्चारण: ((अल्लाहुम्म बाइद् बैनी व बैन ख़तायाय कमा बाअद्त बैनल् मशरिक् वल्मगरिबि अल्लाहुम्म नक्किनी मिनल् ख़ताया कमा युनक्कस सौबुल् अब्यजु मिनदनसि अल्लाहुम्मग़सिल् ख़तायाय बिल्माइ वस्सल्जि वल्बरदि।))

अर्थ: ((ऐ अल्लाह! मेरे और मेरे गुनाहों के दरमियान दूरी कर दे जिस तरह तू ने मशरिक् (पूरब) और मगरिब (पच्छिम) के दरमियान दूरी पैदा फ़रमाई। ऐ अल्लाह! मुझे मेरे गुनाहों से साफ़ कर दे जैसे सफ़ेद कपड़े को मैल से साफ़ किया जाता है। ऐ अल्लाह! मुझे मेरे गुनाहों से धो दे बरफ़, पानी और ओलों से।))

(आप ﷺ इसे फ़र्ज़ में पढ़ा करते थे।) (बुख़ारी व मुस्लिम)

((اللَّهُمَّ أَنْتَ الْمَلِكُ، لَا إِلَهَ إِلَّا أَنْتَ، أَنْتَ رَبِّي، وَأَنَا عَبْدُكَ، ظَلَمْتُ نَفْسِي، وَاعْتَرَفْتُ بِذُنُوبِي، فَاعْفُرْ لِي ذُنُوبِي جَمِيعًا، إِنَّهُ لَا يَغْفِرُ الذُّنُوبَ إِلَّا أَنْتَ، اللَّهُمَّ اهْدِنِي لِحَسَنِ الْإِخْلَاقِ، لَا يَهْدِي لِحَسَنِهَا إِلَّا أَنْتَ، وَأَصْرِفْ عَنِّي سَيِّئَهَا فَإِنَّهُ لَا يَصْرِفُ سَيِّئَهَا إِلَّا أَنْتَ)) [رواه مسلم]

**उच्चारण:** ((अल्लाहुम्म अन्तल् मलिक, ला इलाह इल्ला अन्त, अन्त रब्बी, व अना अब्दुक, ज़लम्तु नफ़सी, वअतरफ़तु बिज़म्बी, फ़ग़फ़िर ली जुनूबी जमीअ, इन्नहू ला यग़फ़िरुज़्ज़नूब इल्ला अन्त। अल्लाहुम्महदिनी लिअहसनिल अख़्लाक़, ला यहदी लिअहसनिहा इल्ला अन्त, वस्रिफ़ अन्नी सैयिअहा, फ़इन्नहू ला यस्रिफ़ु सैयिअहा इल्ला अन्त।))

**अर्थ:** ((ऐ अल्लाह! तू ही बादशाह है, तेरे सिवा कोई सच्चा मअबूद नहीं, तू मेरा रब है और मैं तेरा बन्दा हूँ, मैं ने अपने आप पर जुल्म किया, और मैं ने गुनाहों का इक़रार किया, पस तू मेरे सब गुनाह क्षमा कर दे, क्योंकि तेरे सिवा कोई गुनाह क्षमा नहीं कर सकता। ऐ अल्लाह! बेहतरीन अख़्लाक़ की तरफ़ मेरी रहनुमाई फ़रमा, तेरे सिवा बेहतरीन अख़्लाक़ की तरफ़ कोई रहनुमाई नहीं कर सकता, और मुझसे बुरे अख़्लाक़ दूर कर दे, क्योंकि तू ही मुझसे बुरे अख़्लाक़ को हटा सकता है।))

(आप ﷺ इसे फ़र्ज़ तथा नफ़िल में तक्वीरे तहरीमा के बाद नमाज़ के शुरू में पढ़ा करते थे।) (मुस्लिम)

## नमाज़ के अख़ीर की दुआएँ

((اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَمِنْ عَذَابِ الْقَبْرِ، وَمِنْ فِتْنَةِ الْمَحْيَا

وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَالِ)) [رواه مسلم]

**उच्चारण:** ((अल्लाहुम्म इन्नी अऊजुबिक मिन अज़ाबि जहन्नम व

मिन अज़ाबिल क़बरि व मिन फ़ितनतिल मह्या वल्ममाति व मिन शरि फ़ितनतिल मसीहिद्दज्जाल))

**अर्थ:-** ((ऐ अल्लाह! तेरी शरण चाहता हूँ जहन्नम के अज़ाब से और क़ब्र के अज़ाब से और जीवन तथा मृत्यु के फ़ितने से और मसीह दज्जाल के फ़ितने की बुराई से)) (मुस्लिम) (आप ﷺ यह तशहूद के आख़िर में पढ़ा करते थे।)

((اللَّهُمَّ إِنِّي أَعُوذُ بِكَ مِنْ شَرِّ مَا عَمِلْتُ، وَمِنْ شَرِّ مَا لَمْ أَعْمَلْ)) (رواه النسائي)

[सन्द صحيح]

उच्चारण: ((अल्लाहुम्म इन्नी अज़ुजु बिक मिन शरि मा अमिलतु, व मिन शरि मा लम् अअमल्।))

**अर्थ:** ((ऐ अल्लाह! तेरी शरण चाहता हूँ उस चीज़ से जो मैं ने किया और उस चीज़ से जो मैं ने नहीं किया)) (इस हदीस को नसई ने सही सनद के साथ रिवायत किया है)

## जनाज़े की नमाज़ पढ़ने का तरीका

जनाज़े की नमाज़ पढ़ने वाला दिल से उसकी नीयत करे और फिर चार तक्बीरें कहे:

१- पहली तक्बीर के बाद 'अज़ुजु बिल्लाहि मिनशैतानिर्रजीम' और 'बिस्मिल्लाहिर्रहमानिर्रहीम' पढ़कर सूरह फ़ातिहा पढ़े।

२- दूसरी तक्बीर के बाद दुरूदे इब्राहीमी (अल्लाहुम्म सल्लि अला मुहम्मदिंव व अला आलि मुहम्मदिन कमा सल्लैत अला इब्राहीम व अला आलि इब्राहीम इन्नक हमीदुम मजीद। अल्लाहुम्म बारिक अला मुहम्मदिंव व अला आलि मुहम्मदिन कमा बारक्त अला इब्राहीम व अला आलि इब्राहीम इन्नक हमीदुम मजीद) पढ़े।

३- तीसरी तक्बीर के बाद अल्लाह के रसूल ﷺ से वारिद

(साबित शुदा) यह दुआ पढ़े:

((اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَعَائِبِنَا وَصَغِيرِنَا وَكَبِيرِنَا وَذَكَرِنَا  
وَأَنْتَانَا. اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ  
عَلَى الْإِيمَانِ. اللَّهُمَّ لَا تَحْرِمْنَا أَجْرَهُ وَلَا تَفْتِنْنَا بَعْدَهُ)) [رواه أحمد والترمذي

وقال حسن صحيح]

**उच्चारण:** ((अल्लाहुम्मग़फ़िर लिहय्यिना व मय्यितिना व शाहिदिना व  
गाइबिना व सगीरिना व कबीरिना व ज़करिना व उन्साना।  
अल्लाहुम्म मन अह्यय्तहू मिन्ना फअहयिहि अललइस्लामि व मन  
तवफ़यतहू मिन्ना फ़तवफ़हू अललईमान। अल्लाहुम्म ला तहरिमना  
अजरहू व ला तफ़ितन्ना बादहु।))

**अर्थ:-** ((ऐ अल्लाहू क्षमा कर हमारे जीवितों को और हमारे मुर्दों  
को, हमारे उपस्थित को और हमारे अनुपस्थित को, हमारे छोटों को  
और बड़ों को, हमारे पुरुषों को और हमारी महिलाओं को। ऐ  
अल्लाह! हम में से जिनको तू जीवित रखे उसको इस्लाम पर  
जीवित रख और हम में से जिसको मृत्यु दे, तू उसको ईमान पर  
मृत्यु दे। ऐ अल्लाह! हमको इसके पुण्य से वंचित न रखना और  
उसके बाद हमको बुराईयों में मत डालना।)) (इस हदीस को इमाम  
अहमद और इमाम तिरमिज़ी ने रिवायत किया है, और इमाम तिरमिज़ी ने इसे  
हसन सहीह कहा है)

४- चौथी तक्वीर के बाद इच्छानुसार दुआ करे और फिर  
दार्या तरफ़ सलाम फेर दे।

## मौत का उपदेश

अल्लाह तअ़ाला ने फ़रमाया:

﴿كُلُّ نَفْسٍ ذَائِقَةُ الْمَوْتِ ۗ وَإِنَّمَا تُوَفَّوْنَ أُجُورَكُمْ يَوْمَ الْقِيَامَةِ ۗ فَمَنْ زُحِرَ

عَنِ النَّارِ وَأَدْخِلَ الْجَنَّةَ فَعَدَّ فَازًا ۖ وَمَا الْحَيَاةُ الدُّنْيَا إِلَّا مَتَاعُ الْغُرُورِ ﴿سورة آل

عمران: ١٨٥]

“हर जान को मौत का मज़ा चखना है, और क़ियामत के दिन तुम्हें (तुम्हारे कामों का) पूरा पूरा बदला दिया जायेगा, चुनांचि जो इंसान जहन्नम से बचाकर जन्नत में दाख़िल कर दिया गया वही सफल है, और दुनिया की ज़िंदगी तो केवल धोखे का सामान है।” (सूरह आले इमरान: १८५) और किसी शायेर ने ख़ोब कहा है:

تَرْوُدُ لِيَلْذِي لِأَبْدٍ مِنْهُ      فَإِنَّ الْمَوْتَ مِيَمَاتُ الْعِبَادِ  
وَتُبَّ مِمَّا جَنَيْتَ وَأَنْتَ حَيٌّ      وَكُنْ مُتَنَبِّهَا قَبْلَ الرَّقَادِ  
سَتَنْدَمُ إِنْ رَحَلْتَ بِغَيْرِ زَادٍ      وَتَشْتَمِي إِذْ يَتَأَدَّبُكَ الْمُنَادِي  
أَتَرْضَى أَنْ تَكُونَ رَفِيقَ قَوْمٍ      لَهُمْ زَادٌ، وَأَنْتَ بِغَيْرِ زَادٍ؟

उस मौत की तैयारी का सामान करो जो हर शख्स को निःसंदेह अपने समय पर आने वाली है। और ज़िंदगी में जो गुनाह कर चुके उनसे तौबा कर लो और क़ब्र में डाले जाने से पहले होशियार हो जाओ। अगर तुम बग़ैर तोशा के कूच किए तो शरमिंदगी होगी और जब पुकारने वाला पुकारेगा तो बद बख़्ती का सामना होगा। क्या तुम बग़ैर तोशा के ऐसे लोगों का हमसफ़र होना चाहते हो जो अपना तोशा साथ ले चुके हैं।

## ईदगाह में ईद की नमाज़

१- अल्लाह के रसूल ﷺ ईदुल फ़ित्र और ईदुल अज़ूहा के दिन ईदगाह जाते तो वहाँ पहुँच कर सबसे पहले (ईद की) नमाज़ पढ़ते। (बुख़ारी)

२- अल्लाह के रसूल ﷺ ने फ़रमाया: ((ईदुल फ़ित्र की

नमाज़ में पहली रकअत में सात और दूसरी रकअत में पाँच तक्बीरें कही जाएंगी और (दोनों रकअत में) उन तक्बीरों के बाद किराअत की जाएगी।) (हसन, अबू दाऊद)

३- हज़रत उम्मे अतिया रज़ियल्लाहु अन्हा फ़रमाती हैं कि अल्लाह के रसूल ﷺ ने हमें आदेश किया है कि हम ईदुल फ़ित्र और ईदुल अज़हा में हैज़ वाली औरतें और पर्दा में रहने वाली कुंवारी लड़कियाँ भी साथ ले जायें, लेकिन हैज़ वाली औरतें नमाज़ न पढ़ें, और वह ख़ैर (कल्याण) तथा मुसलमानों की दुआ में शरीक हों। हज़रत उम्मे अतिया रज़ियल्लाहु अन्हा फ़रमाती हैं, मैं ने कहा: ऐ अल्लाह के रसूल! अगर हम में से किसी बहन के पास ओढ़नी न हो तो फिर? आप ﷺ ने फ़रमाया: ((उसकी किसी बहन को चाहिए कि वह उसे अपनी ओढ़नी ओढ़ा दे।)) (बुख़ारी व मुस्लिम)

### इन हदीसों से मालूम हुआ कि:

१- ईद की दो रकअत नमाज़ पढ़ना सुन्नत है, जिसमें नमाज़ी पहली रकअत के शुरू में सात और दूसरी रकअत के शुरू में पाँच तक्बीरें कहे फिर सूरह फ़ातिहा और कुरआन में से जो याद हो पढ़े।

२- ईद की नमाज़ शहर से करीब किसी ईदगाह में अदा की जायेगी। अल्लाह के रसूल ﷺ ईदगाह की तरफ़ निकलते और आपके साथ बच्चे, औरतें और युवतियाँ यहाँ तक कि हैज़ वाली औरतें भी निकलतीं।

हाफ़िज़ इब्ने हज़र फ़त्हुल बारी में फ़रमाते हैं: इससे मालूम हुआ कि ईद की नमाज़ के लिए ईदगाह निकलना है, बग़ैर किसी ज़रूरत के मस्जिद में नहीं पढ़ी जायेगी।

## ईदुल अजूहा में कुर्बानी की ताकीद

१- अल्लाह के रसूल ﷺ ने फ़रमाया: ((हमें चाहिये कि अपनी ईद का दिन नमाज़ से शुरू करें, फिर वापस आकर कुर्बानी करें। अतएव जिसने ऐसा किया उसने हमारी सुन्नत को अपना ली, और जिसने नमाज़ से पहले कुर्बानी का जानवर ज़बह किया तो (उसकी कुर्बानी नहीं हुई) बल्कि अपने घर वालों को खाने के लिए गोश्त का व्यवस्था किया।)) (बुखारी व मुस्लिम)

२- और आप ﷺ ने फ़रमाया: ((लोगो! हर घर पर कुर्बानी करना ज़रूरी है।)) (अबू दाऊद, नसई, इब्ने माजा, अहमद, इब्ने हजर ने फ़ह्रुल बारी में इसे सहीह करार दिया है)

३- और अल्लाह के रसूल ﷺ ने फ़रमाया: ((जो शख्स सामर्थ्य (ताक़त) रखने के बावजूद कुर्बानी न करे वह हमारी ईदगाह में हाज़िर न हो।)) (इमाम अहमद वग़ैरह ने इसे रिवायत किया है और 'जामिउल उसूल' के प्रतिपादक (मुहक्किक्क) ने इसे हसन करार दिया है।)

## इस्तिस्का (बारिश मांगने) की नमाज़

१- नबी ﷺ ईदगाह की ओर इस्तिस्का की नमाज़ पढ़ने के लिए निकले और बारिश के लिए दुआ मांगी, फिर क़िब्ला की ओर फिरकर दो रक़अत नमाज़ पढ़ी और चादर उलट दी, चादर का दायाँ हिस्सा बायीं ओर कर दिया। (बुखारी)

२- हज़रत अनस बिन मालिक رضي الله عنه से रिवायत है कि जब अकाल (क़हतसाली) पड़ता तो हज़रत उमर बिन ख़त्ताब رضي الله عنه हज़रत अ़ब्बास رضي الله عنه से वर्षा की दुआ करवाते और फ़रमाते: या अल्लाह! हम तेरे रसूल ﷺ (जब वह ज़िन्दा थे) से बारिश की दुआ करवाते थे तो तू बारिश बरसाता था। और (अब जबकि तेरे नबी की

वफ़ात हो चुकी है) हम आपके चचा से तुझसे बारिश की दुआ़ा करवाते हैं, अतः हम पर बारिश बरसा दे। अनस ﷺ कहते हैं कि उन पर बारिश नाज़िल होती थी।

३- यह हदीस इस बात की दलील है कि नबी अकरम ﷺ जिन्दा थे तो मुसलमान उनको दुआ़ा का वसीला बनाते और उनसे बारिश के लिए दुआ़ा करवाते, और जब वह रफ़ीके आला (सर्वोच्च दोस्त यानी अल्लाह) से जा मिले तो मुसलमानों ने मृत नबी से दुआ़ा नहीं करवाई बल्कि हज़रत अब्बास رضي الله عنه (जो अभी जिन्दा थे) से दुआ़ा करवाई। पस अब्बास رضي الله عنه उनके लिए अल्लाह से बारिश की दुआ़ा फ़रमाते।

### खुसूफ़ (सूरज गरहन) और कुसूफ़ (चांद गरहन) की नमाज़

१- हज़रत आइशा रज़ियल्लाहु अन्हा फ़रमाती हैं कि अल्लाह के रसूल ﷺ के ज़माने में सूरज गरहन लगा तो आप ने एलान कराया कि नमाज़ के लिए इकठ्ठे हो जाओ, फिर आप ﷺ ने चार रुकूअ़ और चार सज्दों में दो रकअ़त नमाज़ अदा की यानी हर रकअ़त में दो रुकूअ़ और दो सज्दे किये। (बुख़ारी)

२- हज़रत आइशा रज़ियल्लाहु अन्हा से रिवायत है, वह फ़रमाती हैं कि अल्लाह के रसूल ﷺ के ज़माने में सूरज गरहन लगा तो आप ने लोगों को इस तरह नमाज़ पढ़ाई कि आप ने क़िराअत लम्बी की, फिर रुकूअ़ किया और लम्बा रुकूअ़ किया, फिर अपना सिर उठाया और लम्बी क़िराअत की जो पहली क़िराअत के मुक़ाबले में कुछ कम थी, फिर लम्बा रुकूअ़ किया जो पहले रुकूअ़ से छोटा था, फिर अपना सिर उठाया और दो सज्दे किये, फिर खड़े हुए और दूसरी रकअ़त में उसी तरह किया, और जब आप ने सलाम फ़ेरा तो उस समय सूरज रौशन हो चुका था,



फिर लोगों के सामने खुत्वा देते हुए फरमाया: ((सूरज और चांद किसी की मौत या ज़िन्दगी की वजह से नहीं गहनाते, बल्कि यह तो अल्लाह की निशानियों में से दो निशानियाँ हैं जो कि अपने बन्दों को (डराने के लिए) दिखाते हैं। अतः जब तुम यह देखो तो नमाज़ की तरफ़ दौड़ो, अल्लाह से दुआ़ा करो, दुरूद पढ़ो और सदका करो।... ऐ मुहम्मद की उम्मत! अगर तुम्हारी ग़ैरत बरदाश्त नहीं करती कि तुम्हारा कोई गुलाम या लौंडी ज़िना करे तो अल्लाह तआ़ला तुमसे भी ज़्यादा ग़ैरतमंद है कि उसका बन्दा या बन्दी ज़िना करे। ऐ मुहम्मद की उम्मत! अगर तुम्हें वह बातें मालूम होतीं जो मुझे मालूम हैं तो तुम बहुत थोड़ा हँसते और बहुत ज़्यादा रोते। क्या मैंने पहुँचा नहीं दिया?)) (बुख़ारी व मुस्लिम)

## इस्तिख़ारा की नमाज़

हज़रत जाबिर رضي الله عنه से रिवायत है, उन्होंने फरमाया कि अल्लाह के रसूल ﷺ हमें हर विषय में इस्तिख़ारा इस तरह सिखाते थे जिस तरह हमें कुरआन की सूरह सिखाया करते थे। आप ﷺ फरमाते हैं: ((जो शख्स किसी काम का इरादा करे, उसे चाहिए कि दो रकअत नफ़िल नमाज़ पढ़े फिर कहे:

((اللَّهُمَّ إِنِّي أَسْتَخِيرُكَ بِعِلْمِكَ؛ وَأَسْتَقْدِرُكَ بِقُدْرَتِكَ؛ وَأَسْأَلُكَ مِنْ فَضْلِكَ الْعَظِيمِ؛ فَإِنَّكَ تَقْدِرُ وَلَا أَقْدِرُ؛ وَتَعْلَمُ وَلَا أَعْلَمُ؛ وَأَنْتَ عَلَّامُ الْغُيُوبِ\* اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أَمْرِي (أَوْ قَالَ فِي عَاجِلِ أَمْرِي وَأَجَلِهِ) فَاقْدُرْهُ لِي وَيَسِّرْهُ لِي ثُمَّ بَارِكْ لِي فِيهِ. وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي (أَوْ قَالَ فِي عَاجِلِ أَمْرِي وَأَجَلِهِ) فَاصْرِفْهُ عَنِّي وَاصْرِفْنِي عَنْهُ وَاقْدُرْ لِي الْخَيْرَ حَيْثُ كَانَ ثُمَّ أَرْضِنِي

(به)۔ (قَالَ: وَيَسْمِي حَاجَّتَهُ)۔ [رواه البخاري]

उच्चारण: अल्लाहुम्म इन्नी अस्तखीरुक बिइल्मिक, व अस्तकूदिरुक बिक्दुरतिक, व अस्अलुक मिन फज़ूलिकल् अज़ीम, फ़इन्नक तक्दिरु व ला अक्दिर, व तअलमु व ला अअलम, व अन्त अल्लामुल् गुयूब। अल्लाहुम्म इन् कुन्त तअलमु अन्न हाज़ल् अम्र खैरुन ली फी दीनी व मआशी व आकिबति अम्री (औ काला फी आजिलि अम्री औ आजिलिहि) फ़क्दुरहु ली, व यस्सरहु ली, सुम्म बारिक ली फ़ीह, व इन् कुन्त तअलमु अन्न हाज़ल् अम्र शरुन ली फी दीनी व मआशी व आकिबति अम्री (औ काला फी आजिलि अम्री औ आजिलिहि) फ़स्रिफ़हु अन्नी वस्रिफ़नी अन्हु, वक्दुर लियल्खैर हैसु कान, सुम्म रज़िज़नी बिहि।

((या अल्लाह! मैं तेरे ज्ञान (इल्म) के द्वारा भलाई चाहता हूँ और तेरी कुदरत की मदद से काम करने की ताकत मांगता हूँ और तुझसे तेरी महान कृपा (रहमत) का सवाल करता हूँ, बेशक तू कुदरत (सामर्थ्य) रखता है और मैं कुदरत नहीं रखता, तू जानता है और मैं नहीं जानता और तू ग़ैब (परोक्ष) का जानने वाला है। या अल्लाह! अगर तेरे इल्म के मुताबिक यह काम (उस काम का उल्लेख करेगा) मेरे लिए दीनी और दुनियावी मामलों और नतीजा के लिहाज़ से (या कहा: मेरी दुनिया अथवा आख़िरत में) बेहतर है तो तू मेरे लिए निर्धारित कर दे, उसे मेरे लिए आसान कर दे और उस में मेरे लिए बरकत दे। और अगर तेरे इल्म के मुताबिक यह काम (उस काम का उल्लेख करेगा) मेरे लिए दीनी और दुनियावी मामलों और नतीजा के लिहाज़ से (या कहा: मेरी दुनिया अथवा आख़िरत में) हानिकारक है तो उसे मुझसे दूर कर दे और मुझे उससे दूर कर दे और मेरे लिए भलाई निर्धारित कर दे वह जहाँ

कहीं हो और मुझे उस पर संतुष्ट कर दे।)) (बुखारी)

जैसे एक इंसान इलाज के लिए खुद दवा का इस्तेमाल करता है ऐसे ही उसे यह नमाज़ और दुआ़ा खुद करना चाहिए और उसे इसका यकीन हो कि उसने अपने जिस रब से इस्तिख़ारा (भलाई तलब) किया है वह ज़रूर किसी बेहतर रास्ते की ओर उसकी मार्गदर्शन (रहनुमाई) करेगा। और उस भलाई की निशानी यह है कि आपके लिए उस काम के अस्बाब आसान हो जायेंगे। और बिदअती इस्तिख़ारे से बचें जो सपनों तथा पति-पत्नी के नामों का हिसाब लगाकर और विभिन्न रूप से किये जाते हैं जिसकी कोई बुनियाद दीन में नहीं है।

## नमाज़ी के आगे से गुज़रने से सावधान

अल्लाह के रसूल ﷺ ने फ़रमाया: ((अगर नमाज़ी के सामने से गुज़रने वाले को पता चल जाये कि उस पर कितना गुनाह है तो उसके लिए चालीस (दिन/महीने/साल) खड़ा रहना नमाज़ी के आगे से गुज़रने से बेहतर है।)) (बुखारी)

अबुन्नज़्र ने कहा: मैं नहीं जानता कि चालीस दिन या चालीस महीने या चालीस साल कहा।

इब्ने खुज़ैमा की रिवायत में आया है: ((चालीस साल)) और इसे इब्ने हजर ने सही करार दिया है।

इस हदीस में नमाज़ी के सामने उसके सज्दे की जगह से गुज़रने में बहुत बड़े गुनाह की ख़बर दी गई है। और अगर गुज़रने वाले को गुनाह का इल्म हो तो वह चालीस साल तक इत्तेज़ार करना तो सहन कर लेगा लेकिन नमाज़ी के आगे से नहीं गुज़रेगा, अल्बत्ता नमाज़ी के सज्दागाह से दूर से गुज़रने में कोई नुक़सान नहीं, जैसे कि उस हदीस से पता चलता है जिसमें सज्दा की हालत

में हाथ रखने की जगह बताई गई है।

और नमाज़ी को चाहिए कि वह अपने सामने सुतरह रख लिया करे, ताकि गुज़रने वाले सचेत हो जायें। आप ﷺ ने फ़रमाया: ((जब तुम में से कोई सुतरह रखे नमाज़ पढ़ रहा हो और कोई उसके सामने से गुज़रना चाहे तो उसे रोक दे और पीछे हटा दे। अगर फिर भी बाज़ न आए तो उसे सख़्ती से रोके, क्योंकि वह शैतान है।)) (बुख़ारी व मुस्लिम)

नमाज़ी के सामने से गुज़रने की मुमानअत (सतर्कता) पर दलालत करने वाली बुख़ारी की यह सहीह हदीस मस्जिदे हराम और मस्जिदे नबवी को भी शामिल है, क्योंकि हदीस अ़ाम है, और इस लिए भी कि आप ﷺ ने जब यह हदीस बयान फ़रमाई तो मक्का या मदीना ही में बयान फ़रमाई, जिसकी दलील निम्नलिखित बातें हैं:

१- इमाम बुख़ारी ने 'नमाज़ी अपने सामने से गुज़रने वाले को रोकेगा' के बाब (परिच्छेद) में उल्लेख किया है कि: इब्ने उमर रज़ियल्लाहु अन्हुमा ने कअ़बा में तशहूद के दौरान आगे से गुज़रने वाले को रोका, और फ़रमाया: अगर गुज़रने से न रुके मगर यह कि तुम उसे सख़्ती से रोको तो तुम उसे सख़्ती से रोको।

हाफ़िज़ इब्ने हजर ने फ़त्हूल बारी में फ़रमाया: खुसूसियत (विशेषता) के साथ कअ़बे का ज़िक्र (उल्लेख) किया गया ताकि यह भ्रम न रहे कि बैतुल्लाह में भीड़ होने के कारण आगे से गुज़रना जायज़ है। उपरोक्त असर को इमाम बुख़ारी के उस्ताद अबू नईम ने किताबुससलाह में कअ़बे का मौसूलन ज़िक्र फ़रमाया है।

२- रही वह हदीस जिसे इमाम अबू दाऊद ने अपने सुनन में उल्लेख किया है तो वह सहीह नहीं है, क्योंकि उसमें एक मज्हूल रावी है। उस हदीस की इबारत यह है:

حَدَّثَنَا أَحْمَدُ بْنُ حَنْبَلٍ، قَالَ حَدَّثَنَا سُفْيَانُ بْنُ عُيَيْنَةَ، قَالَ حَدَّثَنِي كَثِيرُ بْنُ كَثِيرٍ بْنُ الْمُطَّلِبِ بْنِ أَبِي وَدَاعَةَ عَنْ بَعْضِ أَهْلِهِ عَنْ جَدِّهِ أَنَّهُ رَأَى النَّبِيَّ ﷺ يُصَلِّي مِمَّا يَلِي بَابَ بَنِي سَهْمٍ وَالنَّاسُ يَمْرُونَ بَيْنَ يَدَيْهِ، وَلَيْسَ بَيْنَهُمَا سُرَّةٌ. قَالَ سُفْيَانُ: لَيْسَ بَيْنَهُ وَبَيْنَ الْكَعْبَةِ سُرَّةٌ.

قَالَ سُفْيَانُ: كَانَ ابْنُ جَرِيحٍ أَخْبَرَنَا عَنْهُ قَالَ: أَخْبَرَنَا كَثِيرٌ عَنْ أَبِيهِ، قَالَ: فَسَأَلْتُهُ، فَقَالَ: لَيْسَ مِنْ أَبِي سَأَلْتَهُ، وَلَكِنْ مِنْ بَعْضِ أَهْلِي عَنْ جَدِّي. قَالَ الْحَافِظُ فِي الْفَتْحِ: مَعْلُولٌ [٥٧٦/١].

हमसे हदीस बयान किया अहमद बिन हम्बल ने, कहा: हमसे हदीस बयान किया सुफयान बिन उययना ने, कहा: मुझसे हदीस बयान किया कसीर बिन कसीर बिन मुत्तलिब बिन अबू वदाअह ने, वह रिवायत करते हैं अपने बअज़ घर वालों से, वह रिवायत करते हैं अपने दादा से कि उन्होंने अल्लाह के रसूल ﷺ को बनी सहम के दरवाज़े के निकट नमाज़ पढ़ते हुये देखा इस हाल में कि लोग आपके आगे से गुज़र रहे थे और उन दोनों के दरमियान कोई सुतरह नहीं था।

सुफयान ने कहा: उन दोनों के दरमियान सुतरह नहीं था यानी आप ﷺ के और कअबा के दरमियान सुतरह नहीं था।

सुफयान ने कहा: हमें इब्ने जुरैज ने इसके बारे में ख़बर देते हुए कहा: हमें कसीर ने अपने बाप से रिवायत करते हुए ख़बर दिया, कहा: मैं ने उनसे सवाल किया तो कहा कि मैं ने अपने बाप से नहीं सुना, बल्कि मैं ने अपने बअज़ घर वालों से सुना जो मेरे दादा से रिवायत करते हैं।

हाफ़िज़ इब्ने हजर ने फ़त्हुल बारी में फ़रमाया: यह हदीस मअ़्लूल है। (१/५७६)

३- बुखारी में (मक्का और उसके अलावा में सुतरह) के अनुच्छेद (बाब) में आया है: अबू जुहैफ़ा बयान करते हैं कि अल्लाह के रसूल ﷺ दोपहर के समय बतहा (मक्का) की ओर निकले और आगे के हिस्से में लोहा लगा हुआ लाठी अपने सामने गाड़कर ज़ोहर और अस्म की दो दो रकअत नमाज़ अदा फ़रमाई।

सारांश यह है कि नमाज़ी के आगे से उसकी सज़्दा की जगह से गुज़रना हराम है। और जब वह अपने सामने सुतरह रखे हुए हो फिर भी कोई उसके सामने से गुज़रे तो इसमें सख़्त गुनाह और धमकी है, चाहे हरम में हो या उसके अलावा किसी अन्य स्थान में हो, उपरोक्त सहीह हदीसों के आधार पर। सख़्त भीड़ के समय मजबूर व्यक्ति के लिए नमाज़ी के आगे से गुज़रना जायज़ हो सकता है।

४- जब सख़्त भीड़ हो तो हरज (असुविधा) और गुनाह दूर करने के लिए सुन्नत नमाज़ मुअख़ब्र (बिलंब) करके पढ़ना मुस्तहब है।

## रसूलुल्लाह ﷺ की किराअत और नमाज़

१- अल्लाह तअ़ाला ने फ़रमाया:

﴿وَرَتَّلِ الْقُرْآنَ تَرْتِيلاً﴾ [سورة المزمل: ४]

“और कुरआन को ख़ूब ठहर ठहर कर पढ़ा करो।” (सूरह अल्-मुज़म्मिल: ४)

२- आप ﷺ तीन दिन से कम की अवधी (मुदत) में कुरआन ख़त्म नहीं करते थे। (सहीह, इसे इब्ने साद ने रिवायत किया है)

३- आप ﷺ हर आयत पढ़कर रुकते और फिर अगली आयत पढ़ते। चुनांचि ﴿الْحَمْدُ لِلَّهِ رَبِّ الْعَالَمِينَ﴾ कह कर रुकते फिर

﴿الرَّحْمَنُ الرَّحِيمُ﴾ पढ़ते और रुक जाते। (सहीह, तिरमिज़ी)

४- आप ﷺ फ़रमाया करते: ((कुरआन अच्छी और रसीली आवाज़ में पढ़ा करो, क्योंकि अच्छी आवाज़ कुरआन के हुस्न (सुंदरता) को दोबाला कर (बढ़ा) देती है।)) (सहीह, अबू दाऊद)

५- आप ﷺ कुरआन पढ़ते हुए अपनी आवाज़ ज़्यादा खींचते थे। (सहीह, अहमद)

६- आप ﷺ मुर्ग की आवाज़ सुनकर नींद से जागते। (बुख़ारी व मुस्लिम)

७- आप ﷺ (कभी कभी) अपने जूतों में नमाज़ पढ़ते। (बुख़ारी व मुस्लिम)

८- आप ﷺ अपने दायें हाथ से तस्बीह (ज़िक्र-अज़्कार) का शुमार करते। (सहीह, अबू तिरमिज़ी व अबू दाऊद)

९- जब आप ﷺ को कठिनाई होती तो आप नमाज़ पढ़ते। (हसन, अहमद व अबू दाऊद)

१०- आप ﷺ जब नमाज़ में बैठते तो अपने दोनों हाथ घुटनों पर रखते और दायें हाथ के साथ वाली उँगली उठाये हुआ करते। (मुस्लिम, सिफ़तुल जुलूसि फिस-सलात ५/८०)

११- (नमाज़ में बैठे हुए) आप ﷺ अपने दायें हाथ की (शहादत) उँगली को हिलाते हुए हुआ करते। (सहीह, नसई) और आप ﷺ फ़रमाते: ((उसकी चोट शैतान के ऊपर लोहे से भी ज़्यादा सख्त है।)) (हसन, अहमद)

१२- आप ﷺ (नमाज़ में) अपना दायाँ हाथ बायें हाथ पर रखकर सीना पर रखते। (इब्ने खुज़ैमा आदि ने रिवायत किया है और तिरमिज़ी ने हसन करार दिया है। एवं इमाम नववी ने मुस्लिम की व्याख्या में इसका उल्लेख फ़रमाया और नाफ़ के नीचे हाथ बाँधने वाली हदीस को ज़ईफ़ बताया है।)

१३- चारों इमाम इस बात 'जब सहीह हदीस मिल जाये वही मेरा मज़हब है' पर मुत्तफ़िक् (एकमत) हैं। अतः तशहहूद में उँगली को हरकत देना और नमाज़ में सीने पर हाथ रखना उनका मज़हब है, और यह नमाज़ की सुन्नतों में से हैं।

१४- शहादत की उँगली को नमाज़ में हरकत देना इमाम मालिक वगैरह और बअज़ शाफ़िइया का मज़हब है, जैसाकि इमाम नववी ने शरहुल मुहज़ज़ब (३/४५४) में और जामिउल उसूल के मुहक्किक् (प्रतिपादक) ने (५/४०४) में उल्लेख किया है।

रसूल ﷺ ने उपरोक्त हदीस में उँगली को हरकत देने (हिलाने) की हिक्मत बयान फ़रमाया, जिसमें है कि इस तरह उँगली को हरकत देना शैतान पर लोहे की चोट से भी ज़्यादा सख़्त है, और यह इसलिए कि उँगली का हरकत देना अल्लाह की तौहीद की तरफ़ इशारा है, क्योंकि वह तौहीद को नापसंद करता है।

अतः मुस्लिम पर वाजिब है कि वह रसूल ﷺ की पैरवी करे और आपकी सुन्नत का इंकार न करे। जैसाकि आप ﷺ ने इर्शाद फ़रमाया: ((इस तरह नमाज़ पढ़ो जिस तरह तुम मुझे नमाज़ पढ़ते हुए देखते हो)) (बुख़ारी)

## अल्लाह के रसूल ﷺ की इबादत

१- अल्लाह तअ़ाला ने फ़रमाया:

﴿يٰۤاَيُّهَا الَّذِيْنَ اٰمَنُوْا قُمْ اَلَيْلَۃً اِلٰٓا قَلِيْلًا ﴿۲۰﴾﴾ [سورة المزمل: २०, १]

“ऐ चादर ओढ़ने वाले! रात का क़ियाम करो सिवाये क़ुछ हिस्से के” (सूरह अल-मुज़म्मिल: १, २)

२- हज़रत आइशा रज़ियल्लाहु अन्हा फ़रमाती हैं: अल्लाह के रसूल ﷺ रमज़ान में और रमज़ान के अलावा में (क़ियामुल्लैल)



ग्यारह रकअत से ज़्यादा नहीं पढ़ते थे। आप चार रकअत (इस तरह) पढ़ते कि उनकी हुस्न व तूल (सुंदरता और लम्बाई) के बारे में मत पूछो, फिर आप चार रकअत (इस तरह) पढ़ते कि उनकी हुस्न व तूल (सुंदरता और लम्बाई) के बारे में मत पूछो, फिर तीन रकअत पढ़ते। मैंने पूछा: क्या आप वित्र से पहले सोते भी हैं? आप ﷺ ने फ़रमाया: ((ऐ आइशा! मेरी आँखें सोती हैं लेकिन मेरा दिल नहीं सोता।)) (बुख़ारी व मुस्लिम)

३- हज़रत अस्वद बिन यज़ीद फ़रमाते हैं कि मैंने हज़रत आइशा रज़ियल्लाहु अन्हा से अल्लाह के रसूल ﷺ की रात की नमाज़ के बारे में पूछा तो उन्होंने फ़रमाया: आप रात का पहला पहर सोते, फिर कियाम करते, और जब सेहरी का समय होता तो वित्र पढ़ते, फिर अपने बिस्तर पर आते, अगर अपने अहूल (बीवी) की ज़रूरत होती तो ज़रूरत पूरी करते, फिर जब अज़ान सुनते तो फ़ौरन उठ जाते, अगर जुन्बी होते तो गुस्ल करते नहीं तो वुजू करके नमाज़ के लिए निकल जाते। (बुख़ारी व मुस्लिम आदि ने रिवायत किया है)

४- हज़रत अबू हुरैरह رضي الله عنه फ़रमाते हैं कि अल्लाह के रसूल ﷺ (रात को) इतनी लम्बी नमाज़ पढ़ते कि आपके दोनों पाँव सूज जाते। आप से कहा जाता कि ऐ अल्लाह के रसूल! आपको ऐसा करने की क्या ज़रूरत है जबकि अल्लाह ने आपके अगले और पिछले गुनाह माफ़ कर दिये हैं, तो आप फ़रमाते: ((क्या मैं अल्लाह का शुक्रगुज़ार बन्दा न बनूँ।)) (बुख़ारी व मुस्लिम)

५- अल्लाह के रसूल ﷺ ने फ़रमाया: ((तुम्हारी दुनिया में से मेरे लिए औरतें और खुशबू पसंदीदा बना दी गई है और नमाज़ में मेरी आँखों की टंडक का सामान किया गया है।)) (सहीह, अहमद)

## ज़कात और इस्लाम में उसका महत्व

ज़कात का अर्थ: ज़कात ऐसा हक़ (अधिकार) है जो चंद्र शर्तों के साथ माल में निर्धारित समय (मुकर्ररा वक़्त) में वाजिब होता है, और यह निर्दिष्ट सम्प्रदाय (मख़सूस लोगों) को दिया जाता है।

ज़कात इस्लाम के महान अरूकान और बुनियादों में से एक रुकन और बुनियाद है, जिसका उल्लेख अल्लाह की किताब कुरआन में बहुत सी जगहों पर नमाज़ के साथ किया गया है।

सभी मुसलमान उसके फ़र्ज़ होने पर एकमत तथा सम्मत (मुत्तफ़िक्) हैं। अतः जो व्यक्ति जानने के बाद उसकी फ़र्ज़ियत का इंकार करे वह काफ़िर है, दीने इस्लाम से ख़ारिज है। और जो उसमें कंजूसी करे तथा उससे कुछ घटाये तो उसके लिए सख़्त यातना और अज़ाब की चेतावनी आई है। इसकी दलीलों में से कुछ निम्नलिखित हैं:

अल्लाह तआला ने फ़रमाया:

﴿وَأَقِيمُوا الصَّلَاةَ وَآتُوا الزَّكَاةَ﴾ [سورة البقرة: ११०]

“और नमाज़ कायम करो और ज़कात अदा करो।” (सूरह अल्-बकरह: ११०) और फ़रमाया अल्लाह तआला ने:

﴿وَمَا أَمْرًا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ

وَيُؤْتُوا الزَّكَاةَ وَذَلِكَ دِينُ الْقِيَمَةِ﴾ [سورة البينة: ५]

“और उन्हें हुक्म दिया गया कि अल्लाह के लिए दीन को ख़ालिस करते हुए उसी की इबादत करें यकसू होकर और नमाज़ कायम

करें और ज़कात अदा करें, और यही सच्चा दीन है।” (सूरह अल्-बैयिना: ५)

और बुखारी व मुस्लिम में हज़रत अब्दुल्लाह बिन उमर रज़ियल्लाहु अन्हुमा से रिवायत है, उन्होंने कहा कि अल्लाह के रसूल ﷺ ने फ़रमाया: ((इस्लाम की बुनियाद पाँच चीज़ों पर है: -उनमें से आपने- ज़कात का ज़िक्र फ़रमाया।))

और बुखारी में मुअज़ज़ के घटना में है कि आप ﷺ ने उन्हें यमन की तरफ़ भेजते हुये फ़रमाया था: ((--- अगर वह इसे मान लें तो उन्हें बताना कि अल्लाह तआला ने उन पर ज़कात फ़र्ज़ की है जो उनके धनी लोगों से लेकर उनके फ़कीरों में बाँटी जायेगी।))

और ज़कात न अदा करने वाले के काफ़िर हो जाने के बारे में अल्लाह तआला ने फ़रमाया:

﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَإِخْوَانُكُمْ فِي الدِّينِ﴾

[سورة التوبة: ११]

“अतः अगर वे (काफ़िर) तौबा कर लें और नमाज़ के पाबंद हो जायें और ज़कात अदा करें तो वे तुम्हारे दीनी भाई हैं।” (सूरह अल्तौबा: ९९)

आयत का मफ़हूम यह है कि जो व्यक्ति नमाज़ कायम नहीं करता और ज़कात अदा नहीं करता वह हमारा दीनी भाई नहीं हो सकता, बल्कि वह काफ़िरों में से है। इसी लिए हज़रत अबू बक्र सिद्दीक़ ﷺ ने नमाज़ और ज़कात में अन्तर करने वालों और नमाज़ कायम करने के बावजूद ज़कात न देने वालों से जंग की, और सभी सहाबियों ने एकमत होकर आपका साथ दिया, इसलिए उनके इस अमल की हैसियत इजमाअ की है।

## ज़कात के फ़र्ज़ होने की हिक्मत

ज़कात के फ़र्ज़ होने की बहुत सी हिक्मतें, महान उद्देश्य (मक़सद) और मस्लहतें हैं, जो किताब और सुन्नत की उन आयतों और हदीसों पर ग़ौर करने से सामने आती हैं जिनमें ज़कात अदा करने का हुक्म दिया गया है। मिसाल के तौर पर सूरह तौबा की वह आयत है जिसमें ज़कात के मुस्तहिक़ (हक़दार) लोगों का बयान आया है। इसी तरह वह आयतें और हदीसें जिनमें भलाई के कामों में माल खर्च करने की तर्ज़ीब (प्रेरणा) दी गई है। उन हिक्मतों में से कुछ यह हैं:

१- गुनाह और पापों की जंग और दिलों पर पड़े गुनाहों के बुरे आसार (प्रभावों) से मोमिन के नफ़स की सफ़ाई करना, और उसकी रूह (आत्मा) को बख़ीली तथा कंजूसी की गंदगी और उसके बुरे आसार से पाक करना। अल्लाह तआला ने फ़रमाया:

﴿حٰذِ مِنْ اَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا﴾ [سورة التوبة: 103]

“आप उनके मालों में से सदक़ा (ज़कात) ले लीजिये, जिसके ज़रीये से आप उनको पाक साफ़ कर दें।” (सूरह अल्तौबा: १०३)

२- ग़रीब मुसलमानों की मदद करना, उसकी ज़रूरत पूरी करना, उसकी ग़मख़ारी (सहानुभूति) करना और उसे ग़ैरुल्लाह (अल्लाह के अलावा) से सवाल करने से बचाना।

३- मुसलमान कर्ज़दारों का कर्ज़ अदा करके उसकी परेशानी ख़त्म करना।

४- बिखरे हुये दिलों को ईमान व इस्लाम पर जमा करना और उनमें पक्का ईमान न होने के कारण पैदा होने वाले संदेहों तथा बेचैनियों से उन्हें मज़बूत ईमान और कामिल यकीन की तरफ़

फेरना।

५- अल्लाह के रास्ते में लड़ाई करने वालों को तैयार करना, इस्लाम के प्रचार-प्रसार के लिए लड़ाई का साज़ व सामान मुहय्या करना, कुफ़्र व फ़साद को मिटाना और लोगों के दरमियान इन्साफ़ का झंडा बुलंद करना, ताकि फ़ितना (शिक्र) न रहे और दीन अल्लाह ही का हो जाये।

६- ऐसे मुसलमान यात्रियों की मदद करना जिसके रास्ते का खाना-पीना ख़त्म हो चुका हो और उसके पास इतना खर्चा न हो जो उसके लिए काफ़ी हो, तो उसे ज़कात में से इतना माल दिया जायेगा जो उसके घर पहुँचने तक उसकी ज़रूरत को पूरी कर सके।

७- अल्लाह तअ़ाला की इताअ़त (आज्ञाकारिता) की बरकत से, उसके हुक़्म की ताज़ीम (सम्मान) करके और उसकी सृष्टि (मख़्लूक़) पर एहसान की बदौलत माल को पाक करना, उसे बढ़ाना, उसकी रक्षा करना और उसे आपदों (आफ़तों) से बचाना।

यह हैं चंद उच्च हिक्मतें और महान मक़ासेद (उद्देश्य) जिनको सामने रखकर ज़कात मशरूअ़ (विधिसम्मत) की गई। इनके अलावा और भी बहुत से भेद तथा हिक्मतें हैं जिनका इहाता (आयत्त) अल्लाह तअ़ाला के सिवा कोई नहीं कर सकता है।

## जिन मालों में ज़कात वाजिब है

चार तरह की चीज़ों में ज़कात वाजिब है:

१- ज़मीन से उगने वाले अनाज और फल: अल्लाह तअ़ाला ने फ़रमाया:

﴿يَأْتِيهَا الَّذِينَ ءَامَنُوا أَنفِقُوا مِن طَيِّبَاتِ مَا كَسَبْتُمْ وَمِمَّا أَخْرَجْنَا

لَكُمْ مِنَ الْأَرْضِ ۖ وَلَا تَيَمَّمُوا الْخَبِيثَ مِنْهُ تُنْفِقُونَ وَلَسْتُمْ بِءَاخِذِيهِ إِلَّا

﴿سورة البقرة: २६७﴾ أن تَغْمِضُوا فِيهِ

“ऐ ईमान वालो! अपनी पाकीज़ा कमाई में से और ज़मीन में से तुम्हारे लिए हमारी निकाली हुई चीज़ों में से खर्च करो। उनमें से बुरी चीज़ों के खर्च करने का इरादा (संकल्प) न करना, जिसे तुम खुद लेने वाले नहीं हो, हाँ अगर आँखें बंद कर लो तो।” (सूरह अल्-बकरह: २६७) अल्लाह तअ़ला और फ़रमाया:

﴿وَأَتُوا حَقَّهُ يَوْمَ حَصَادِهِ﴾ [سورة الأنعام: १४१]

“और उस (फसल) का हक़ उसके काटने के दिन ही अदा कर दो।” (सूरह अल्-अन्आम: १४१)

और माल का सबसे बड़ा हक़ ज़कात है। नबी ﷺ ने फ़रमाया: ((जो फसल बारिश या झरनों के पानी से सैराब हो उसमें दसवाँ हिस्सा और जिस फसल को खुद पानी पटाया जाये उसमें बीसवाँ हिस्सा ज़कात निकाली जायेगी।)) (बुखारी)

२- सोना, चाँदी और नक़दी: अल्लाह तअ़ला ने फ़रमाया:

﴿وَالَّذِينَ يَكْتُمُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ

فَبَشِّرْهُمْ بِعَذَابٍ أَلِيمٍ﴾ [سورة التوبة: ३४]

“और जो लोग सोने चाँदी का खज़ाना रखते हैं और अल्लाह की राह में खर्च नहीं करते, उन्हें दर्दनाक अज़ाब की ख़बर पँहचा दीजिए।” (सूरह अत्तौबा: ३४)

और सहीह मुस्लिम में हज़रत अबू हु़रैरह رضي الله عنه से रिवायत है कि नबी ﷺ ने फ़रमाया: ((जो भी सोने और चाँदी का मालिक उसका हक़ नहीं निकालता, क़ियामत के दिन उसके लिए जहन्म

की आग से सलाखें तैयार की जायेंगी और उनको जहन्नम की आग से गरम करके उसके पहलू, पेशानी और पीठ को दागा जायेगा। और जब जब वह सलाखें ठंडी होंगी उन्हें दोबारा गरम किया जायेगा। और यह उस दिन होगा जिसकी मिक़दार पचास हज़ार साल की होगी, यहाँ तक कि बंदों के दरमियान फ़ैसला कर दिया जाये।))

‘उसका हक़’ से मुराद उसकी ज़कात है, क्योंकि दूसरी रिवायत में आया है: ((जो भी सोने और चाँदी का मालिक उसकी ज़कात नहीं निकालता---)) (मुस्लिम)

३- व्यापार का माल (तिजारती सामान): इससे मुराद हर वह चीज़ है जो कमाने और तिजारत की गर्ज़ (उद्देश्य) से तैयार की जाये, जैसे: अक़ार (ग़ैर मन्कूल जायदाद/स्थावर संपत्ति), जानवर, खाने पीने का सामान और गाड़ी इत्यादि। अतः हर साल के ख़त्म होने पर उसका मालिक उस माल के मूल्य का अनुमान लगाये और उस अनुमानित मूल्य का ढ़ाई प्रतिशत ज़कात निकाले, चाहे यह राशि उसके ख़रीद मूल्य के बराबर हो या उससे कम या उससे ज़्यादा हो। इसी तरह जनरल स्टोर, मोटर हाउस और स्पेयर पार्ट्स आदि के मालिकों को चाहिए कि वह अपनी दूकानों में मौजूद सामानों की हर छोटी बड़ी चीज़ की गिनती करते हुए हिसाब लगाएं और उसकी ज़कात निकालें। लेकिन अगर उनके लिए इस तरह से हर छोटी बड़ी चीज़ की गिनती मुम्किन न हो तो एहतियात का ख़्याल रखते हुए इस तरह से ज़कात निकालें जिससे वह अपनी ज़िम्मेदारी से बरी (मुक्त) हो सकें।

४- मवेशी: इससे मुराद ऊँट, गाय, बकरी और भेड़ है। शर्त यह है कि: (क) वे जानवर चरागाहों में चरने वाले हों। (ख)

दूध और नस्ल वृद्धि के लिए तैयार किये गये हों। (ग) ज़कात के निसाब की हद तक जा पहुँचें।

चरने वाले जानवारों से मुराद वे जानवर हैं जो पूरा साल या साल के ज़्यादातर हिस्से में चरागाहों की घास-फूस पर गुज़र बसर करते हैं। लेकिन अगर ऐसा नहीं यानी उन्हें ज़्यादातर दिनों में चारा मुहय्या करना पड़ता हो तो फिर केवल उस समय उन में ज़कात फर्ज़ होगी जब वे व्यापारिक उद्देश्य (तिजारती मक़सद) से तैयार किये जायें। अतः अगर ख़रीद व फ़रोख़्त के लिए तैयार किये गये हों तो उनके व्यापार का माल होने के लिहाज़ से उनमें ज़कात निकाली जायेगी, चाहे वे चरागाहों में चरने वाले हों या खुद चारा मुहय्या करके पाले जायें।

## ज़कात के निसाब की मिक़दार (परिमाण)

### १- अनाज और फल:

इसका निसाब पाँच वसक़ है जो कि ६१२ किलोग्राम अच्छे गेहूँ के बराबर है। अतः अगर अनाज या फल ६१२ किलोग्राम तक पहुँच जायें तो अगर वह फसल नहरों या वर्षा के पानी से सींची गई हो तो उस में दसवाँ हिस्सा और अगर वह फसल मेहनत और परिश्रम से सींची गई हो तो उस में बीसवाँ हिस्सा ज़कात निकाली जायेगी।

### २- नक़्दी या कीमत:

(क) सोना: इसका निसाब बीस दीनार है जो कि ८५ ग्राम के बराबर है। अतः अगर सोने का वज़न ८५ ग्राम या उससे ज़्यादा हो तो उसकी ढ़ाई प्रतिशत ज़कात निकालनी होगी।

(ख) चाँदी: इसका निसाब पाँच अवाक़ है जो कि ५६५ ग्राम के बराबर है। अतः अगर चाँदी ५६५ ग्राम या उससे ज़्यादा



हो तो उस में से ढ़ाई प्रतिशत ज़कात निकालनी होगी।

(ग) क़ेंसी: अगर क़ेंसी सोने या चाँदी के निसाब के बराबर या उससे ज़्यादा हो तो उस में भी ढ़ाई प्रतिशत ज़कात निकालनी होगी।

### ३- व्यापार का माल:

उसके मूल्य का अंदाज़ा सोने या चाँदी के निसाब से लगाया जायेगा और उस में से ढ़ाई प्रतिशत ज़कात निकाली जायेगी।

### ४- मवेशी:

(क) ऊँट: ऊँट का कम से कम निसाब पाँच ऊँट है जिस में एक बकरी ज़कात है।

(ख) गाय: गाय का कम से कम निसाब तीस गाय है जिस में एक साल का गाय का बछड़ा ज़कात है।

(ग) बकरी: बकरी का कम से कम निसाब चालीस बकरी है जिस में एक बकरी ज़कात है।

अधिक जानकारी के लिए हदीस और फ़िक़ह की किताबें देखिए।

## ज़कात वाजिब होने की शर्तें

१- इस्लाम: अतः काफ़िर और मुर्तद (धर्मत्यागी) पर ज़कात वाजिब नहीं है।

२- मुकम्मल मिल्कियत: जिस माल की ज़कात निकाली जायेगी वह उसके हाथ में और उसके तसरूफ़ (कब्ज़े) में हो या उसके हासिल करने पर क़ादिर (समर्थ) हो।

३- माल का ज़कात के निसाब को पहुँच जाना: यानी यह कि माल उस निसाब को पहुँच जाये जिसकी तहदीद (निर्धारण) शरीअत ने की है, और वह माल के हिसाब से मुख्तलिफ़ (अलग

अलग) है, जैसाकि पहले इसका बयान हो चुका है कि कुछ मालों में अंदाज़ा लगाकर और बाकी में निर्धारित (मुअय्यना) मिक़दार पर ज़कात निकाली जायेगी।

४- साल का गुज़रना: वह यह कि निसाब की सीमा तक माल मिल्कियत में आये हुए साल मुकम्मल हो चुका हो, लेकिन ज़मीन से उगने वाली चीज़ों की ज़कात उसकी कटाई के समय निकाली जायेगी। इसी तरह चरागाहों में पलने वाले जानवरों की पैदावार और व्यापारिक मालों से हासिल होने वाले मुनाफ़े की ज़कात उनके अस्ल (मूल) पर साल गुज़रने पर ही निकाली जायेगी।

५- हुर्रियत (आज़ादी): अतः गुलाम पर ज़कात वाजिब नहीं है, क्योंकि वह किसी चीज़ का मालिक नहीं होता है, बल्कि वह और उसका माल उसके मालिक की मिल्कियत होती है।

### ज़कात के हक़दार लोग

ज़कात के हक़दारों का ज़िक्र खुद अल्लाह तअ़ाला ने किया है, चुनांचि इर्शाद फ़रमाया:

﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمَلِينَ عَلَيَّهَا وَالْمُؤَلَّفَةِ قُلُوبِهِمْ

وَفِي الرِّقَابِ وَالْغَرَمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ

اللَّهِ وَاللَّهُ عَلِيمٌ حَكِيمٌ﴾ [سورة التوبة: ६०]

“सदके (ज़कात) सिर्फ़ फ़कीरों के लिए हैं और मिसकीनों के लिए और उनके उसूल करने वालों के लिए और उनके लिए जिनके दिल परचाये जाते हों और गर्दन छुड़ाने में और कर्ज़दारों के लिए और अल्लाह की राह में और मुसाफ़ि़रों के लिए, फ़र्ज़ है अल्लाह की तरफ़ से, और अल्लाह इल्म व हिक्मत वाला है।” (सूरह अत्तौबा: ६०)

अल्लाह तआला ने इस आयत में जिन आठ किस्म के लोगों को ज़कात का हक्दार ठहराया है वह निम्नलिखित हैं:

१- **फ़कीर:** इससे मुराद वह इंसान है जो अपनी ज़रूरतों का आधा या उससे भी कम का मालिक हो, और फ़कीर मिस्कीन की तुलना में अधिक ज़रूरतमंद है।

२- **मिस्कीन:** ऐसा मिस्कीन जो फ़कीर की तुलना में बेहतर हालत में हो, जैसाकि किसी को दस रूपये की ज़रूरत हो और उसके पास सात या आठ रूपये हों। फ़कीर का मिस्कीन से ज़्यादा ज़रूरतमंद होने पर दलील अल्लाह तआला का यह फ़रमान है:

﴿أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ﴾ [سورة الكهف: ٧٩]

“कश्ती तो चंद मिस्कीनों की थी जो दरया में काम काज करते थे।” (सूरह अल्-कहफ़: ७९) यहाँ अल्लाह तआला ने उन लोगों को नाव के मालिक होने के बावजूद मिस्कीन का नाम दिया है।

फ़कीर और मिस्कीन को इतनी ज़कात देनी चाहिए जो उनकी साल भर की ज़रूरतों के लिए काफ़ी हो, क्योंकि ज़कात हर साल फ़र्ज होती है, इसलिए मुहताज को अपनी साल भर की ज़रूरतों के अनुसार ज़कात लेनी चाहिए।

काफ़ी होने से मुराद खाने पीने, पहनने और रहने सहने की वह ज़रूरतें उपलब्ध (मुहय्या) कराना है जिनके बिना गुज़ारा न हो सके। इसलिए दी जाने वाली ज़कात इतनी हो कि उसके फुजूल खर्ची या उसकी तंगदस्ती से काम लिए बिना उसकी और उसके परिजनों की ज़रूरतें पूरी हो सकें। और यह ऐसी चीज़ें हैं जो समय, आबादी और व्यक्ति के लिहाज़ से बदलती रहती हैं। इसलिए जो माल एक जगह के लिए एक साल के लिए काफ़ी है वह दूसरी

जगह के लिहाज़ से नाकाफ़ी हो सकता है। इसी तरह जो राशि दस साल पहले काफ़ी समझी जाती थी वह आज के दौर में नाकाफ़ी हो सकती है। इसी तरह जो चीज़ एक इंसान के लिए काफ़ी हो दूसरे इंसान के लिए उसके बाल-बच्चों या ख़र्चा आदि के अधिक होने की वजह से नाकाफ़ी हो सकती है।

उलमा ने फ़तवा दिया है कि बीमार का इलाज़, कुँवारे का विवाह और प्रयोजनीय किताबें किफ़ायत में शामिल हैं।

ज़कात लेने वाले फ़कीर और मिस्कीनों के लिए शर्त यह है कि वह मुसलमान हों और वह बनी हाशिम और उनके गुलामों में से न हों और न उन लोगों में से हों जिनका ख़र्च ज़कात देने वाले पर हो, जैसे माता-पिता, संतान और पत्नियाँ आदि, और न ही वे ताक़तवर बारोज़गार हों, क्योंकि अल्लाह के रसूल ﷺ ने फ़रमाया: ((ज़कात में किसी मालदार और ताक़तवर बारोज़गार का कोई हक़ नहीं।)) (अहमद, अबू दाऊद और नसई ने इसे रिवायत किया है और जामिउल उसूल के मुहक्किक ने इसे सहीह कहा है)


**३- ज़कात उसूल करने वाले:** ये वह लोग हैं जिन्हें हाकिम या उनका नाइब ज़कात इक़ली करने, उसकी सुरक्षा करने या उसे बाँटने की ज़िम्मेदारी सौंपता है, जैसे ज़कात उसूल करने वाले, उसकी रखवाली करने वाले, उसका हिसाब किताब करने वाले, उसे एक जगह से दूसरी जगह ले जाने वाले और उसको तक्सीम करने वाले प्रभृति लोग हैं।

ज़कात पर काम करने वाला अगर मुसलमान, बालिग़, अमानतदार और फ़र्ज़ पहचानने वाला है तो उसे उसके काम के मुताबिक़ ज़कात का माल दिया जायेगा, चाहे वह मालदार ही क्यों न हो। लेकिन अगर वह बनी हाशिम में से है तो फिर उसे देना जायज़ नहीं, क्योंकि मुत्तलिब बिन रबीआ से मरवी हदीस में रसूल

ﷺ ने फ़रमाया: ((वेशक सदका मुहम्मद के आल (परिवार) के लिए हलाल नहीं है।)) (मुस्लिम)

**४- दिल परचाये जाने वाले:** इससे मुराद वह लोग हैं जो अपने कबीलों के हाकिम हों और उनके इस्लाम लाने की उम्मीद हो, या उनके ईमान को और ताक़त देना या उनकी वजह से दूसरे लोगों का इस्लाम क़बूल करना मक़सूद हो या मुसलमानों की तरफ़ से दिफ़ाअ़ (प्रतिरोध) करना या उसकी शरारत (दुष्टता) से बचाना मक़सूद हो।

उनका हिस्सा बाक़ी है, मन्सूख़ (रहित) नहीं हुआ है। ज़कात में से उनको उन्हें इतना दिया जा सकता है जिससे उनके दिल परचाये जा सकें और इस्लाम की मदद और उसकी तरफ़ से दिफ़ाअ़ किया जा सके। (इन उद्देश्यों को सामने रखते हुए) काफ़िरों को ज़कात का माल दिया जा सकता है, क्योंकि नबी करीम ﷺ ने हुनैन की जंग से मिलने वाले ग़नीमत के माल में से सफ़वान बिन उमय्या को कुछ माल दिया था। (मुस्लिम)

इसी तरह यह माल (नए) मुसलमानों को भी दिया जा सकता है, जैसाकि आप ﷺ ने अबू सुफ़यान बिन हर्ब, अक़रअ़ बिन हाबिस और उयइना बिन हिस्न  में से हर एक को सौ सौ ऊँट प्रदान किया था।

**५- गर्दन आज़ाद करने के लिए:** इस में गुलाम आज़ाद करना और मुकातब (ऐसा गुलाम जो अपने आप को अपने आका से कुछ माल के बदले आज़ाद करवाना चाहता हो) की मदद करना शामिल है। इस में दुश्मन की कैद से जंगी कैदियों को मुक्त करना (छुड़ाना) भी शामिल है, क्योंकि यह अ़मल किसी क़र्ज़दार के क़र्ज़ उतारने के समान है, बल्कि उससे भी बढ़कर है, क्योंकि ऐसे कैदी

के हत्या किये जाने या उसके मुर्तद (धर्मत्यागी) हो जाने का खतरा (आशंका) है।

**६- कर्जदार:** यह वह लोग हैं जिन्होंने कर्ज लिया और उन पर अदा करना अवधारित हो गया।

**कर्ज की दो किस्में हैं:**

(क) ऐसा शख्स जो अपनी जायज़ ज़रूरत के लिए जैसे कपड़ों की ज़रूरतें, शादी, मकान बनाने, घरेलू सामानों की खरीदारी के लिए या भूल चूक से किसी दूसरे इंसान का नुक़सान कर देने की वजह से कर्जदार हो चुका हो। अतः अगर वह कर्जदार फ़कीर है और उसके पास कर्ज उतारने का सामर्थ्य (ताक़त) नहीं है तो उसे ज़कात में से इतना माल दिया जायेगा जिससे उसका कर्ज अदा हो जाये। लेकिन शर्त यह है कि वह मुसलमान हो और उसने किसी हराम काम के लिए कर्ज न लिया हो और न ही उसे कर्ज तुरन्त (फ़ौरी) अदा करना हो, और यह कि वह किसी ऐसे इंसान का कर्जदार हो जिसके कर्ज को न अदा करने पर रोका (कैद किया) जा सकता है। अतः उसका कर्ज कफ़ारा और ज़कात संबंधी न हो।

(ख) अगर कोई इंसान किसी दूसरे के लाभ के लिए कर्ज ले तो उसे भी ज़कात दी जा सकती है ताकि वह अपना कर्ज उतार सके। इसकी दलील हज़रत कबीसा अल्हिलाली رضي الله عنه की हदीस है, वह फ़रमाते हैं कि मैंने किसी की ज़मानत ले ली और अल्लाह के रसूल ﷺ के पास आया ताकि इस बारे में सवाल करूँ। तो आपने फ़रमाया: ((उस समय तक इंतज़ार करो जब तक कि सदक़ा और ख़ैरात का माल आ जाये तो हम तुम्हें उस में से दिलवा देंगे।)) फिर आपने फ़रमाया: ((ऐ कबीसा! तीन तरह के आदमियों के सिवा

किसी के लिए सवाल करना जायज़ नहीं है। एक वह इंसान जिसने किसी की ज़मानत ली हो, उसके लिए उस समय तक सवाल करना जायज़ है जब तक कि वह अपनी ज़मानत पूरी नहीं कर देता, उसके बाद वह मांगना बंद कर दे। दूसरा वह इंसान जिसे कोई ऐसी आफ़त आ पहुँची हो जिससे उसकी धन-संपत्ति नष्ट हो गई हो, तो उसके लिए भी उस समय तक सवाल करना जायज़ है जब तक उसे रोज़ी मिल नहीं जाती। और तीसरा वह वह इंसान जिसको भूख से मरने की नौबत आ जाये, यहाँ तक कि उसकी क़ौम के तीन बुद्धिमान (अक्लमंद) व्यक्ति गवाही दें कि अमुक इंसान की भूख से मरने की नौबत है। अतः उसके लिए मांगना सही है यहाँ तक कि उसे इतना माल मिल जाये जिससे उसकी ज़रूरत पूरी हो जाये। ऐ क़बीसा! इन तीन सूरतों के अलावा सवाल करना हराम है और ऐसा सवाल करने वाला हराम खाता है।)) (मुस्लिम)

इसी तरह किसी मरे हुए इंसान का कर्ज़ भी अदा किया जा सकता है, क्योंकि कर्ज़दार का कर्ज़ उतारने के लिए उसे दी जाने वाली ज़कात उसके हवाले करना ज़रूरी नहीं, क्योंकि अल्लाह तआला ने कर्ज़दार का ज़कात में हिस्सा रखा है न कि उसे ज़कात का मालिक करार दिया है।

**७- अल्लाह के रास्ते में:** ऐसे लोगों के लिए जो रिज़ाकाराना तौर पर जिहाद कर रहे हैं और हुकूमत की तरफ़ से कोई तन्खाह मुक़रर न हो, और इस में फ़कीर और मालदार सभी शामिल हैं। सरहदों की हिफ़ाज़त करने वाले मैदाने जंग में लड़ने वालों की तरह हैं। लेकिन इसमें बाक़ी जन कल्याण के काम (रिफ़ाही काम) दाख़िल नहीं हो सकते, अन्यथा (वर्ना) आयत में बाक़ी किस्मों का इस तरह तपसीली तौर पर ज़िक्क करने का कोई

फ़ायदा न होगा, क्योंकि इन उल्लिखित चीज़ों का शुमार भी जन कल्याण के कामों (रिफ़ाही कामों) में होता है।

अल्लाह के रास्ते में जिहाद का मफ़हूम बहुत व्यापक (वसीअ़) है, यानी इसमें लोगों की फ़िकरी तरबियत (वैचारिक प्रशिक्षण) दुष्टों की दुष्टता (शर्र पसंदों की शरारत) की रोक थाम, गुमराहों तथा बातिल मज़ाहिब (धर्मों) के संदेहों का इज़ाला (अपसारण), अच्छी फ़ायदामंद किताबों का प्रचार-प्रसार करना और नसरानियों और दुनियादारों के ख़िलाफ़ काम करने के लिए मुख़्लिस और अमानतदार लोगों की कोशिशों को काम लाना इत्यादि शामिल हैं। क्योंकि अल्लाह के रसूल ﷺ ने फ़रमाया: ((मुशरिकों के साथ अपने माल, अपनी जान और अपनी जुबान से जिहाद करो)) (अबू दाऊद ने सहीह सनद के साथ रिवायत किया है)

**२- मुसाफ़िर:** यहाँ मुराद ऐसे यात्री हैं जो अपनी किसी जायज़ ज़रूरत के लिए एक जगह से दूसरी जगह सफ़र करते हुए अगर रास्ते का सामान ख़त्म हो जाये और कहीं से कर्ज़ आदि भी हासिल नहीं कर सकते तो उन्हें ज़कात में से इतना माल दिया जा सकता है जो उसके घर पहुँचने तक काफ़ी हो। और उस मुसाफ़िर को भी ज़कात का माल दिया जा सकता है जो किसी ज़रूरत के तहत लम्बा समय तक कियाम करे इस उम्मीद पर कि उसकी ज़रूरत पूरी होगी।

ज़कात बाँटते समय उन आठों किस्म के लोगों को शामिल करना ज़रूरी नहीं है, बल्कि हाजत और ज़रूरत के तहत हाकिम, उसका नाइब या ज़कात देने वाला उन में से एक को या कुछ को भी दे सकता है।



## जिन्हें ज़कात नहीं दी जायेगी

- १- मालदार और रोज़गार करने वाले ताकतवर।
- २- ज़कात देने वाले के माता-पिता और उसकी पत्नि तथा बच्चे और जिनके खर्चे का वह ज़िम्मेदार है।
- ३- ग़ैर मुस्लिम।
- ४- नबी ﷺ का आल् (परिवार)।

मता-पिता और बीवी बच्चों के अलावा सभी रिश्तेदारों को ज़कात दी जा सकती है। और ज़कात का माल बनू हाशिम (आले रसूल ﷺ) को दिया जा सकता है जब वह माले ग़नीमत के पाँचवे हिस्से से रोक दिये जायें, क्योंकि यह हाजत और ज़रूरत का मक़ाम है।

## ज़कात अदा करने के फ़ायदे

- १- अल्लाह और उसके रसूल के आदेश का पालन करना और अल्लाह और उसके रसूल के नज़दीक पसंदीदा चीज़ को माल पर तरजीह देना जिसे नफ़्स पसंद करती है।
- २- अ़मल का दोगुना सवाब मिलना। अल्लाह तआला ने फ़रमाया:

﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أُنْبَتَتْ سَبْعَ سَنَابِلٍ فِي

كُلِّ سُنْبُلَةٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ﴾ [سورة البقرة: २६१]

“जो लोग अपना माल अल्लाह की राह में खर्च करते हैं उसकी मिसाल उस दाने जैसी है जिसमें सात बालियाँ निकलें और हर बाली में सौ दाने हों, और अल्लाह तआला जिसे चाहे बढ़ा चढ़ा कर दे।” (सूरह अल्-बकरह: २६१)

- ३- सदक़ा ईमान की दलील और उसकी अ़लामत है,

जैसाकि हदीस में आया है: ((सदका दलील है।)) (मुस्लिम)

४- गुनाह और बुरे अख़्लाक से पवित्रता का कारण है। अल्लाह तआला ने फ़रमाया:

﴿حُذِّمْنَ مِنْ أَمْوَالِهِمْ صَدَقَةٌ تُطَهِّرُهُمْ وَتُزَكِّيهِمْ بِهَا﴾ [سورة التوبة: 103]

“आप उनके मालों में से सदका (ज़कात) ले लीजिये, जिसके ज़रीये से आप उनको पाक साफ़ कर दें।” (सूरह अत्तौबा: 903)

५- माल के बढ़ने, उसमें बरकत और उसके नुक़सान से हिफ़ाज़त का करण है। रसूल ﷺ ने फ़रमाया: ((सदका करने से माल नहीं घटता है।)) (मुस्लिम) और अल्लाह तआला ने फ़रमाया:

﴿وَمَا أَنْفَقْتُمْ مِنْ شَيْءٍ فَهُوَ يُخْلِفُهُ ۗ وَهُوَ خَيْرُ الرَّزُقِينَ﴾ [سورة سبأ: 39]

“तुम जो कुछ भी अल्लाह की राह में खर्च करोगे अल्लाह उसका (पूरा पूरा) बदला देगा। और वह सबसे बेहतर रोज़ी देने वाला है।” (सूरह सबा: 36)

६- सदका करने वाला क़ियामत के दिन अपने सदक़े के साया में होगा, जैसाकि हदीस में है कि ((अल्लाह तआला सात लोगों को अपने (अर्श) के साये में साया प्रदान करेगा, जिस दिन उसके साया के अलावा और कोई साया न होगा---और एक इंसान वह है जिसने इस तरह से छुपाकर सदका किया कि उसके बायें हाथ को मालूम नहीं कि उसके दायें हाथ ने क्या सदका किया है।)) (बुख़ारी व मुस्लिम)

७- अल्लाह की रहमत का सबब है। अल्लाह तआला ने फ़रमाया:

﴿وَرَحْمَتِي وَسِعَتْ كُلَّ شَيْءٍ ۚ فَسَأَكْتُبُهَا لِلَّذِينَ يَتَّقُونَ وَيُؤْتُونَ الزَّكَاةَ﴾

“और मेरी रहमत तमाम चीजों पर मुहीत (व्यापक) है, जिसे मैं उन लोगों के नाम लिखूंगा जो लोग डरते हैं और ज़कात अदा करते हैं।” (सूरह अल्-आराफ़: १५६)

## ज़कात न देने वालों की सज़ा

१- अल्लाह तआला ने फ़रमाया:

﴿وَالَّذِينَ يَكْتُمُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ

فَبَشِّرْهُمْ بِعَذَابٍ أَلِيمٍ ﴿٣٥﴾ يَوْمَ تُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا

جِبَاهُهُمْ وَجُنُوبُهُمْ وَظُهُورُهُمْ ۗ هَذَا مَا كَنَزْتُمْ لِأَنفُسِكُمْ فَذُوقُوا مَا

كُنْتُمْ تَكْتُمُونَ ﴿٣٦﴾ [سورة التوبة: ३५, ३६]

“और जो लोग सोने चाँदी का ख़ज़ाना रखते हैं और अल्लाह की राह में ख़र्च नहीं करते, उन्हें दर्दनाक अज़ाब की ख़बर पँहूचा दीजिए। जिस दिन उस ख़ज़ाने को जहन्नम की आग में तपाया जायेगा फिर उससे उसकी पेशानियाँ और पहलू और पीठें दागी जायेंगी, (उनसे कहा जायेगा) यह है जिसे तुमने अपने लिए ख़ज़ाना बना रखा था, पस अपने ख़ज़ानों का मज़ा चखो।” (सूरह अलतौबा: ३४-३५)

२- इमाम अहमद और इमाम मुस्लिम ने अबू हुरैरह رضي الله عنه से रिवायत किया है कि नबी ﷺ ने फ़रमाया: ((जो दौलतमंद इंसान अपनी दौलत की ज़कात नहीं निकालता तो क्रियामत के दिन उसकी उसी दौलत की तख़्तियाँ बनाकर जहन्नम की आग में गरम की जायेंगी, फिर उनसे उसके पहलू, पेशानी और पीठ को दागा जायेगा, यहाँ तक कि अल्लाह तआला अपने बंदों के दरमियान फ़ैसला कर दे, और यह ऐसे दिन में होगा जो पचास हज़ार साल के बराबर

होगा, फिर उसे उसका रास्ता दिखाया जायेगा या जन्नत की तरफ़ या जहन्नम की तरफ़।))

३- इमाम बुख़ारी ने रिवायत किया कि नबी ﷺ ने फ़रमाया: ((जिसको अल्लाह तआला ने माल दिया हो और उसकी उसने ज़कात अदा न की हो तो क़ियामत के दिन उसका माल गंजे साँप की शक़ल में जिसकी आँखों में दो बिन्दु होंगे, उसके गले का तौक बन जायेगा, फिर उसकी दोनों बाँछें पकड़ कर कहेगा: मैं तेरा माल हूँ मैं तेरा ख़ज़ाना हूँ।)) फिर आप ﷺ ने तिलावत फ़रमाई:

﴿وَلَا تَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ

لَهُمْ سَيُطَوَّقُونَ مَا بَخَلُوا بِهِ يَوْمَ الْقِيَامَةِ﴾ [سورة آل عمران: १८०]

“जिन्हें अल्लाह ने अपने कृपा से कुछ दे रखा है वह उसमें अपनी कंजूसी को अपने लिए बेहतर ख़्याल न करें, बल्कि वह उनके लिए निहायत बदतर है, बहुत जल्द क़ियामत वाले दिन यह अपनी कंजूसी की चीज़ के तौक डाले जायेंगे।” (सूरह आले इम्रान: १८०)

४- इमाम मुस्लिम ने रिवायत किया कि नबी ﷺ ने फ़रमाया: ((जो भी ऊँट, गाय या बकरियों का मालिक अपने इन जानवरों की ज़कात नहीं निकालता वह जब क़ियामत के दिन (अल्लाह तआला के यहाँ) आयेगा तो उसके ये जानवर बहुत बड़े और मोटे हो चुके होंगे, उसे अपने सींगों से मारेंगे और अपने पाँव से रौंदेंगे, जब सब जानवर उसके ऊपर से गुज़र जायेंगे तो दोबारा फिर पहले वाले जानवर आ जायेंगे, यहाँ तक कि लोगों के दरमियान फ़ैसला कर दिया जाये।))

## ज़रूरी बातें

१- ज़कात के आठ मदों में से किसी एक मद में ज़कात देना भी सही है और उन में ज़कात उनकी मौजूदगी में बांटना ज़रूरी नहीं है।

२- कर्ज़दार को इतनी ज़कात दी जा सकती है जिससे उसका सभी कर्ज़ या उसका कुछ हिस्सा अदा हो जाये।

३- ज़कात किसी काफ़िर या मुर्तद को देना जायज़ नहीं। इसी तरह किसी बेनमाज़ी को भी नहीं दी जायेगी, क्योंकि वह सहीह कौल के मुताबिक़ काफ़िर है, लेकिन अगर उसे इस शर्त पर ज़कात दी जाये कि वह नमाज़ की पाबंदी करेगा तो इस हालत में उसकी हौसला अफूज़ाई करते हुए उसे देना जायज़ होगा।

४- ज़कात किसी मालदार को देना जायज़ नहीं, क्योंकि अल्लाह के रसूल ﷺ ने फ़रमाया कि: ((उस में किसी मालदार और बारोज़गार शक्तिशाली का कोई हिस्सा नहीं।)) (अबू दाऊद, सहीह)

५- कोई इंसान ऐसे लोगों को ज़कात नहीं दे सकता जिनके खर्चे उठाना उस पर वाजिब हो, जैसे माता-पिता, बाल-बच्चे और बीवी।

६- अगर किसी महिला का पति फ़कीर हो तो वह उसे ज़कात दे सकती है। क्योंकि हज़रत अब्दुल्लाह बिन मसऊद رضي الله عنه की पत्नी ने अपने पति अब्दुल्लाह को ज़कात दी तो नबी ﷺ ने उनको ऐसा करने पर बरक़रार रखा।

७- बिना ज़रूरत के एक मुल्क से दूसरे मुल्क की तरफ़ ज़कात मुन्तक़िल (स्थानांतरित) नहीं की जायेगी, लेकिन अगर जिस मुल्क से ज़कात देने वाले का तअल्लुक है वहाँ कोई मुहताज न हो या दूसरे मुल्कों में अकाल (कहतसाली) हो या मुजाहिदीन की मदद

मकसूद हो या हाकिम की निगाह में कोई आम मस्लहत हो तो मुन्तकिल की जा सकती है।

८- अगर किसी इंसान का माल ज़कात के निसाब को पहुँच जाये, लेकिन वह खुद किसी दूसरे देश में हो तो उसे उपरोक्त स्थितियों (मज्बूरा हालात) के सिवा उसी देश में ज़कात निकालनी चाहिए जिसमें उसका माल है।

९- फ़कीर को इतनी ज़कात दी जा सकती है जो उसे कई महीनों या पूरे एक साल के लिए काफी हो।

१०- सोना और चाँदी में ज़कात वाजिब है, चाहे वह नक़दी हो या बिस्किट हो या पहनने वाले ज़ेवरात हों या अरियत (उधार) में दिया गया हो, क्योंकि उसकी फ़र्जियत पर वारिद दलीलें आम हैं और बिना तफ़सील के आई हैं। कुछ उलमा ने कहा कि पहने जाने वाले और अरियत में दिये जाने वाले ज़ेवरात पर ज़कात नहीं है। दलीलों की रू से पहला क़ौल राजिह है और इस पर अमल करने में एहतियात भी है।

११- इंसान ने जो कुछ अपनी ज़रूरतों के लिए तैयार किया हो, जैसे खाने-पीने का सामान, मकान, जानवर, गाड़ी और कपड़े वगैरह। ऐसी चीज़ों में ज़कात नहीं है, क्योंकि नबी ﷺ ने फ़रमाया: ((मुस्लिम पर उसके गुलाम और उसके घोड़े पर ज़कात नहीं है।)) (बुख़ारी व मुस्लिम)

लेकिन जैसे पहले कहा जा चुका है कि सोने और चाँदी के ज़ेवरात इस हुक़म में नहीं आते।

१२- किराये पर दिये जाने वाले मकान और गाड़ियों वगैरह की रक़म पर अगर साल गुज़र चुका हो तो उस रक़म पर ज़कात निकालनी होगी, चाहे वह रक़म खुद ही इतनी हो कि ज़कात

के निसाब को पहुँच जाये या दूसरा माल मिलाने से पहुँचे।

(ज़कात के ये मसायेल शैख़ अब्दुल्लाह बिन सालिह कुसय्यर के रिसाला से (मामूली बदलाव के साथ) लिये गये हैं)

## रोज़ा और उसके फ़ायदे

अल्लाह तआला ने फ़रमाया:

﴿يَأْتِيهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ

مِن قَبْلِكُمْ لَعَلَّكُمْ تَتَّقُونَ﴾ [سورة البقرة: 183]

“ऐ ईमान वालो! तुम पर रोज़े फ़र्ज़ किये गये जैसाकि तुम से पहले लोगों पर फ़र्ज़ किये गये थे ताकि तुम परहेज़गार बन सको।” (सूरह अल्-बकरह: 9८३)

अल्लाह के रसूल ﷺ ने फ़रमाया:

- १- ((रोज़ा (आग से) ढाल है।)) (बुख़ारी)
- २- ((जो शख्स रमज़ान का रोज़ा उसकी फ़र्ज़ियत के ऐतेकाद के साथ और अज़्र व सवाब की खातिर रखता है उसके पिछले गुनाह माफ़ कर दिये जाते हैं।)) (बुख़ारी व मुस्लिम)
- ३- ((जो व्यक्ति रमज़ान के रोज़े रखने के बाद शव्वाल के महीने में ६ रोज़े रखता हो वह ऐसे है जैसे उसने पूरे साल के रोज़े रखे हों।)) (बुख़ारी व मुस्लिम)
- ४- जिस व्यक्ति ने रमज़ान (की रातों) में अल्लाह के सवाब के वादा की तस्दीक करते हुये और अज़्र व सवाब हासिल करने के लिए कियाम किया (यानी तरावीह पढ़ी) उसके पिछले गुनाह माफ़ कर दिये जाते हैं।)) (बुख़ारी व मुस्लिम)

मुस्लिम भाईयो! आपको मालूम होना चाहिए कि रोज़ा बहुत फ़ायदे पर आधारित इबादत है, उन में से चंद यह हैं:

- १- रोज़ा रखने से हज़म के निज़ाम और आँतों को लगातार काम करने से कुछ आराम मिलता है, बेकार मादे ख़त्म हो



जाते हैं, शरीर शक्तिशाली होता है और इससे बहुत सी बीमारियों का इलाज हो जाता है। और रोज़ा सिगरेट पीने वालों को सिगरेट पीने से बाज़ रखता है और सिगरेट के छोड़ने पर मदद करता है।

२- रोज़ा से इंसान के नफ़्स में सुधार होता है, कल्याण (ख़ैर), निज़ाम (सिस्टम) और सब्र व तक्वा (धैर्य व संयम) की आदत पैदा होती है।

३- रोज़ेदार का अपने दूसरे रोज़ेदार भाईयों से बराबरी का एहसास पैदा होता है, अतः वह उनके साथ रोज़ा रखता है, उनके साथ इफ़्तारी करता है, इस्लामी एकता का अनुभव करता है और भूख का एहसास करता है तो अपने मुहताज तथा भूखे भाईयों की मदद करता है।

## रमज़ान के महीने में आपके कर्तव्य (फ़रायेज़)

मुस्लिम भाईयो! आप जान लें कि अल्लाह तआला ने हम पर रोज़े को फ़र्ज़ किया है ताकि हम उसके ज़रीया उसकी इबादत करें। आप अपने रोज़े को मक़बूल (स्वीकार्य) और फ़ायदेमंद बनाने के लिए निम्नलिखित चीज़ों को अपनायें:

१- नमाज़ों की पाबंदी करें। बहुत से रोज़ेदार नमाज़ पढ़ने से गुफ़लत बरतते हैं, हालाँकि वह दीन का सुतून है और उसका छोड़ने वाला काफ़िर है।

२- अच्छे अख़्लाक़ का प्रदर्शन करें और कुफ़्र से तथा दीन को बुरा कहने से और लोगों के साथ बद सुलूकी करने से बचें, क्योंकि रोज़ा बुरा मामला सिखाने के बदले इंसानी नफ़्स की इस्लाह करता है, और कुफ़्र मुस्लिम को दीने इस्लाम से ख़ारिज कर देता है।

३- हँसी मज़ाक़ करते हुये भी बेहूदा बातें न करें, क्योंकि

उससे आपका रोज़ा बरबाद हो जाता है। अल्लाह के रसूल ﷺ फ़रमाते हैं: ((जब तुम में से कोई रोज़े की हालत में हो तो गाली-गलौच और बेहूदा बातें न करे। अगर उसे कोई गाली दे या उससे झगड़ा करे तो कहे कि मैं रोज़ादार हूँ मैं रोज़ादार हूँ।)) (बुख़ारी व मुस्लिम)

४- रोज़ा से लाभ उठाते हुए सिगरेट छोड़ने की कोशिश करें, क्योंकि सिगरेट कैंसर और अल्सर जैसी बीमारियों का सबब बनती है। और आपको चाहिए कि अपने को साहसी (हिम्मती) और आत्मविश्वासी इंसान बनायें, अतः अपनी सेहत और माल की सुरक्षा करते हुए इफ़्तारी के बाद भी ऐसे ही सिगरेट पीने से बचे रहिए जैसे रोज़ा की हालत में थे।

५- इफ़्तार के वक़्त खाने में इस्राफ़ करके रोज़ा के फ़ायदे को बरबाद न करें और अपनी सेहत को नुक़सान न पहुँचायें।

६- सीनेमा और टीवी अख़्लाक बिगाड़ने वाली और रोज़ा को फ़ासिद करने वाली चीज़ें हैं, इसलिए ऐसी चीज़ों से दूर रहें।

७- रात को देर तक जाग कर सेहरी और फ़ज़्र की नमाज़ को बरबाद न करें, और सुबह सवेरे अपने काम में व्यस्त (मशगूल) हो जायें, क्योंकि रसूल ﷺ ने दुआ की है कि ((ऐ अल्लाह! मेरी उम्मत के लिए उसकी सुबह में बरकत पैदा फ़रमा दे।)) (सहीह, अहमद व तिरमिज़ी)

८- सगे संबंधियों और मुहताज लोगों पर ज़्यादा से ज़्यादा सद्का व ख़ैरात करें, रिश्तेदारों की ज़ियारत करें और लड़ाई झगड़ा करने वालों के बीच सुलह करायें।

९- ज़्यादा से ज़्यादा अल्लाह का ज़िक्र करें, कुरआने

करीम की तिलावत करें, उसे सुनें, उसके मअूना (अर्थ) पर गौर करें, उस पर अमल करें और फ़ायदेमंद दर्स सुनने के लिए मस्जिदों में हाज़िर हों। (और यह न भूलें कि) रमज़ान के आख़िरी (दस दिन) में मस्जिद में इतेकाफ़ करना सुन्नत है।

१०- आपको चाहिए कि रोज़ा के मसायेल जानने के लिए उससे संबंधी किताबों को पढ़ें, आपको मालूम होगा कि भूल से खाने पीने में रोज़ा नहीं टूटता, इसी तरह आपके लिए (सहवास या एहतिलाम के कारण) जुन्बी की हालत में सेहरी खाना और रोज़ा की नियत करना जायज़ है, लेकिन तहारत और नमाज़ के लिए जनाबत से गुस्ल करना ज़रूरी होता है।

११- रमज़ान के रोज़ों की पाबंदी करें और अपने बच्चों को रोज़ा रखने पर आदत डालें और बिना किसी उज़्र के रोज़ा न छोड़ें। जिस शख्स ने एक रोज़ा छोड़ दिया उस पर तौबा और उस दिन की क़ज़ा है। और जिसने रोज़े की हालत में अपनी बीवी से सहवास किया उस पर कफ़ारा है, और कफ़ारा यह है: एक गुलाम आज़ाद करना, इसकी ताक़त न हो तो दो माह के लगातार रोज़े रखना, अगर इसकी भी ताक़त न हो तो साठ मिस्कीनों को खाना खिलाना।

१२- मेरे मुस्लिम भाई! रमज़ान में रोज़ा छोड़ने और खुले आम रोज़ाख़ोरी से बचें, क्योंकि रोज़ाख़ोरी अल्लाह के खिलाफ़ हिम्मत दिखाने, इस्लाम का मज़ाक़ उड़ाने और लोगों में बुराई और बेहयाई फैलाने के बराबर है। और आप जान लें कि रोज़ाख़ोरों के लिए ईद नहीं है, क्योंकि ईद खुशी का वह महान त्योहार है जो रोज़ा पूरे होने और इबादत कबूल होने पर मनाया जाता है।

## रोज़ा संबंधी हदीसों

**रमज़ान की फ़ज़ीलतें:** अल्लाह के रसूल ﷺ ने फ़रमाया:

१- ((जब रमज़ान शुरू होता है तो आस्मान के दरवाज़े खोल दिये जाते हैं और जहन्नम के दरवाज़े बंद कर दिये जाते हैं।))

और एक रिवायत में है कि: ((जब रमज़ान आता है तो जन्नत के दरवाज़े खोल दिये जाते हैं।)) (बुख़ारी व मुस्लिम)

और एक दूसरी रिवायत में है कि: ((रहमत के दरवाज़े खोल दिये जाते हैं।)) (बुख़ारी व मुस्लिम)

२- और तिरमिज़ी की रिवायत में है: ((रमज़ान की हर रात में एक मुनादी (पुकारने वाला) आवाज़ लगाता है कि ऐ भलाई चाहने वाले! नेकी और भलाई के लिए लपक आ, और ऐ बुराई का इरादा करने वाले! बुराई करने से बाज़ आ जा। और रमज़ान के आख़िर तक अल्लाह अपने बंदों को जहन्नम से आज़ाद करते रहते हैं।)) (मिशक़ात की तख़रीज में अल्बानी ने इसे हसन करार दिया है)

३- ((आदम संतान के हर नेक काम का सवाब दस गुना से सात सौ गुना तक बढ़ा दिया जाता है, लेकिन रोज़े के सवाब के बारे में अल्लाह तआला फ़रमाते हैं: रोज़ा मेरे लिए है और मैं ही उसका अज़्र दूँगा, क्योंकि रोज़ादार अपनी इच्छाओं और खाना-पीना केवल मेरे लिए छोड़ता है। रोज़ेदार को दो खुशियाँ हासिल होती हैं: एक खुशी रोज़ा इफ़्तार करते हुए, दूसरी खुशी अपने रब से मुलाक़ात करते हुए। और रोज़ेदार के मुँह की बदबू अल्लाह तआला के यहाँ मिशक की सुगंध से भी अधिक प्रिय है।)) (बुख़ारी व मुस्लिम)

**जुबान की हिफ़ज़त:** रसूलुल्लाह ﷺ ने फ़रमाया: ((जो शख्स झूठ बोलने और उस पर अमल करने से बाज़ नहीं आता, अल्लाह को उसके खाना-पीना छोड़ने की कोई ज़रूरत नहीं।)) (बुख़ारी)

**इफ्तारी, दुआ और सेहरी:** रसूलुल्लाह ﷺ ने फ़रमाया:

१- ((जब तुम में से कोई इफ्तारी करे तो खजूर से इफ्तारी करे, अगर खजूर न पाये तो पानी से इफ्तारी करे, क्योंकि वह पाकीज़ा है।)) (तिरमिज़ी, जामिउल उसूल के मुहक्किक्क ने कहा कि इसकी सनद सहीह है)

२- अल्लाह के रसूल ﷺ जब इफ्तारी करते तो यह दुआ पढ़ते:

((اللَّهُمَّ لَكَ صُمْتُ وَعَلَى رِزْقِكَ أَفْطَرْتُ، ذَهَبَ الظَّمَأُ وَابْتَلَّتِ العُرُوقُ وَثَبَتَ))

[رواه أبو داود وحسنه محقق جامع الأصول والابناني في المشكاة رقم ١٩٩٤]

**उच्चारण:** ((अल्लाहुम्म लक सुम्तु व अला रिज़िकिक अफ़तरतु, ज़हबज़ज़मउ वब्तल्लतिल् उरुकु व सबतल् अज़ु इन्शाअल्लाह))

**अर्थ:** ((ऐ अल्लाह! मैं ने तेरे लिए रोज़ा रखा और तेरे ही दिये हुए रिज़्क पर इफ्तारी कर रहा हूँ, प्यास जाती रही, रगें तर हो गईं और रोज़े का अन्न साबित हो गया अगर अल्लाह ने चाहा।)) (अबू दाऊद, जामिउल उसूल के मुहक्किक्क ने और अल्बानी ने मिश्कात में इसे हसन करार दिया है, हदीस नम्बर १६६४)

३- अल्लाह के रसूल ﷺ ने फ़रमाया: ((लोग उस समय तक बेहतरी और भलाई में हैं जब तक वे इफ्तारी में जल्दी करते हैं 'यानी रोज़ा के डूबते ही इफ्तारी कर लेते हैं')।)) (बुखारी व मुस्लिम)

४- ((सेहरी किया करो, क्योंकि सेहरी में बरकत है।)) (बुखारी व मुस्लिम)

## नबी ﷺ के रोज़े

१- आप ﷺ ने फ़रमाया: ((हर महीने में तीन दिन के और रमज़ानुल मुबारक के रोज़े रखना पूरे एक साल रोज़े रखने के बराबर है। और अरफ़ात के दिन (६ जुलहिज्जा) का रोज़ा रखने से

मैं अल्लाह से उम्मीद रखता हूँ कि वह पिछले और अगले एक साल के गुनाह माफ़ कर देगा। और आशूरा के दिन (दस मुहर्रम) का रोज़ा रखने से पिछले एक साल के गुनाह माफ़ हो जाते हैं।)) (मुस्लिम)

२- और आप ﷺ ने फ़रमाया: ((अगर मैं अगले साल तक ज़िंदा रहा तो (आशूरा के दिन के साथ) नवीं मुहर्रम का भी रोज़ा रखूँगा।)) (मुस्लिम)

अतएव ६ और १० मुहर्रम का रोज़ा रखना सुन्नत है। हज्ज करने वाले ६ जुल्हिज्जा का रोज़ा नहीं रखेंगे।

३- अल्लाह के रसूल ﷺ से जब सोमवार और जुमेरात के रोज़े के बारे में पूछा गया तो आप ﷺ ने फ़रमाया: ((ये वे दो दिन हैं जिन में इंसान के कर्म (आमाल) अल्लाह तआला के यहाँ पेश किये जाते हैं, इसलिए मैं चाहता हूँ कि अल्लाह के सामने मेरे कर्म रोज़े की हालत में पेश हों।)) (नसई, मुन्जेरी ने इसे हसन करार दिया है)

४- अल्लाह के रसूल ﷺ ने ईदुल फ़ित्र और ईदुल अज़्हा के दिन रोज़ा रखने से मना फ़रमाया है। (बुख़ारी व मुस्लिम)

५- हज़रत आइशा रज़ियल्लाहु अन्हा फ़रमाती हैं कि अल्लाह के रसूल ﷺ ने रमज़ान के अलावा कभी भी किसी पूरे महीने का रोज़ा नहीं रखा। (बुख़ारी व मुस्लिम)

६- हज़रत आइशा रज़ियल्लाहु अन्हा फ़रमाती हैं कि अल्लाह के रसूल ﷺ ने शाबान से ज़्यादा किसी महीने में रोज़ा नहीं रखा। (बुख़ारी)

## हज्ज और उम्रा की फज़ीलत

१- अल्लाह तआला ने फ़रमाया:

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتِطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ

غَنِيٌّ عَنِ الْعَالَمِيْنَ﴾ [سورة آل عمران: ९७]

“अल्लाह तआला ने उन लोगों पर जो उसकी तरफ़ राह पा सकते हों उस घर का हज्ज फ़र्ज कर दिया है। और जो कोई कुफ़र करे तो अल्लाह तआला (उससे बल्कि) तमाम दुनिया से बेपरवा है।” (सूरह आले इम्रान: ९७)

२- अल्लाह के रसूल ﷺ ने फ़रमाया: ((एक उम्रा दूसरे उम्रा तक के दरमियानी गुनाहों का कफ़ारा है और मक्बूल हज्ज (जो सुन्नत के मुताबिक़ हो और गुनाहों और बुराइयों से पाक हो) का बदला जन्नत के सिवा कुछ नहीं )) (बुख़ारी व मुस्लिम)

३- आप ﷺ ने फ़रमाया: ((जो शख़्स बेहूदा बातों और गुनाहों से दूर रहते हुए हज्ज करता है वह गुनाहों से ऐसे पाक होकर लौटता है जैसे आज ही उसे उसकी माँ ने जन्म दिया हो )) (बुख़ारी व मुस्लिम)

४- आप ﷺ ने फ़रमाया: ((मुझ से हज्ज के अहकाम सीख हो )) (मुस्लिम)

५- मुसलमान भाईयो! आपको जब भी इतना माल उपलब्ध (मुहय्या) हो जाये कि हज्ज के लिए जाने और आने के खर्चे पूरे हो सकें तो फिर जल्द ही हज्ज का फ़रीज़ा अदा करने की कोशिश करें। और आप हज्ज के बाद के खर्चे जैसे तोहफ़े और मिठाई आदि की फ़िक्र न करें, क्योंकि अल्लाह तआला यह उज़्र कबूल नहीं करेगा। इसलिए बीमारी और गुरबत के आने और नाफ़रमान होकर

मरने से पहले जल्द से जल्द हज्ज अदा कर लें, क्योंकि हज्ज इस्लाम के अर्कान में से एक रुकन है जिसके फ़ायदे महान हैं।

६- हज्ज और उम्रा के लिए खर्च किये जाने वाले माल के लिए शर्त है कि वह हलाल हो ताकि अल्लाह तआला के यहाँ मकबूल हो सके।

७- औरत के लिए हज्ज या किसी दूसरे मकसद के लिए बिना महरम के सफ़र करना हराम है, क्योंकि अल्लाह के रसूल ﷺ ने फ़रमाया: ((औरत महरम के बिना सफ़र न करे।)) (बुखारी व मुस्लिम)

८- हज्ज को जाने से पहले जिससे लड़ाई हो उससे सुलह कर लें, कर्ज़ अदा कर दें और अपने घर वालों को वसियत कर दें कि ज़ेब व ज़ीनत (बनाव शृंगार), गाड़ियों, मिठाइयों और ज़बीहा आदि में इस्राफ़ (फुजूल खर्ची) न करें, क्योंकि अल्लाह तआला ने फ़रमाया:

﴿وَكُلُوا وَاشْرَبُوا وَلَا تُسْرِفُوا﴾ [سورة الأعراف: ३१]

“खाओ ओर पीओ लेकिन फुजूल खर्ची न करो।” (सूरह अल्-आराफ़)

९- हज्ज मुसलमानों का महान सम्मेलन (इज़्तेमाअ) है, एक दूसरे से परिचय हो, एक दूसरे से मुहब्बत करें, समस्यायों (मशाकिल) के हल (समाधान) करने में एक दूसरे की मदद करें और अपने लिए दीनी तथा दुनियावी फ़ायदे हासिल करें।

१०- और सबसे ज़्यादा महत्वपूर्ण (अहम) बात यह है कि आप अपनी कठिनाईयों के समाधान के लिए केवल अल्लाह तआला ही से मदद तलब करें और उसी से दुआ करें। अल्लाह तआला फ़रमाता है:



﴿فَلْإِنَّمَا أَدْعُوا رَبِّي وَلَا أُشْرِكُ بِهِ أَحَدًا﴾ [سورة الجن: ٢٠]

“(ऐ नबी!) आप कह दीजिए कि मैं तो केवल अपने रब ही को पुकारता हूँ और उसके साथ किसी को शरीक नहीं करता।” (सूरह अल्-जिन: २०)

११- उम्रा किसी भी समय अदा किया जा सकता है, लेकिन रमजानुल मुबारक में अदा करना अफज़ल है, क्योंकि अल्लाह के रसूल ﷺ ने फ़रमाया: ((रमजान में एक उम्रा हज्ज के बराबर है।)) (बुखारी व मुस्लिम)

१२- मस्जिदे हराम (बैतुल्लाह) में नमाज़ अदा करना बाकी जगहों पर नमाज़ पढ़ने की तुलना (मुक़ाबले) में लाख गुना बेहतर है, क्योंकि आप ﷺ ने फ़रमया: ((मेरी इस मस्जिद (मस्जिदे नबवी) में नमाज़ अदा करना बाकी जगहों की तुलना में हजार गुना बेहतर है सिवाय मस्जिदे हराम के।)) (बुखारी व मुस्लिम) और आप ﷺ ने दूसरी हदीस में इर्शाद फ़रमाया: ((मस्जिदे हराम में नमाज़ पढ़ना मेरी इस मस्जिद में नमाज़ पढ़ने से सौ गुना बेहतर है।)) (सहीह, अहमद)

१३- आप तमत्तुअ हज्ज अदा करें और वह यह है कि (हज्ज के महीनों में) पहले उम्रा अदा करें और उससे हलाल होकर हज्ज की नियत करें। रसूलुल्लाह ﷺ ने फ़रमाया: ((ऐ आले मुहम्मद! तुम में से जो हज्ज करे, उसे चाहिए कि हज्ज में उम्रा की नियत करे -यानी पहले उम्रा की नियत से एहराम बाँधे फिर हज्ज करे-।)) (इब्ने हिब्बान ने इसे रिवायत किया और अल्बानी ने सहीह करार दिया)

## उम्रा अदा करने का तरीका

**उम्रा के आमाल:** इहराम, तवाफ, सई, बाल मुँडवाना (या कटवाना) और हलाल होना।

**१- इहराम:** मीकात पर इहराम के कपड़े पहनें और कहें: **لَبَّيْكَ اللَّهُمَّ بِعُمْرَةٍ** “लब्बयकल्लाहुम्म बिउम्रह” यानी या अल्लाह! मैं उम्रा के लिए हाज़िर हुआ हूँ। फिर उँची आवाज़ में तल्बिया “लब्बयकल्लाहुम्म लब्बयक” कहते रहें।

**२- तवाफ:** जब आप मक्का पहुँचें तो हरम जायें और कअबे का सात चक्कर लगाकर तवाफ करें। हर चक्कर हजरे अस्वद से ‘अल्लाहु अक्बर’ कहते हुए शुरू करें। अगर मुष्किन हो तो हजरे अस्वद को बोसा दे लें नहीं तो उसकी ओर दायें हाथ से इशारा कर देना काफ़ी है। रुकने यमानी से गुज़रते हुए अगर मुष्किन हो सके तो अपने दायें हाथ से छूयें नहीं तो उसे चूमने या उसकी ओर इशारा करने की ज़रूरत नहीं। रुकने यमानी और हजरे अस्वद के बीच में पढ़ें:

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾

“ऐ हमारे रब! हमें दुनिया में भलाई अता (प्रदान) कर और आख़िरत में भी भलाई अता कर और हमें जहन्नम के अज़ाब से बचा ले।” तवाफ़ पूरा करने के बाद मक़ामे इब्राहीम के पीछे दो रकअत नमाज़ पढ़ें, जिनकी पहली रकअत में सूरह अल्-काफ़िरून और दूसरी रकअत में सूरह अल्-इख़्लास पढ़ें।

**३- सई:** सफ़ा पहाड़ी पर चढ़ें और क़िब्ला की ओर मुँह करके अपने दोनों हाथों को आस्मान की तरफ़ उठाये हुए पढ़ें:

﴿إِنَّ الصَّفَا وَالْمَرْوَةَ مِن شَعَائِرِ اللَّهِ﴾ **أَبْدَأُ بِمَا بَدَأَ اللَّهُ بِهِ.**

“बेशक सफ़ा और मरूवा अल्लाह तआला की निशानियों में से हैं।”  
 ‘मैं वहाँ से शुरू करता हूँ जिससे अल्लाह ने शुरू किया।’ फिर  
 बिना इशारा किये तीन बार ‘अल्लाहु अक्बर’ कहकर तीन बार पढ़ें:  
 ((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ  
 إِلَّا اللَّهُ وَحْدَهُ، أُنْجِزْ وَعْدَهُ، وَنَصْرَ عَبْدِهِ، وَهَرَمَ الْأَخْرَابَ وَحْدَهُ))

**उच्चारण:** ((ला इलाह इल्लल्लाहु वह्दहु ला शरीक लहु, लहुलमुल्कु  
 व लहुलहम्दु, व हुव अला कुल्लि शैइन कदीर, ला इलाह इल्लल्लाहु  
 वह्दहु, अनूजज़ वअद्हु, व नसर अब्दहु, व हज़मल् अहज़ाब  
 वह्दहु))

**अर्थ:** ((अल्लाह के सिवा कोई सच्चा मअ्रबूद नहीं, वह अकेला है  
 उसका कोई साझी नहीं, बादशाही उसी के लिए है, प्रशंसा व तारीफ़  
 उसी के लिए है और वह हर चीज़ पर कुदरत रखने वाला है।  
 अल्लाह के सिवा कोई सच्चा मअ्रबूद नहीं, वह अकेला है, उसने  
 अपना वादा पूरा किया, अपने बंदे की मदद की और तन्हा तमाम  
 दलों को पस्या (पराजित) किया।)) (अबू दाऊद) और फिर अपनी  
 इच्छानुसार (मर्जी के मुताबिक) दुआ करें। सफ़ा और मरूवा के पास  
 हर चक्कर में दुआओं को दोहरायें। सफ़ा और मरूवा के बीच चलते  
 हुए दो हरे निशानों के दरमियान तेज़ चलें। सई के लिए सात  
 चक्कर लगाना होगा, सफ़ा से मरूवा तक जाना एक चक्कर और  
 मरूवा से सफ़ा तक आना दूसरा चक्कर होगा।

४- अपने सर के पूरे बाल मुँडवा लें या कटवा लें, और  
 औरत अपने सिर के थोड़े से (उँगली के पोर के बराबर) बाल  
 काटेगी।

५- इसके साथ आप उम्रे के आमाल पूरे कर लिए और  
 अब आप अपने एहराम से हलाल हो गये।

## हज्ज का तरीका

**हज्ज के आमाल:** एहराम करना, मिना में रातें बिताना, अरफ़ात में ठहरना, मुज़दलिफ़ा में रात बिताना, कंकरियाँ मारना, कुर्बानी करना, तवाफ़ करना और सई करना।

१- आठ जुल्हिज्जा को मक्का में अपनी रिहायश गाह से एहराम बाँधकर **بِعِزَّةِ اللَّهِ تَبِيَّكَ** 'लब्बयकल्लाहुम्म बिहज्जतिन' 'ऐ अल्लाह! मैं हज्ज के लिए हाज़िर हूँ' कहकर मिना चले जायें, और पाँचों नमाज़ों को अपने अपने वक़्त में अदा करें, और चार रकअत वाली नमाज़ों (ज़ोहर, अस्म और इशा) को क़स्र करके (यानी चार रकअत के बदले दो रकअतें) पढ़ें।

२- नौ जुल्हिज्जा को सूरज निकलने के बाद अरफ़ात चले जायें और वहाँ ज़ोहर और अस्म की नमाज़ एक अज़ान और दो इक़ामतों से क़स्र और जमा तक्दीम करते हुए अदा करें, और सुन्नतें न पढ़ें। और निश्चित हो लें कि आप अरफ़ा की सीमा (हुदूद) के अंदर हैं या नहीं, क्योंकि अरफ़ात में ठहरना हज्ज का बुनियादी रुक्न है। मस्जिदे नमिरा का ज़्यादातर हिस्सा अरफ़ात के मैदान से बाहर है। उस दिन रोज़ा न रखें, तल्बिया पढ़ते रहें और अल्लाह तअ़ाला से दुआयें करते रहें।

३- सूरज डूबने के बाद इत्मिनान के साथ मुज़दलिफ़ा के लिए रवाना हो जायें, और वहाँ पहुँच कर (सबसे पहले) मगरिब और इशा की नमाज़ जमा ताख़ीर से पढ़ें (इशा की नमाज़ क़स्र करके यानी दो रकअत पढ़ें), वहीं रात बितायें और फ़ज़्र की नमाज़ अदा करने के बाद मशअरुल हराम के पास (या अपने आराम की जगह में) अल्लाह तअ़ाला का ज़िक्र करते रहें। बूढ़े और कम्ज़ोर लोगों के लिए आधी रात के बाद मुज़दलिफ़ा से चले जाने की

इजाज़त है।

४- ईद के दिन सूरज निकलने से पहले ही मिना की ओर चल दें और अगर मुष्किन हो तो ईद की नमाज़ पढ़ें। और सूरज निकलने के बाद से किसी भी समय बड़े जमूरा को अल्लाहु अक्बर कहते हुए लगातार सात छोटी छोटी कंकरियाँ मारें।

५- ईद के दिनों (जो कि १३ जुलहिज्जा की शाम तक बाकी रहते हैं) किसी भी समय मिना या मक्का में कुर्बानी करें, उसका गोश्त ख़ोद खायें, फ़कीरों में बाँटें। लेकिन अगर कुर्बानी के लिए पैसे न हों तो उसके बदले में हज्ज में तीन रोज़े और घर वापस होने के बाद सात रोज़े कुल दस रोज़े रखें। औरत मर्द की तरह है यानी उस पर भी कुर्बानी या रोज़े हैं। कुर्बानी तमत्तुअ और किरान हज्ज करने वाले पर वाजिब है (इफ़राद करने वाले पर नहीं)।

६- अपने पूरे सिर का बाल मुँडवा लें या कटवा लें, मुँडवाना बेहतर है, और अ़ाम (साधारण) कपड़े पहन लें, इसके बाद आपके लिए पत्नी के सिवा हर चीज़ हलाल हो जायेगी, और इसे तहल्लुले अस्गर यानी छोटा हलाल होना कहा जाता है।

७- मक्का जाकर बैतुल्लाह के सात चक्कर लगाते हुए तवाफ़ (इफ़ाज़ा) करें और सफ़ा मरूवा के सात चक्कर लगाते हुए सई करें। (सफ़ा से मरूवा तक एक चक्कर है और मरूवा से सफ़ा तक दूसरा चक्कर है) तवाफ़ और सई करने के बाद अब आपके लिए आपकी पत्नी भी हलाल हो गई जो अब तक हराम थी।

तवाफ़े इफ़ाज़ा जुलहिज्जा के अंत तक मुवख़्दर (विलंब) किया जा सकता है।

८- ईद के दिनों मिना वापस आयेँ और वहीं रातें गुज़ारें।

इन दिनों ज़ोहर के बाद से लेकर रात तक किसी भी समय छोटे से शुरू करके तीनों जमरात को अल्लाहु अक्बर कहते हुए सात सात कंकरियाँ मारें। और इस बात का ख़्याल रखें कि कंकरियाँ जमरा के आसपास हौज़ में गिरे। अगर कोई कंकरी उस में न गिरे तो उसके बदले दूसरी कंकरी मारें। छोटे और बीच के जमरा को कंकरियाँ मारने के बाद हाथ उठाकर दुआ करना सुन्नत है। कंकरियाँ मारने के लिए औरतों, बीमारों, छोटों और कम्ज़ोरों की तरफ़ से दूसरे को वकील बनाना जायज़ है। इसी तरह ज़रूरत पड़ने पर दूसरे और तीसरे दिन तक कंकरियाँ मारने में ताख़ीर करना जायज़ है।

६- विदाई तवाफ़ करना वाजिब है जो यात्रा से पहले (आख़िरी काम) होना चाहिए।

### हज्ज और उम्रा के चंद आदाब

१- अल्लाह के लिए हज्ज को ख़ालिस करें और कहें: 'या अल्लाह! मेरा यह हज्ज ऐसा हो जिस में किसी तरह का दिखावा और शुहरत (प्रसिद्धि) न हो।'

२- नेक और अच्छे लोगों का साथ पकड़ें, उनकी ख़िदमत करें और अपने पड़ोसियों की तरफ़ से पहुँचने वाली तक्लीफ़ों पर सब्र करें।

३- सिगरेट पीने और ख़रीदने से बचें, क्योंकि यह हराम है ओर इससे बदन, पड़ोसी और माल को नुक़सान पहुँचता है, और इस में अल्लाह तआला की नाफ़रमानी है।

४- नमाज़ के समय मिस्वाक का इस्तेमाल करें और घर वालों के लिए मिस्वाक, ज़मज़म का पानी और खजूर का तोहफ़ा ले लें, क्योंकि सहीह हदीसों में इन चीज़ों की फ़ज़ीलत आई है।

५- ग़ैर महरम औरतों को छूने और उनकी तरफ़ नज़र

उठाने से परहेज़ करें और अपनी औरतों को लोगों से पर्दा में रखें।

६- नमाज़ियों की गर्दनें फाँद कर उन्हें तकलीफ़ न पहुँचायें बल्कि नज़दीक किसी जगह पर बैठ जायें।

७- किसी नमाज़ी के आगे से न गुज़रें चाहे आप हरमैन में क्यों न हों, क्योंकि यह शैतानी काम है।

८- नमाज़ इत्मिनान और सुकून के साथ सुतरा (दीवार, आदमी के पीठ या ब्रीफ़केस) के पीछे पढ़ें, जबकि मुक़्तदी के लिए उसके इमाम का सुतरा काफ़ी है।

९- तवाफ़ और सई करते, कंकरियाँ मारते और हजरे अस्वद को बोसा देते समय अपने आसपास के लोगों से नर्मी से पेश आयें।

१०- अल्लाह को छोड़कर मुर्दों को न पुकारें, क्योंकि यह ऐसा शिर्क है जिससे हज्ज और दूसरे नेक आमाल बरबाद हो जाते हैं। अल्लाह तअ़ाला ने फ़रमाया:

﴿لَيْنَ أَشْرَكَتَ لِيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ﴾ [سورة الزمر: १०]

“अगर तुम शिर्क करोगे तो निःसंदेह तुम्हारा अमल बरबाद हो जायेगा और तुम अवश्य घाटा उठाने वालों में से हो जाओगे।” (सूरह अज़्ज़ुमर: ६५)

## मस्जिदे नबवी की ज़ियारत के आदाब

१- जब मस्जिदे नबवी में दाख़िल हों तो दायाँ पाँव आगे बढ़ाते हुए यह दुआ पढ़ें:

((بِسْمِ اللَّهِ وَالسَّلَامُ عَلَى رَسُولِ اللَّهِ. اللَّهُمَّ افْتَحْ لِي أَبْوَابَ رَحْمَتِكَ))

उच्चारण: ((बिस्मिल्लाहि वस्सलामु अ़ला रसूलिल्लाह, अल्लाहुम्मफ़तह ली अब्वाब रह्मतिक))

अर्थ: ((अल्लाह के नाम से (दाख़िल होता हूँ), और सलाम हो

अल्लाह के रसूल पर। या अल्लाह! मेरे लिए रहमत के दरवाजे खोल दे।))

२- दो रकअत तहिय्यतुल मस्जिद पढ़ें। और यह कहते हुए रसूल ﷺ पर सलाम पढ़ें:

السَّلَامُ عَلَيْكَ يَا رَسُولَ اللَّهِ. السَّلَامُ عَلَيْكَ يَا أَبَا بَكْرٍ. السَّلَامُ عَلَيْكَ يَا عُمَرُ.

उच्चारण: अस्सलामु अलैक या रसूलल्लाह, अस्सलामु अलैक या अबा बक्र, अस्सलामु अलैक या उमर।

अर्थ: ऐ अल्लाह के रसूल आप पर सलामती हो, ऐ अबू बक्र आप पर सलामती हो, ऐ उमर आप पर सलामती हो।

फिर दुआ करते वक्त किब्ला रुख हो जायें और नबी करीम ﷺ के इस फरमान को याद रखें कि: ((जब मांगो तो अल्लाह से मांगो और जब मदद चाहो तो केवल अल्लाह से मदद चाहो।)) (इसे तिरमिज़ी ने रिवायत किया और कहा: हसन सहीह)

३- मस्जिदे नबवी की ज़ियारत और रसूल ﷺ पर सलाम मुस्तहब है, और हज्ज के साथ इसका कोई सम्पर्क नहीं है और इसके लिए कोई वक्त भी ख़ास नहीं है।

४- दीवारों और जालियों आदि को छूने या चूमने से परहेज़ करें, क्योंकि यह बिद्अत है।

५- मस्जिद से बाहर निकलते वक्त उल्टे पाँव चलना बिद्अत है, इसकी कोई दलील नहीं है।

६- रसूल ﷺ पर ज़्यादा से ज़्यादा दुरूद पढ़ें, क्योंकि आप ﷺ ने फरमाया: ((जो मुझ पर एक बार दुरूद पढ़ता है अल्लाह उस पर दस रहमतें नाज़िल फरमाता है।)) (मुस्लिम)

७- बक़ीअ और उहुद के शहीदों की ज़ियारत करना मुस्तहब है, मसाजिदे सबअ की नहीं।



८- मस्जिदे नबवी की ज़ियारत करने फिर पहुँचने के बाद आप ﷺ पर सलाम पढ़ने की नियत से मदीने का सफ़र होना चाहिए, क्योंकि मस्जिदे नबवी में एक नमाज़ दूसरी मस्जिदों की हज़ार नमाज़ से बेहतर है। और इस लिए भी कि अल्लाह के रसूल ﷺ ने फ़रमाया: ((तीन मस्जिदों यानी मस्जिदे हराम, मस्जिदे अक्सा और मेरी इस मस्जिद के अलावा (इबादत के इरादे से) कहीं का सफ़र करना जायज़ नहीं।)) (बुख़ारी व मुस्लिम)

९- वुजू करके मस्जिदे कुबा जायें और उस में दो रकअत नमाज़ पढ़ें ताकि आपके लिए उम्रे का सवाब लिखा जाये।

## मुज्ताहिद इमामों का हदीस पर अमल

चारों इमामों -अल्लाह तआला उनसे राज़ी हो और उन्हें हमारी तरफ़ से पूरा अच्छा बदला दे- में से हर एक ने अपने पास पहुँची हदीसों के अनुसार इज्तिहाद किया है। उन्होंने बहुत सारे मसायेल में इख़्तिलाफ़ किया, इसका सबब यह रहा कि उनमें से कोई ऐसी हदीसों पर अवगत (वाकिफ़) हुए जिन पर दूसरे उलमा वाकिफ़ नहीं हुए। क्योंकि हदीसों मुन्तशिर (अ़ाम) नहीं थीं और हदीस के हुफ़ाज़ (उलमा/ज़ाता) हिजाज़, सीरिया, इराक़ और मिस्र वग़ैरह इस्लामी मुल्कों में बिखरे हुए थे। और यह उस ज़माने की बात है जिसमें मुवासलात (ट्रान्सपोर्टेशन) बहुत कठिन और मुश्किल था (यानी जाने आने की सुहूलियात नहीं थी)। यही वजह है कि हम इमाम शाफ़िई रहेमहुल्लाह को देखते हैं कि उन्होंने इराक़ में रहते समय के पुराना मस्तक को छोड़ दिया, जब मिस्र का सफ़र किये और नई हदीसों पर वाकिफ़ हुए।

और हम देखते हैं कि इमाम शाफ़िई की राय यह है कि औरत को छूने से वुजू टूट जाता है, जबकि इमाम अबू हनीफ़ा के नज़दीक वुजू नहीं टूटता है। ऐसी हालत में कुरआन व सहीह सुन्नत की तरफ़ रुजू करना ज़रूरी है, क्योंकि अल्लाह तआला ने फ़रमाया:

﴿فَإِنْ تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ

وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ [سورة النساء: ५९]

“अगर तुम किसी चीज़ में इख़्तिलाफ़ करो तो उसे लौटाओ अल्लाह की तरफ़ और रसूल की तरफ़, अगर तुम्हें अल्लाह तआला पर और क़ियामत के दिन पर ईमान है। यह बहुत बेहतर है और

अंजाम के ऐतेबार से बहुत अच्छा है।” (सूरह अन्निसा: ५६)

क्योंकि हक़ कई एक तो नहीं हो सकता, अतः ऐसा नहीं हो सकता कि औरत को छूने से वुजू टूट जाता है और नहीं भी टूटता है। और हमें तो केवल अल्लाह तअ़ाला की तरफ़ से नाज़िल किया गया कुरआन की पैरवी करने का हुक्म मिला है जिसकी तफ़सीर रसूलुल्लाह ﷺ ने सहीह हदीसों द्वारा की है। अल्लाह तअ़ाला ने फ़रमाया:

﴿اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِن دُونِهِ أَوْلِيَاءَ قَلِيلًا مَّا

تَذَكَّرُونَ﴾ [سورة الأعراف: ३]

“जो कुछ अल्लाह की तरफ़ से तुम्हारे ऊपर नाज़िल किया गया है तुम उसकी पैरवी करो और अल्लाह तअ़ाला को छोड़ कर मनघड़ंत सरपरस्तों की पैरवी मत करो, तुम बहुत कम ही नसीहत हासिल करते हो।” (सूरह अल्-आराफ़: ३)

इस लिए किसी मुसलमान के लिए जायज़ नहीं कि जब उसे कोई सहीह हदीस पहुँचे तो वह उसे केवल इसलिए रद्द कर दे कि वह उसके मज़हब के मुखालिफ़ है, हालाँकि सारे इमाम सहीह हदीस के कबूल करने और हदीस विरोधी तमाम बातों को छोड़ने पर एकमत (मुत्तफ़िक्) हैं।

**हदीस पर अमल करने के सिलसिले में इमामों के कथन**

यह हैं इमामों के कुछ कथन (कौल) जो उनकी ओर मन्सूब की जाने वाली आपत्तियों (मलामतों) को दूर करते और उनके अनुयायियों (पैरोकारों) के लिए हक़ को स्पष्ट (वाज़ेह) करते हैं।

**इमाम अबू हनीफ़ा रहेमहुल्लाह -फिक्ह में सारे लोग जिनके शीर्ष हैं- फ़रमाते हैं:**

१- किसी व्यक्ति के लिए जायज़ नहीं कि वह हमारे किसी कौल पर अमल करे जब तक उसे मालूम न हो जाये कि हमने यह कौल कहाँ से लिया है।

२- हराम है उस शख्स पर जो मेरी दलील जाने बग़ैर मेरे कौल का फ़त्वा दे, क्योंकि हम बशर (इंसान) हैं, आज कोई बात कहते हैं तो कल उससे रुजूअ कर लेते हैं।

३- अगर मैं कोई ऐसी बात कहूँ जो अल्लाह की किताब और रसूलुल्लाह ﷺ की हदीस के मुख़ालिफ़ हो तो मेरी बात को छोड़ दो।

४- इब्ने आबेदीन अपनी किताब में फ़रमाते हैं: जब हदीस सहीह हो और वह मज़हब के ख़िलाफ़ (विपरीत) हो तो हदीस पर अमल किया जायेगा और यही उनका (इमाम का) मज़हब होगा और उस (हदीस) पर अमल करने की वजह से उनका मुक़ल्लिद हनफ़ी मज़हब से ख़ारिज नहीं होगा, क्योंकि इमाम अबू हनीफ़ा से सही सूत्र से साबित है कि उन्होंने फ़रमाया: जब हदीस सहीह साबित हो जाये तो वही मेरा मज़हब है।

**मदीना मुनव्वरा के इमाम इमाम मालिक रहेमहुल्लाह फ़रमाते हैं:**

१- मैं एक इंसान हूँ, मुझसे कभी ग़लती भी होती है और कभी सही बात भी कह देता हूँ, इसलिए तुम मेरी राय देखो, अगर वह किताब व सुन्नत के मुताबिक़ है तो उसे ले लो, और अगर किताब व सुन्नत के मुख़ालिफ़ है तो उसे छोड़ दो।

२- नबी ﷺ के बाद हर एक की बात (सही हो तो) ली जायेगी और (ग़लत हो तो) रद्द की जायेगी, सिवाय नबी ﷺ की

बात के (क्योंकि उनकी कोई बात ग़लत नहीं है)।

**इमाम शाफ़िई रहेमहुल्ला -जो आले बैत में से हैं- फ़रमाते हैं:**

१- कोई भी इंसान रसूल ﷺ की सारी सुन्नतों का इस्तीआब (पूरे तौर पर आयत्त) नहीं कर सकता, इसलिए मैं कितनी ही अच्छी बात कह दूँ या कितना ही अच्छा क़ायदा बना दूँ, अगर वह रसूल ﷺ की सुन्नत के मुख़ालिफ़ हो तो बात वही होगी (मानी जायेगी) जो रसूलुल्लाह ﷺ ने फ़रमाया और वही क़ौल मेरा भी है।

२- मुसलमानों का इज़्माअ (इत्तिफ़ाक़) है कि अगर किसी को रसूल ﷺ की सुन्नत मालूम हो जाये तो उसके लिए जायज़ नहीं कि वह उसे किसी के क़ौल की वजह से छोड़ दे।

३- अगर तुम्हें मेरी किताब से अल्लाह के रसूल ﷺ के क़ौल के ख़िलाफ़ कोई बात मिलती है तो रसूलुल्लाह ﷺ के क़ौल को अपनाओ और वही मेरा भी क़ौल होगा।

४- जब हदीस सही साबित हो तो वही मेरा मज़हब है।

५- इमाम अहमद बिन हम्बल रहेमहुल्लाह को संबोधित (मुख़ातब) करते हुए फ़रमाते हैं: तुम लोग हदीस और रिजाल के बारे में मुझसे ज़्यादा जानकार हो, अतः अगर तुम्हें कोई सहीह हदीस मिलती है तो मुझे भी बताओ ताकि मैं भी उसे अपना लूँ।

६- हर वह मसअला जिसमें मुहद्देसीन के नज़्दीक अल्लाह के रसूल ﷺ से सहीह हदीस साबित हो, और मेरा क़ौल उसके मुख़ालिफ़ हो तो जान लो कि मैं उससे रुजूअ करता हूँ अपनी ज़िंदगी में भी और मेरे मरने के बाद भी।

अहले सुन्नत के इमाम इमाम अहमद बिन हम्बल रहेमहुल्लाह फरमाते हैं:

१- न मेरी तक़लीद करो और न मालिक, न शाफ़िई, न औज़ाई और न सौरी की तक़लीद करो, बल्कि तुम वहाँ से लो जहाँ से उन्होंने लिया है।

२- रसूलुल्लाह ﷺ की हदीस को रद्द करने वाला शख़्स तबाही के किनारे पर है।

## अच्छी और बुरी तक्दीर (भाग्य) पर ईमान

यह ईमान का छठां रुक्न है। इस रुक्न की व्याख्या करते हुए इमाम नववी रहेमहुल्लाह ने अपनी किताब 'अरबऊन नववीयः' में इसका अर्थ बयान किया कि अल्लाह तआला ने धरती और आकाश बनाने से पहले हर चीज़ का भाग्य लिख दिया और अल्लाह तआला को इल्म है कि यह चीज़ अपने निर्धारित समय में और निर्धारित जगह में घटित होकर रहेगी, इसलिए हर चीज़ अल्लाह तआला के निर्धारण किये हुये भाग्य के अनुसार घटती रहती है।

### भाग्य पर ईमान की चंद किस्में हैं:

१- अल्लाह के इल्म में भाग्य का निर्धारण: यानी इस बात पर ईमान रखना कि इंसान के अस्तित्व (वजूद) प्रदान करने और उनको पैदा करने से पहले ही अल्लाह तआला के इल्म में था कि बंदे नेकी करेगा या बुराई, फ़रमाबर्दारी करेगा या नाफ़रमानी, उनमें से कौन जन्नती है और कौन जहन्नमी। और यह कि अल्लाह तआला ने उनको वजूद बख़्शने तथा उनको पैदा करने से पहले उनके आमाल का बदला देने के लिए सवाब व इकाब (प्रतिदान और सज़ा) तैयार कर रखा है। और यह कि अल्लाह तआला ने इसे अपने पास गिन गिन कर लिख रखा है और यह कि बंदों के आमाल उसके इल्म और लिखे हुए भाग्य के अनुसार घटित होते हैं। (यह इब्ने रजब हम्बली की किताब जामिउल उलूम वलूहिकम पेज २४ से लिया गया है)

२- लौहे महफूज़ में तक्दीर: अल्लामा इब्ने कसीर अपनी तफ़सीर में अब्दुर्रहमान बिन सल्मान से नक़ल करते हुए लिखते हैं कि अल्लाह तआला ने कुरआन या उससे पहले और बाद की भाग्य

में लिखी हर चीज़ को लौहे महफूज़ में दर्ज किया हुआ है। (४/४६७)

३- रिहम (माँ के गर्भ) में भाग्य का लिखा जाना: हदीस में आया है: ((---‘गर्भ धारण के चार महीने के बाद’ अल्लाह तआला फरिश्ते भेजते हैं जो उसमें रुह डालते हैं और उन्हें चार चीज़ों: उसके रिज़क, उसकी जिंदगी, उसके अमल और वह खुश नसीब होगा या बद नसीब लिखने का हुक्म दिया जाता है ---)) (बुखारी व मुस्लिम)

४- मुकर्रर वक़्त पर भाग्य का घटित होना: और वह यह है कि निर्दिष्ट समय तक भाग्य को ले जाना। अल्लाह तआला ने ख़ैर व शर (भलाई और बुराई) पैदा फ़रमाया और निर्दिष्ट समय में बंदे के पास उसका आना तय कर दिया। (यह कलाम इमाम नववी की किताब शरहुल अरबईन से लिया गया है)

## भाग्य पर ईमान रखने के फ़ायदे

१- रज़ामंदी, यकीन और बदला: अल्लाह तआला ने फ़रमाया:

﴿مَا أَصَابَ مِنْ مُصِيبَةٍ إِلَّا بِإِذْنِ اللَّهِ﴾ [سورة التغابن: ११]

“कोई मुसीबत अल्लाह के हुक्म के बग़ैर नहीं पहुँच सकती।” (सूरह अत्तगाबुन: ११) हज़रत अब्दुल्लाह बिन अब्बास रज़ियल्लाहु अन्हुमा फ़रमाते हैं: अल्लाह के हुक्म से मुराद उसकी कज़ा और क़द्र है। और फ़रमाया अल्लाह तआला ने:

﴿وَمَنْ يُؤْمِنْ بِاللَّهِ يَهْدِ اللَّهُ قَلْبَهُ﴾ [سورة التغابن: ११]

“और जो अल्लाह पर ईमान लाये अल्लाह उसके दिल को हिदायत देता है।” (सूरह अत्तगाबुन: ११)

इब्ने कसीर रहेमहुल्लाह ने इसकी तफ़सीर में फ़रमाया:



यानी जिसे कोई मुसीबत पहुँची और उसने जाना (यकीन किया) कि यह अल्लाह की क़ज़ा और क़द्र से है, पस उसने सब्र किया, नेकी की उम्मीद रखा और अल्लाह के फैसले के सामने सिर झुका दिया तो उसके दिल को हिदायत देता है और उससे फ़ौत हो जाने वाली दुनयावी चीज़ों का बदला उसके दिल में हिदायत और सच्चा यकीन डाल कर देता है। और कभी कभी उससे ली जाने वाली चीज़ का बदला (विकल्प) या उससे बेहतर अता फ़रमा देता है।

हज़रत अब्दुल्लाह बिन अब्बास रज़ियल्लाहु अन्हुमा ने फ़रमाया: यकीन की तरफ़ उसके दिल को हिदायत देता है, पस वह जान लेता है कि जो मुसीबत उसको पहुँची है वह टलने वाली न थी और जो उससे फ़ौत हो गई है वह उसको मिलने वाली न थी।

२- गुनाहों का माफ़ होना: आप ﷺ ने फ़रमाया: ((मोमिन को जो भी कोई परेशानी, थकान, बीमारी, दुख यहाँ तक कि चिंता में डालने वाली बात पहुँचती है, अल्लाह तआला इसके ज़रीया उसके गुनाहों को माफ़ कर देता है।)) (बुखारी व मुस्लिम)

३- अच्छा बदला मिलना: अल्लाह तआला ने फ़रमाया:

﴿وَنَشِيرِ الصَّابِرِينَ ﴿١٥٧﴾ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا

إِلَيْهِ رَاجِعُونَ ﴿١٥٨﴾ أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ

هُمُ الْمُهْتَدُونَ ﴿١٥٩﴾ [سورة البقرة: ١٥٥-١٥٧]

“और उन सब्र करने वालों को खुशख़बरी दे दीजिये जिन्हें जब कोई मुसीबत आती है तो कह दिया करते हैं हम तो ख़ोद अल्लाह की मिल्कियत हैं और हम उसी की तरफ़ लौटने वाले हैं। उन पर उनके रब की नवाज़िशें और रहमतें हैं और यही लोग हिदायत

याफ़ता हैं।” (सूरह अल्-बकरह: १५५-१५७)

४- नफ़्स की बेनियाज़ी: आप ﷺ ने फ़रमाया: ((---और तुम उस चीज़ पर राज़ी हो जाओ जो अल्लाह ने तुम्हारे हिस्से में रखा है, तो तुम लोगों में सबसे ज़्यादा बेनियाज़ रहोगे।)) (इसे अहमद और तिरमिज़ी ने रिवायत किया है और जामिउल उसूल के मुहक्किक (प्रतिपादक) ने हसन करार दिया है) आप ﷺ ने एक दूसरी हदीस में फ़रमाया: ((माल की कसरत (अधिकता) मालदारी नहीं है, लेकिन (हकीकी) मालदारी दिल की बेनियाज़ी है।))

और देखा जाता है कि बहुत से लोग जो करोड़ों के मालिक होते हैं और उस पर खुश नहीं होते हैं तो वे नफ़्स के फ़कीर (उनके दिल भूखे) होते हैं। और जो लोग थोड़े माल के मालिक होते हैं और अल्लाह तआला के दिये हुए पर खुश होते हैं तो वे दिली तौर पर मालदार होते हैं।

बेजा (अकारण) खुशी या ग़मी में मुब्तिला होने से बचाव: अल्लाह तआला ने फ़रमाया:

﴿ مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّن قَبْلِ أَنْ نَبْرَأَهَا إِنَّ ذَٰلِكَ عَلَى اللَّهِ يَسِيرٌ ﴿٢٢﴾ لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ ۗ وَاللَّهُ لَا يُحِبُّ كُلَّ مُخْتَالٍ فَخُورٍ ﴿٢٣﴾ ﴾ [سورة

الحديد: २२-२३]

“न कोई मुसीबत दुनिया में आती है, न (खास) तुम्हारी जानों में, मगर इससे पहले कि हम उसको पैदा करें वह एक खास किताब में लिखी हुई है, यह (काम) अल्लाह तआला पर (बिल्कुल) आसान है। ताकि तुम अपने से खोये हुए किसी चीज़ पर ग़म न खाओ और

दिये हुए पर इतरा न जाओ, और अल्लाह इतराने वाले घमंडों को पसंद नहीं फ़रमाता।” (सूरह अल्-हदीद: २२,२३)

इब्ने कसीर रहेमहुल्लाह ने फ़रमाया: अल्लाह की दी हुई नेअूमतों की वजह से लोगों पर गर्व न करो, क्योंकि इन नेअूमतों का मिलना तुम्हारी अपनी कोशिशों से नहीं, बल्कि यह तो अल्लाह तआला का तुम्हारे लिए किस्मत में लिखी हुई रोज़ी है, अतः अल्लाह की नेअूमतों को घमंड और इतराने का वसीला न बनाओ।

इक़रिमा ने फ़रमाया: हर इंसान को खुशी और ग़मी मिलती है, अतएव खुशी को अल्लाह का शुक्र करने और ग़मी को सब्र करने का वसीला बनाना चाहिए।

६- दिल में साहस और हिम्मत पैदा होना: जो शख्स तक्दीर पर ईमान रखता है वह साहसी होता है जो अल्लाह के सिवा किसी और से नहीं डरता है, क्योंकि वह जानता है कि मौत का वक़्त मुक़र्रर है और जो उससे खो गई है वह उसे मिलने वाली न थी और यह कि कठिनाई के साथ आसानी है।

७- इंसान के नुक़सान से निडर रहना: रसूलुल्लाह ﷺ ने फ़रमाया: ((जान लो कि अगर पूरी उम्मत तुम्हें फ़ायदा पहुँचाने के लिए इक़ली हो जाये तो वह तुम्हें कोई फ़ायदा नहीं पहुँचा सकते मगर उस चीज़ के ज़रीया जो अल्लाह ने तुम्हारे लिए लिख दिया है। और अगर वह तुम्हें कोई नुक़सान पहुँचाने के लिए इक़ली हो जाये तो वह तुम्हें कोई नुक़सान नहीं पहुँचा सकते मगर उस चीज़ के ज़रीया जो अल्लाह ने तुम्हारे ऊपर लिख दिया है। क़लम उठा लिए गये और सहीफ़े सूख गये।)) (इसे तिरमिज़ी ने रिवायत किया है और हसन सहीह कहा है)

८- मौत से न डरना: हज़रत अली رضي الله عنه की तरफ़ मंसूब

है कि उन्होंने कहा:

أَيُّ يَوْمِيٍّ مِّنَ الْمَوْتِ أَفْرُ يَوْمَ لَمْ يُقَدَّرْ أَمْ يَوْمَ قُدِّرَ يَوْمَ لَمْ يُقَدَّرْ لَا أَرْهَبُهُ وَمِنَ الْمَكْتُوبِ لَا يَنْجُو الْحَذِرُ  
 मैं मौत के कौन से दिन से भागूँ? मौत के मुकर्रर वक़्त से या जो अभी तक्दीर में नहीं आई है। जो तक्दीर में नहीं है उससे मुझे काँई डर नहीं और जो लिखा है डरने वाला उससे नजात नहीं पा सकता।

६- खो जाने वाली चीज़ पर पछतावा न करना: अल्लाह के रसूल ﷺ ने फ़रमाया: ((अल्लाह के नज़दीक ताक़तवर ईमानदार, कम्ज़ोर ईमानदार से ज़्यादा बेहतर और महबूब है, और दोनों में भलाई है। जो चीज़ तुम्हें फ़ायदा दे उस पर हरीस बनो (उसका कामना करो), अल्लाह से मदद मांगो और लाचारी मत दिखाओ। अगर तुम्हें कोई नुक़सान पहुँचे तो यह न कहो कि अगर मैं ऐसा करता तो ऐसा होता, लेकिन कहो: अल्लाह ने जो तक्दीर में लिखा और जो उसने चाहा किया, क्योंकि 'लौ यानी अगर' शैतान का अमल खोल देता है।)) (बुख़ारी व मुस्लिम)

१०- भलाई उसी में है जो अल्लाह अख़्तियार करे: मिसाल के तौर पर अगर मुस्लिम का हाथ ज़ख़्मी हो जाये तो उसे अल्लाह का शुक्र अदा करना चाहिए कि यह हाथ टूटा तो नहीं। और अगर टूट जाये तो उसे अल्लाह का शुक्र मनाना चाहिए कि हाथ कटकर अलग तो नहीं हुआ या यह कि पीठ आदि टूटने जैसा कोई बड़ा नुक़सान तो नहीं हुआ।

एक बार कोई व्यापारी व्यापार (तिजारत) की यात्रा के लिए जहाज़ के इंतज़ार में था कि अज़ान हो गई तो वह नमाज़ के लिए मस्जिद में चला गया। जब नमाज़ पढ़कर आया तो जहाज़ जा चुका

था तो वह ग़मगीन होकर बैठ गया। थोड़ी देर के बाद उसे ख़बर मिली कि वह जहाज़ फ़िज़ा में जल गई तो उसने अपनी सलामती और नमाज़ के सबब ताख़ीर (विलंब होने) पर अल्लाह का शुक्र अदा करते हुए सज्दे में गिर गया और अल्लाह के इस फ़रमान को याद करने लगा:

﴿وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ

شَرٌّ لَّكُمْ ۗ وَاللَّهُ يَعْلَمُ وَأَنْتُمْ لَا تَعْلَمُونَ﴾ [سورة البقرة: २१६]

“शायद तुम किसी चीज़ को नापसंद करो हालाँकि वह तुम्हारे लिए बेहतर हो, और यह भी मुम्किन है कि तुम किसी चीज़ को अच्छी समझो, हालाँकि वह तुम्हारे लिए बुरी हो, और अल्लाह ही जानता है तुम नहीं जानते हो।” (सूरह अल्-बकरह: २१६)

### भाग्य को हुज्जत (दलील) न बनायें

एक मुसलमान का यह अक़ीदा होना चाहिए कि हर बुरा और भला अल्लाह तआला का तय किया हुआ है जो उसके इल्म व इरादे से घटित होता है, लेकिन बुरा-भला करना बंदे की तरफ़ से है जो उसके अख़्तियार में है। और बंदे पर मामूरात और मन्हियात (आदेश तथा निषेध) की रियायत करना वाजिब है, अतः उसके लिए जायज़ नहीं कि नाफ़रमानी करे और कहे: अल्लाह ने यही तक्दीर में लिखा है! क्योंकि अल्लाह तआला ने रसूलों को भेजा और उन पर किताबों को नाज़िल फ़रमाया ताकि वे सज़ादतमंदी और बदनसीबी का रास्ता बतायें। इसके अलावा अल्लाह ने इंसान को अक्ल व हिक्मत से नवाज़ा और उसे हिदायत तथा गुमराही का रास्ता बता दिया। अल्लाह तआला ने फ़रमाया:

﴿إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا﴾ [سورة الدهر: ३]

“बेशक हमने उसे (हिदायत और गुमराही की) राह दिखाई अब चाहे वह शुक्र गुज़ार बने चाहे नाशुक्र।” (सूरह अदहर: ३)

इसलिए बेनमाज़ी या शराबख़ोर इंसान अल्लाह के आदेश-निषेध (अम्र व नही) की मुखालफ़त करने की वजह से सज़ा का हक़दार है। और उसके लिए ज़रूरी है कि अपने गुनाह पर नदामत महसूस करते हुए तौबा करे, और तक्दीर को हुज्जत बनाकर वह अपने उस गुनाह से छुटकारा नहीं पा सकता।

मुसीबत के वक़्त तक्दीर को हुज्जत बनाते हुए जान ले कि यह मुसीबत अल्लाह की ओर से है, अतः वह अल्लाह की कज़ा व क़द्र से ख़ोश रहे। अल्लाह तआला ने फ़रमाया:

﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ

قَبْلِ أَنْ نَبْرَأَهَا إِنَّ ذَٰلِكَ عَلَى اللَّهِ يَسِيرٌ﴾ [سورة الحديد: २२]

“न कोई मुसीबत दुनिया में आती है, न (खास) तुम्हारी जानों में, मगर इससे पहले कि हम उसको पैदा करें वह एक ख़ास किताब में लिखी हुई है, यह (काम) अल्लाह तआला पर (बिल्कुल) आसान है।” (सूरह अल्-हदीद: २२)

## ईमान और इस्लाम से बाहर कर देने वाले मामले

जिस तरह कुछ ऐसी चीजें हैं जिनसे वुजू टूट जाता है और उन में से किसी एक के करने की वजह से दोबारा वुजू करना ज़रूरी हो जाता है, इसी तरह कुछ चीजें ऐसी हैं जिनके करने से आदमी ईमान से ख़ारिज हो जाता है।

**ईमान को तोड़ने वाली चीजें चार किस्म की हैं:**

**पहली किस्म:** रब के अस्तित्व (वुजूद) के इंकार या उसमें जुबान दराज़ी करने को शामिल है।

**दूसरी किस्म:** इबादत के लायेक़ मअ़बूद के इंकार या उसके साथ शिर्क करने को शामिल है।

**तीसरी किस्म:** अल्लाह तअ़ाला के साबित शुदा (प्रमाणित) नामों और गुणों (अस्मा व सिफ़ात) के इंकार या उनमें बद जुबानी करने को शामिल है।

**चौथी किस्म:** मुहम्मद ﷺ की रिसालत के इंकार या उसमें ताना ज़नी (कटाक्ष करने) को शामिल है।

पहली किस्म जो रब के अस्तित्व (वुजूद) के इंकार या उसमें जुबान दराज़ी करने को शामिल है, उसमें कई प्रकार हैं:

१- रब के अस्तित्व (वुजूद) का इंकार करना, जैसे नास्तिक (कम्यूनिस्ट) लोग हैं जो ख़ालिक़ (सृष्टिकर्ता) का इंकार करते हैं और कहते हैं: कोई मअ़बूद नहीं है और जीवन भौतिकवाद (माद्दा परस्ती) का नाम है, और सृष्टि तथा कर्मों को इत्तिफ़ाक़ (अचानक आने वाले) और फ़ित्रत (प्राकृति) की तरफ़ निस्वत करते हैं और इत्तिफ़ाक़ (अचानक आने वाले) और फ़ित्रत (प्राकृति) के ख़ालिक़ को भूल जाते हैं। अल्लाह तअ़ाला फ़रमाते हैं:

﴿اللَّهُ خَلَقَ كُلَّ شَيْءٍ وَهُوَ عَلَىٰ كُلِّ شَيْءٍ وَكِيلٌ﴾ [سورة الزمر: ٦٢]

“अल्लाह ही हर चीज़ का पैदा करने वाला है और वही हर चीज़ पर निगहबान (संरक्षक) है।” (सूरह अज्जुमर: ६२)

ऐसे लोग अरब के मुशरिकों और शैतानों से भी बड़े काफ़िर हैं, क्योंकि वह लोग अपने ख़ालिक (सृष्टिकर्ता) का इक़्रार करते थे, जैसाकि अल्लाह तआला ने उनके बारे में फ़रमाया:

﴿وَلَيْن سَأَلْتَهُمْ مَن خَلَقَهُمْ لَيَقُولَنَّ اللَّهُ﴾ [سورة الزخرف: ٨٧]

“अगर तुम उनसे पूछो कि उन्हें किस ने पैदा किया है तो वे ज़रूर जवाब देंगे कि अल्लाह ने (हमें पैदा किया है)।” (सूरह अज्जुख़रुफ़: ८७) और कुरआन ने शैतान की बात नक़ल करते हुए कहा:

﴿قَالَ أَنَا خَيْرٌ مِّنْهُ خَلَقْتَنِي مِن نَّارٍ وَخَلَقْتَهُ مِن طِينٍ﴾ [سورة ص: ٧٦]

“(शैतान ने) कहा: मैं उस (आदम) से बेहतर हूँ, मुझे तू ने आग से पैदा फ़रमाया है और उसे मिट्टी से पैदा किया है।” (सूरह स्वाद: ७६)

अगर मुस्लिम यह कहे कि उसे फ़ित्रत ने पैदा किया है या वह ऐसे ही आ गया है -जैसाकि नास्तिक (कम्यूनिस्ट) वगैरह कहते हैं- तो यह कुफ़्र है।

२- किसी इंसान का दावा करना कि वह रब है, जैसाकि फिरऔन ने दावा करते हुए कहा था:

﴿أَنَا رَبُّكُمْ الْأَعْلَىٰ﴾ [سورة النازعات: ٢٤]

“मैं ही तुम सब का रब हूँ।” (सूरह अन्नाज़िआत: २४)

३- रब के वुजूद को मानने के साथ यह दावा करना कि वलीयों में से कुछ कुतुब हैं जो कायेनात की तद्बीर करते और



उसका निज़ाम चलाते हैं। ऐसे लोग इस अक़ीदा में इस्लाम से पहले के मुशरिकों से बदतर हैं, क्योंकि वे मुशरिक यह अक़ीदा रखते थे कि कायेनात की तद्बीर करने और उसका निज़ाम चलाने वाला केवल अल्लाह है, जैसाकि अल्लाह तआला फ़रमाते हैं:

﴿قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَرَ

وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدِيرُ الْأَمْرَ

فَسَيَقُولُونَ اللَّهُ فَقُلْ أَفَلَا تَتَّقُونَ ﴿سورة يونس: ३१﴾

“आप पूछिये कि वह कौन है जो तुमको आस्मान और ज़मीन से रिज़्क पहुँचाता है या वह कौन है जो कानों और आँखों पर पूरा अख़्तियार रखता है और वह कौन है जो ज़िंदा को मुर्दा से निकालता है और मुर्दा को ज़िंदा से निकालता है और वह कौन है जो तमाम कामों की तद्बीर करता है? ज़रूर वह यही कहेंगे कि ‘अल्लाह’ तो उनसे कहिये कि फिर क्यों नहीं डरते?” (सूरह यूनुस: ३१)

४- बअज़ सूफ़ियों का यह कहना कि अल्लाह तआला अपनी सृष्टि (मख़्लूक) में समा गया है, यहाँ तक कि दमिश्क में मद्फून इब्ने अरबी सूफ़ी ने कह दिया:

الرَّبُّ عَبْدٌ، وَالْعَبْدُ رَبٌّ يَا نَيْتَ شِعْرِي مِنَ الْمُكَلَّفِ

अर्थात् रब बन्दा है और बन्दा रब है, काश मैं जान लेता कि मुकल्लफ़ कौन है।

उनके एक और शैतान ने कहा:

وَمَا الْكَلْبُ وَالْخَنزِيرُ إِلَّا إِلَهَانَا وَمَا اللَّهُ إِلَّا رَاهِبٌ فِي كَنِيْسَةٍ

अर्थात् कुत्ते और सूअर हमारे रब हैं और गिरजा के अंदर जो राहिब है वही अल्लाह है।

और हल्लाज ने जब कहा कि 'मैं वह (अल्लाह) हूँ और वह (अल्लाह) मैं हूँ' तो आलिमों ने उसके क़त्ल का फ़त्वा दिया, पस उसको क़त्ल कर दिया गया।

जो कुछ यह कहते हैं अल्लाह तआला उससे पाक और बालातर, बहुत दूर और बहुत बुलंद है।

## ईमान को तोड़ने वाली चीज़ों में से इबादत में शिर्क करना है

दूसरी किस्म जो इबादत के लायेक मअ़बूद के इंकार या उसके साथ शिर्क करने को शामिल है, उसमें कई प्रकार हैं:

१- वह लोग जो सूरज, चाँद, सितारों, पेड़ों और शैतान आदि की इबादत करते हैं और अल्लाह तआला की इबादत नहीं करते जिसने इन चीज़ों को पैदा फ़रमाया जो न नुक़सान पहुँचा सकते हैं और न फ़ायदा। अल्लाह तआला ने फ़रमाया:

﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا  
لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ﴾

[سورة حم السجدة: ३७]

“और उसकी निशानियों में से रात, दिन, सूरज और चाँद हैं, अगर तुम उसी की इबादत करने वाले हो तो सूरज तथा चाँद के लिए सज्दा न करो बल्कि उस अल्लाह के लिए सज्दा करो जिस ने उनको पैदा फ़रमाया है।” (सूरह हामीम अस्सज्दा: ३७)

२- वह लोग जो अल्लाह की इबादत करते हैं और उसकी इबादत में उसकी बअज़्ज मख़्लूक जैसे मूर्ती की शक़ल में वलियों और क़ब्रों इत्यादि को शरीक करते हैं। यह लोग इस्लाम से पहले

अरब के मुशरिकों की तरह हैं, जो अल्लाह की इबादत करते थे और कठिन घड़ी में उसी को पुकारते थे और आसानी के वक़्त तथा कठिनाई दूर होने के बाद ग़ैरुल्लाह (अल्लाह को छोड़कर दूसरों को) पुकारते थे। कुरआन ने उनकी हालत को नक़ल करते हुए कहा:

﴿فَإِذَا رَكَبُوا فِي الْفَلَكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّوهُمْ إِلَى الْبَرِّ

إِذَا هُمْ يُشْرِكُونَ﴾ [سورة العنكبوت: ٦٥]

“पस यह लोग जब कश्तीयों में सवार होते हैं तो अल्लाह तआला ही को पुकारते हैं उसके लिए इबादत को ख़ालिस करके, फिर जब वह उन्हें खुश्की की तरफ़ बचा लाते हैं तो उसी वक़्त शिर्क करने लगते हैं।” (सूरह अल्-अन्कबूत: ६५)

इस आयत में अल्लाह तआला ने उन्हें मुशरिक करार दिया, हालाँकि वे जब नाव डूबने का ख़तरा महसूस करते तो केवल अल्लाह ही को पुकारते, और यह इस लिए कि यह मुशरिक लोग केवल अल्लाह से दुआ करने पर बरकरार नहीं रहते थे, बल्कि अल्लाह तआला उन्हें नजात दे देता तो उसके सिवा दूसरों को पुकारने लगते थे।

३- सोचने की बात यह है कि अगर अल्लाह तआला ने इस्लाम से पहले के अरब मुशरिकों को काफ़िर करार दिया है और अपने नबी ﷺ को उनसे जंग करने का हुक्म दिया है इसके बावजूद कि वे कठिन घड़ियों में अपने बुतों को भूलकर अल्लाह को पुकारते थे, तो फिर ऐसे मुसलमानों का क्या हाल होगा जो केवल आम हालत ही में नहीं बल्कि कठिन घड़ियों में भी अल्लाह को छोड़कर मुर्दा वलियों की कब्रों पर जाकर बीमारी का शिफ़ा, रिज़्क

और हिदायत वगैरह मांगते हैं जो केवल अल्लाह तआला की कुदरत में हैं, और उन वलियों के पैदा करने वाले को भूल जाते हैं जो अकेला शिफा देने वाला, रिज़क़ देने वाला और हिदायत देने वाला है। और यह मुर्दे न किसी चीज़ के मालिक हैं और न किसी के पुकार को सुन सकते हैं, जैसाकि अल्लाह तआला ने फ़रमाया:

﴿وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ﴿١٣﴾﴾

تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ

يَكْفُرُونَ بِبَشْرِكُمْ ۗ وَلَا يُنَبِّئُكَ مِثْلُ خَبِيرٍ ﴿سورة فاطر: ١٣-١٤﴾

“जिन्हें तुम उनके सिवा पुकार रहे हो वह खजूर की गुठली के छिल्के के भी मालिक नहीं। अगर तुम उन्हें पुकारो तो वह तुम्हारी पुकार सुनते ही नहीं, और अगर (मान लो) सुन भी लें तो फ़रयाद रसी नहीं करेंगे, बल्कि कियामत के दिन तुम्हारे इस शिर्क का साफ़ इंकार कर जायेंगे, आपको कोई भी (अल्लाह तआला) जैसा ख़बरदार ख़बरें न देगा।” (सूरह फ़ातिर: १३, १४)

यह आयत सरीह (वाज़ेह) है कि मुर्दे अपने पुकारने वालों के पुकार को नहीं सुनते और इसमें यह वज़ाहत भी है कि उनको पुकारना बड़ा शिर्क है।

मुम्किन है कोई कहने वाला कहे कि हम यह अक्कीदा नहीं रखते कि यह औलिया व सालेहीन किसी लाभ या हानि के मालिक हैं, बल्कि हम अल्लाह की निकटता (तक़्रूब) हासिल करने के लिए उनको वास्ता और सिफ़रिशी बनाते हैं। तो हमारा जवाब यह होगा कि इस तरह का अक्कीदा इस्लाम से पहले के मुशरिकीन का था जिनके बारे में कुरआन ने कहा:

﴿وَيَعْبُدُونَ مِن دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَتُنَا عِنْدَ اللَّهِ ۖ قُلْ أَتَتَّبِعُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ سُبْحَانَهُ وَتَعَالَىٰ عَمَّا يُشْرِكُونَ﴾ [سورة يونس: ١٨]

“और यह लोग अल्लाह के सिवा ऐसी चीजों की इबादत करते हैं जो न उनको नुकसान पहुँचा सकें और न उनको फ़ायदा पहुँचा सकें और कहते हैं कि यह अल्लाह के पास हमारे सिफ़ारिशी हैं। आप कह दीजिये कि क्या तुम अल्लाह को ऐसी चीजों की ख़बर देते हो जो अल्लाह तअ़ाला को मालूम नहीं, न आस्मानों में और न ज़मीन में, वह पाक और बरतर है उन लोगों के शिर्क से।” (सूरह यूनस: १८)

यह आयत भी सरीह (वाज़ेह) है कि जो अल्लाह के सिवा किसी की इबादत करेगा और उसको पुकारेगा व मुशरिकों में से है, अगरचे उसका यह अक्कीदा हो कि वे फ़ायदे और नुक़सान के मालिक नहीं हैं बल्कि हमारे सिफ़ारिशी हैं।

मुशरिकीन के बारे में अल्लाह तअ़ाला ने दुसरी जगह फ़रमाया:

﴿وَالَّذِينَ اتَّخَذُوا مِن دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ﴾ [سورة الزمر: ३]

“और जिन लोगों ने उसके सिवा औलिया बना रखे हैं (और कहते हैं) कि हम उनकी इबादत सिर्फ़ इस लिए करते हैं कि यह (बुजुर्ग) अल्लाह की नज़दीकी के मर्तबा तक हमें पहुँचा दें, यह लोग जिस

बारे में इख़्तिलाफ़ कर रहे हैं उसका (सच्चा) फैसला अल्लाह (ख़ोद) करेगा, झूठे और नाशुक्के (लोगों) को अल्लाह तआला राह नहीं दिखाता।” (सूरह अज़्जुमर: ३)

यह आयत भी खुली दलील है कि कुर्वत (निकटता) हासिल करने की नियत से ग़ैरुल्लाह को पुकारने वाला काफ़िर है, क्योंकि हदीस में है: ((पुकारना (दुआ) ही इबादत है।)) (इसे इमाम तिरमिज़ी ने रिवायत किया है और हसन सहीह कहा है)

४- ईमान से निकालने वाली चीज़ों में से एक अल्लाह के नाज़िल किये हुये के मुताबिक़ फैसला न करना, यह अक़ीदा रखते हुए कि वह (अल्लाह के नाज़िल किये हुये हुक्म) योग्य (काबिल) नहीं हैं या यह कि अल्लाह के हुक्म के मुख़ालिफ़ क़ानूनों को जायज़ करार दे, क्योंकि फैसला करना इबादत में से है, जैसाकि अल्लाह तआला ने फ़रमाया:

﴿إِنَّ الْحُكْمَ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَٰلِكَ الدِّينُ الْقَيِّمُ وَلَكِنَّ

أَكْثَرَ النَّاسِ لَا يَعْلَمُونَ﴾ [سورة يوسف: ६०]

“फ़रमारवाई (हाकिमियत) सिर्फ़ अल्लाह ही की है, उसका फ़रमान है कि तुम सब सिवाय उसके किसी और की इबादत न करो, यही दीन दुरुस्त है, लेकिन अक्सर लोग नहीं जानते।” (सूरह यूसुफ़: ४०) दूसरी जगह अल्लाह तआला ने फ़रमाया:

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ﴾ [سورة المائدة: ६६]

“जो लोग अल्लाह के नाज़िल किये हुये के मुताबिक़ हुक्म न करें, वही लोग काफ़िर हैं।” (सूरह अल्-माइदा: ४४)

लेकिन वह इंसान जो अल्लाह की शरीअत को अमल के

काबिल तो समझता है लेकिन नफ़्स की इच्छाओं या किसी मजबूरी के कारण शरीअत का फैसला नहीं करता तो वह काफ़िर नहीं बल्कि ज़ालिम और फ़ासिक होगा। जैसाकि अब्दुल्लाह बिन अब्बास रज़ियल्लाहु अन्हुमा ने फ़रमाया: जो अल्लाह के नाज़िल किये हुये का इंकार करे वह काफ़िर है और इसका इक़रार करे (लेकिन उसके मुताबिक़ फैसला न करे) तो ज़ालिम और फ़ासिक है। इसे इब्ने जरीर ने एख़्तियार किया है। और अ़ता ने फ़रमाया: यह छोटा कुफ़्र है।

और जो अल्लाह की शरीअत को ख़त्म करके मानवीय क़ानून लागू करे और समझे कि यह क़ानून अ़मल के काबिल है तो सारे लोग इस बात पर मुत्तफ़िक़ हैं कि यह ऐसा कुफ़्र है जो दीने इस्लाम से ख़ारिज कर देता है।

५- ईमान से ख़ारिज करने वाली चीज़ों में से एक अल्लाह के फैसले पर रज़ामंद न होना या उन्हें क़बूल करने में तंगी और घुटन महसूस करना। अल्लाह तअ़ाला ने फ़रमाया:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا

يَخْتَدُوا فِي أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ [سورة النساء: 65]

“तेरे रब की क़सम! यह मोमिन नहीं हो सकते जब तक कि तमाम आपस के इख़्तिलाफ़ में आपको हाकिम न मान लें, फिर जो फैसले आप उनमें कर दें उनसे अपने दिल में किसी तरह की तंगी और नाख़ूशी न पायें और फ़रमाबरदारी के साथ क़बूल कर लें।” (सूरह अन्निसा: ६५) या अल्लाह के नाज़िल किये हुये फैसले को नापसंद करे, क्योंकि अल्लाह तअ़ाला ने फ़रमाया:

﴿وَالَّذِينَ كَفَرُوا فَتَعَسَا لَهُمْ وَأَضَلَّ أَعْمَالُهُمْ﴾ ﴿٨-٩﴾ ذَلِكِ بِأَنَّهُمْ كَرِهُوا مَا

أَنْزَلَ اللَّهُ فَأَحْبَطَ أَعْمَالَهُمْ ﴿٩﴾ [سورة محمد: ٨-٩]

“और जो लोग काफिर हुये उन्हें हलाकी हो और अल्लाह उनके आमाल ग़ारत कर देगा। यह इस लिए कि वह अल्लाह की नाज़िल की हुई चीज़ से नाख़ोश हुए, पस अल्लाह तआला ने (भी) उनके आमाल बर्बाद कर दिये।” (सूरह मुहम्मद: ८, ९)

## ईमान को तोड़ने वाली चीज़ों में से अल्लाह के सिफ़ात (गुणों) में शिर्क करना है

तीसरी किस्म जो अल्लाह के गुणों या नामों के इंकार करने या उनमें तअून (कटाक्ष) करने को शामिल है:

१- ईमान से ख़ारिज करने वाली चीज़ों में से यह है कि मोमिन कुरआन व सहीह सुन्नत से साबित (प्रमाणित) अल्लाह के नामों और सिफ़तों का इंकार करे, मिसाल के तौर पर वह अल्लाह के पूर्ण ज्ञान (कामिल इल्म), उसकी कुदरत, उसकी हयात, उसके सुनने, उसके देखने, उसके कलाम करने, उसकी रहमत, उसके अपने अर्श पर मुस्तवी और उच्चय होने, उसके आस्माने दुनिया पर अवतरण करने, उसके हाथ, उसकी आँख या उसकी पिंडली और उस जैसी अल्लाह तआला के लिए लायक सिफ़तों का इंकार करे। और वह अपने मख़्लूक के मुशाबिह (सदृश) नहीं है, क्योंकि उसने फ़रमाया:

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ [سورة الشورى: ١١]

“उस जैसी कोई चीज़ नहीं, वह सुनने और देखने वाला है।” (सूरह अश्शुरा: ११) इस आयत में अल्लाह तआला ने अपने सृष्टि के



मुशाबिह होने की नफ़ी की है और अपने लिए सुनने और देखने को साबित किया है, और बाकी सिफ़तें भी इसी तरह हैं।

२- बअज़ साबित (प्रमाणित) सिफ़तों की तावील (अपव्याख्या) करना और उन्हें उनके ज़ाहिरी अर्थ से फेरना ग़लती और गुमराही है। जैसे कि अर्श पर उच्चय (मुस्तवी) होने को 'इस्तीला' यानी कादिर होने से तावील करना, क्योंकि इमाम बुख़ारी रहेमहुल्लाह ने अपनी सहीह में मुजाहिद और अबुल आलिया से इस्तिवा का अर्थ उच्चय होना और बुलंद होना नक़ल किया है। और वह दोनों सलफ़े सालेहीन में से हैं, क्योंकि वह ताबिई हैं। सिफ़तों की तावील करना उन्हें नकारने (वर्जन करने) की हद तक पहुँचा देता है। अतः इस्तिवा की तावील इस्तिला से करने से अल्लाह की सिफ़तों में से एक सिफ़त का इंकार हो जाता है, और वह है अल्लाह तआला का अपने अर्श पर उच्चय होना जो कुरआन व सुन्नत से साबित है। अल्लाह तआला ने फ़रमाया:

﴿الرَّحْمَنُ عَلَى الْعَرْشِ اسْتَوَى﴾ [سورة طه: ०]

“अल्लाह तआला अर्श पर उच्चय और बुलंद हुआ” (सूरह ताहा: ५) और फ़रमाया अल्लाह तआला ने:

﴿أَمِنْتُمْ مَن فِي السَّمَاءِ أَنْ تَخْسِفَ بِكُمْ الْأَرْضُ﴾ [سورة الملك: १६]

“क्या तुम उस ज़ात से मामूँ हो गये हो जो आस्मान पर है कि वह तुम्हें ज़मीन में धँसा दे।” (सूरह अल्-मुल्क: १६)

और अल्लाह के रसूल ﷺ ने फ़रमाया: ((अल्लाह तआला ने सृष्टि रचने से पहले एक किताब लिखी जिसमें यह है कि मेरी रहमत मेरे ग़ज़ब पर सबक़त ले गई और वह किताब अल्लाह के यहाँ अर्श पर लिखी है।)) (बुख़ारी)

अल्लाह की सिफ़्तों की तावील करना उन्हें फेर-बदल करना है जैसाकि अजूवाउल बयान के लेखक शैख़ मुहम्मद अल्-अमीन अश्शंकीती ने अपनी किताब 'मन्हज व दिरासात फ़िल्-अस्माये वस्सिफ़ात' के पेज नम्बर २६ में फ़रमाया, जिसकी इबारत यह है:

हम इस मक़ाले को दो बातों पर ख़त्म कर रहे हैं: उनमें से एक यह है कि अल्लाह तआला का यह फ़रमान ﴿وَقُولُوا حِطَّةٌ﴾ “कहो हित्ता” तावील करने वालों के सामने होना चाहिए जो यहूद से कहा था, तो इस शब्द में अक्षर 'नून' का इज़ाफ़ा करके कहा (حِطَّةٌ) 'हित्ता' तो अल्लाह तआला ने इस इज़ाफ़ा को फेर-बदल करार देते हुए सूरह बकरह में इर्शाद फ़रमाया:

﴿فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ

ظَلَمُوا رِجْزًا مِّنَ السَّمَاءِ بِمَا كَانُوا يَفْسُقُونَ﴾ [سورة البقرة: ०९]

“फिर उन ज़ालिमों ने उस बात को जो उनसे कही गई थी बदल डाली, हमने भी उन ज़ालिमों पर उनके फ़िस्क़ व नाफ़रमानी की वजह से आस्मानी अज़ाब नाज़िल किया।” (सूरह अल्-बकरह: ५६)

इसी तरह तावील करने वालों से कहा गया 'इस्तवा' तो उन्होंने अक्षर 'लाम' का इज़ाफ़ा करके 'इस्तौला' कहा। तो देखिये कि इनके लाम का इज़ाफ़ा करना यहूद के नून के इज़ाफ़ा करने के मानिंद (तरह) है। (इब्नुल कैयिम ने इसका उल्लेख किया है)

३- अल्लाह तआला ने चंद सिफ़्तों को अपने लिए ख़ास कर लिया है, जिन में उसके सृष्टि में से कोई शरीक नहीं हो सकता, जैसे इल्मे ग़ैब (परोक्ष का ज्ञान)। अल्लाह तआला ने अपनी

किताब कुरआन में फरमाया:

﴿وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ﴾ [سورة الأنعام: ५९]

“और उसी के पास हैं ग़ैब की कुंजियाँ, उनको कोई नहीं जानता सिवाय अल्लाह के।” (सूरह अल्-अनआम: ५६)

लेकिन कभी कभी अल्लाह तआला अपने रसूलों को वह्य के ज़रीये कुछ ग़ैबी चीज़ें जब वह चाहता है बता देता है। अल्लाह तआला ने फरमाया:

﴿عَلِمَ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۝ إِلَّا مَن آتَىٰ مِن

رَسُولٍ﴾ [سورة الجن: २६-२७]

“वह ग़ैब का जानने वाला है और अपने ग़ैब पर किसी को मुत्तलअ (अवगत) नहीं करता, सिवाय उस पैग़म्बर के जिसे वह पसंद कर ले।” (सूरह अल्-जिन्न: २६, २७)

कसीदतुल बुर्दा में बूसैरी का रसूल ﷺ के बारे में यह कौल कुफ़ और गुमराही में से है:

**فَإِنَّ مِنْ جُودِكَ الدُّنْيَا وَضَرَّتِهَا وَمِنْ عُلُومِكَ عِلْمُ اللُّوحِ وَانْقَلَمَ**

अर्थ: निश्चय आपके करम से हैं दुनिया और उसकी हम मिस्त चीज़ें और आपके इल्म में से है लौह और कलम का इल्म।

(बूसैरी का रसूल ﷺ के बारे में यह कौल कुफ़ और गुमराही में से है) इस लिए कि दुनिया और आखिरत अल्लाह तआला की सृष्टि और उसके करम से है, न कि मुहम्मद ﷺ की सृष्टि और उनके करम से है, जैसाकि शायर ने दावा किया है। अल्लाह तआला ने फरमाया:

﴿وَأَنَّ لَنَا لَلْآخِرَةَ وَالْأُولَىٰ﴾ [سورة الليل: ۱۳]

“और हमारे ही हाथ आखिरत और दुनिया है।” (सूरह अल्लैल: 93)

बेशक रसूल ﷺ नहीं जानते हैं उन चीजों को जो लौहे महफूज़ में हैं और न उन चीजों को जो कलम ने लिखा है, क्योंकि यह उन ग़ैबी उमुर (विषयों) में से हैं जिनका इल्म सिवाय अल्लाह के और किसी को नहीं है, जैसाकि कुरआन ने इसका ज़िक्र किया:

﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ [سورة النمل: 65]

“कह दीजिये कि आस्मानों वालों में से और ज़मीन वालों में से सिवाय अल्लाह के कोई ग़ैब नहीं जानता।” (सूरह अन्नमूल: 65)

और अगर नबियों को ग़ैब का इल्म नहीं तो फिर वलियों को ग़ैब का इल्म कैसे हो सकता है, न उन्हें मुत्तलक़ ग़ैब का इल्म है और न उस ग़ैब का इल्म है जिससे अल्लाह तआला ने वह्य के ज़रीया अपने रसूलों को मुत्तलअ (अवगत) किया है। क्योंकि औलिया पर वह्य नाज़िल नहीं होती, वह्य तो नबियों तथा रसूलों के साथ ख़ास है। अतः लोगों में से जिसने इल्मे ग़ैब का दावा किया और लोगों में से जिसने उसकी तस्दीक़ किया उसने अपना ईमान तोड़ दिया। नबी ﷺ ने फ़रमाया: ((जो किसी काहिन (ज्योतिष) या नुजूमी के पास आया और वह जो कहे उसकी तस्दीक़ किया तो उसने उस चीज़ का कुफ़्र किया जो मुहम्मद ﷺ पर उतारा गया है।)) (सहीह, अहमद)

इस तरह के काहिनों और दज्जालों की बताई हुई ख़बरें अनुमान, इत्तिफ़ाक़ात और शैतान के वस्वसे के बेस पर हैं। अगर वे सच्चे होते तो हमें यहूद के भेदों से बाख़बर करते और ज़मीन

के ख़ज़ाने निकाल लेते, लेकिन जब वह मुहताज हुए तो वह बातिल तरीक़े से लोगों के माल खाने लगे।

## ईमान से ख़ारिज करने वाली चीज़ों में से रसूलों के बारे में ताना बाज़ी करना है

चौथी किस्म: ईमान से निकालने वाली चीज़ों में रसूलों में से किसी भी रसूल को इंकार करना या उनके बारे में ताना ज़नी करना है। और इसके चंद प्रकार हैं:

१- मुहम्मद ﷺ की रिसालत का इंकार करना, क्योंकि 'इस बात की गवाही देना कि मुहम्मद ﷺ अल्लाह के रसूल हैं' इस्लाम के अरूकान में से है।

२- अल्लाह के रसूल ﷺ को, उनकी सदाक़त (सच्चाई) में, उनकी अमानतदारी में, या उनकी पाक दामनी में ताना ज़नी करना अथवा रसूल को गाली देना, उनका मज़ाक़ उड़ाना, उन्हें हकीर समझना या उनके साबित तसरूफ़ात (प्रमाणित अधिकारों) में ताना बाज़ी करना।

३- आप ﷺ की सहीह हदीसों में ताना बाज़ी (कटाक्ष) करना या उनको झुटलाना अथवा उन साबित ख़बरों का इंकार करना जिनकी ख़बर आप ﷺ ने दी है, जैसे दज्जाल का आना या आप ﷺ की शरीअत पर फ़ैसला करने के लिए ईसा अलैहिस्सलाम का नाज़िल होना वगैरह जो कुरआन या सहीह सुन्नत से साबित है।

४- मुहम्मद ﷺ से पहले अल्लाह तआला ने जिन रसूलों को भेजा उनमें से किसी का इंकार करना अथवा कुरआन या सहीह हदीसों में बयान किये गये उन रसूलों और उनकी कौमों के बीच

हुये घटनाओं का इन्कार करना।

५- मुहम्मद ﷺ के बाद नबूअत का दावा करना, जैसाकि गुलाम अहमद कादियानी ने नबूअत का दावा किया था। कुरआन ने ऐसे को झुटलाते हुये कहा:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ

النَّبِيِّينَ﴾ [سورة الأحزاب: ४०]

“तुम्हारे मर्दों में से किसी के बाप मुहम्मद (ﷺ) नहीं, लेकिन आप अल्लाह तआला के रसूल हैं और तमाम नबियों के खत्म करने वाले।” (सूरह अल्-अहज़ाब: ४०)

और रसूल ﷺ फ़रमाते हैं: ((मैं आख़िर में आने वाला हूँ, जिसके बाद कोई नबी नहीं आयेगा।) (बुख़ारी व मुस्लिम)

और जो तस्दीक करेगा कि मुहम्मद ﷺ के बाद कोई नबी है चाहे वह कादियानी हो या कोई दूसरा तो वह काफ़िर हो जायेगा और ईमान के दायरे से निकल जायेगा।

६- रसूलुल्लाह ﷺ को ऐसी सिफ़तों से मुत्तसिफ़ (ऐसी विशेषताओं से विशेषित) करना जो अल्लाह के लिए ख़ास हैं, जैसे सूफ़ी लोग कहते हैं कि आप ﷺ को मुत्तलक़ ग़ैब (साधारण परोक्ष) का ज्ञान है, यहाँ तक कि उनके शायर ने कहा:

يَا عَالَمَ الْغُيُوبِ يَا شِفَاءَ الْغُيُوبِ  
قَدْ جَاءَنَا إِلَيْكَ الصَّلَاةَ عَائِيكَ

अर्थ: ऐ ग़ैब के जानने वाले! ऐ दिलों की शिफ़ा! हमने आपको अपना मल्जुा (जाये पनाह/आश्रय स्थल) बनाया है, आप पर दुख़द नाज़िल हो।

७- रसूलुल्लाह ﷺ से ऐसी चीजें तलब करना जिनकी कुदरत सिवाय अल्लाह के और किसी को नहीं है, जैसे मदद और शिफा वगैरह तलब करना। और यह आज के बहुत से मुसलमानों की हालत है, खासकर सूफियों की, यहाँ तक कि उनके शायर बूसीरी ने कह:

وَمَنْ تَكُنْ بِرَسُولِ اللَّهِ نَصْرَتُهُ

إِنْ تَلَقَّه النَّاسُ فِي آجَامِهَا تَهْمٌ

مَا سَامَنِي الدَّهْرُ ضَيْمًا وَاسْتَجَرْتُ بِهِ

إِلَّا وَنَلْتُ جَوَارًا مِنْهُ لَمْ يُضْمَ

अर्थ: ऐसे शख्स का क्या कहना जिसके साथ रसूलुल्लाह की नुसरत व मदद हो, अगर झाड़ियों में शेर का उससे मुड भेड़ हो जाये तो बकरी की तरह सहम जाता है। जब कभी भी ज़माने ने मुझ से जुल्म का सौदा किया और मैं ने उनसे पनाह तलब की हो तो फौरन (तुरंत) ऐसा पनाह देने वाला पाया जो दुसरो की तरफ़ भेजने वाला नहीं (बल्कि खुद ही मदद फ़रमाई)।

जब रसूलुल्लाह ﷺ के बारे में यह अक़ीदा रखना शिर्क है और कुरआन की इस घोषणा के मुख़ालिफ़ है:

﴿وَمَا النَّصْرُ إِلَّا مِنْ عِنْدِ اللَّهِ﴾ [سورة الأنفال: १०]

“और मदद सिर्फ़ अल्लाह ही की तरफ़ से है।” (सूरह अल्-अन्फ़ाल: १०) और आप ﷺ के इस फ़रमान के मुख़ालिफ़ है: ((जब मांगो तो अल्लाह से मांगो और जब मदद तलब करो तो अल्लाह से मदद तलब करो।)) (इसे तिरमिज़ी ने रिवायत किया और हसन सहीह कहा)

तो भला बताइये कि उनका क्या हुक्म होगा जो औलिया

के बारे में कहते हैं कि वे ग़ैब जानते हैं या उनके लिए नज़्म मानते हैं या उनके लिए ज़बह करते हैं या उनसे वह चिज़ तलब करते हैं जो सिवाय अल्लाह के किसी और से तलब नहीं की जाती जैसे रोज़ी, शिफ़ा या मदद इत्यादि तलब करना?!! कोई संदेह नहीं कि यह शिर्क अक्बर (बड़े शिर्क) में से है।

८- हम रसूलों के चमत्कार (मोजेज़े) और औलिया के करामतों का इंकार नहीं करते, लेकिन वह चीज़ जिसका हम इंकार करते हैं वह यह है कि हम उन्हें अल्लाह का शरीक बनाकर पुकारें जिस तरह अल्लाह को पुकारते हैं या उनके लिए ज़बह करें या उनके लिए नज़्म मानें।

यहाँ तक कि इस किस्म के कथित वलियों की क़ब्रों पर दौलत के ढेर लग जाते हैं जिसे मुजाविरिन ओर गद्दी नशीन लोग आपस में बाँट लेते हैं और उसे बातिल तरीक़े से खाते हैं, हालाँकि कितने ऐसे फ़कीर हैं जिन्हें एक दिन का खाना नसीब नहीं होता। शायर ने क्या ही ख़ूब कहा है:

**أَحْيَاؤُنَا لَا يَرِزُقُون بَدْرَهُمْ وَيَأْتِي أَلْفَ تَرْرُقِ السَّمَوَاتِ**

अर्थ: हमारे ज़िंदों को एक दिरहम भी नसीब नहीं होता, जबकि मुर्दों पर लाखों निछावर कर दिये जाते हैं।

बेशक बहुत से दरगाहें, मज़ारात और क़ब्रें ऐसे भी हैं जिनकी कोई हक़ीक़त नहीं है, बल्कि ये दज्जालों तथा हीले बाज़ों की पैदावार है ताकि वे नज़्म व नियाज़ के नाम से आने वाले माल इकठ्ठा करें। इसकी दलील के तौर दो घटना उल्लेख करते हैं:

९- मेरे एक साथी उस्ताद का कहना है कि सूफ़ियों का एक पीर अपनी माँ के पास आया और उससे एक खास सड़क पर एक हरा झंडा लगाने के लिए पैसा मांगा ताकि लोगों को मालूम हो



कि यहाँ किसी अल्लाह के वली को दफ़न किया गया है। माँ ने उसे कुछ पैसे दे दिये जिससे उसने हरा कपड़ा ख़रीदा और झंडा लगा दिया और लोगों से कहने लगा कि यहाँ अल्लाह का वली दफ़न है, जिसे मुझे स्वप्न (ख़्वाब) में दिखाया गया है। इस तरह से उसने लोगों को चक्कर देकर माल इकट्ठा करना शुरू कर दिया। फिर जब हुकूमत ने सड़क चौड़ा करने के लिए क़ब्र वहाँ से हटानी चाही तो उस पीर ने यह अफ़वाह फैला दी कि जिस मशीन से क़ब्र गिराने की कोशिश की गई वह मशीन टूट गई। कुछ लोगों ने इस अफ़वाह को सच मान लिया और यह अफ़वाह आ़म हो गई, जिसके कारण हुकूमत क़ब्र न खोदने पर मजबूर हो गई। उस मुल्क के मुफ़्ती साहब ने मुझे बताया कि हुकूमत ने मुझे आधी रात के समय क़ब्र के पास बुलाया (ताकि उस क़ब्र की सच्चाई मालुम हो जाये) फ़रमाते हैं कि जब मशीनों और क्रेन से उसकी खोदाई की गई तो मुफ़्ती साहब ने क़ब्र के अंदर देखा तो वह बिल्कुल ख़ाली थी जिससे यह पता चला कि यह सब झूठ और फ़ाड था।

२- हरम के एक अध्यापक (मुदर्रिस) ने सुनाया कि दो फ़कीर आपस में मिले और एक दुसरे से अपनी ग़रीबी की शिकायत की। उनकी नज़र एक वली की क़ब्र पर पड़ी जिस पर माल का ढेर था। यह देखकर उनमें से एक फ़कीर ने कहा: क्यों न हम भी कोई क़ब्र खोद कर किसी वली को दफ़न कर दें ताकि हमें भी माल व दौलत मिलने लगे। दूसरे फ़कीर ने इस पर रज़ामंदी (सहमति) ज़ाहिर की और दोनों चल पड़े, रास्ते में उन्हें एक चीख़ता हुआ गधा दिखाई दिया। उन्होंने उसे पकड़ कर ज़बह कर दिया और एक गढ़े में रख दिया और उस पर क़ब्र तथा कुब्बा बना दिया। फिर उससे तबर्क़ हासिल करने के लिए दोनों उस पर

लोटने लगे। जब कुछ आने-जाने वालों ने उनसे पूछा तो उन्होंने कहा कि यहाँ हुबैश बिन तुबैश नाम के एक वली दफ़न हैं, जिनकी करामतें बयान से बाहर हैं। लोग इन फ़कीरों की बातों से धोखा खा गये और उन्होंने उस पर नज़्र व नियाज़ पेश करने और चढ़ावे चढ़ाना शुरू कर दिया। जब काफ़ी माल इकट्ठा हो गया तो उन फ़कीरों का उसके बँटवारे को लेकर मतभेद हो गया। पस वे आपस में झगड़ने लगे तो राहगीर इकट्ठे हो गये। दोनों फ़कीरों में से एक ने कहा: मैं इस क़ब्र वाले वली की क़सम खाता हूँ कि मैं ने तुम से कुछ भी नहीं लिया। दूसरे ने कहा: तुम उसके वली होने की कैसे क़सम खाते हो जबकि हम दोनों को मालूम है कि हमने तो यहाँ गधा दफ़न किया है। लोग उनकी यह बातें सुनकर आश्चर्य चकित रह गये और उन्हें बुरा भला कहते हुये तथा डाँटते हुये अपने नज़्र व नियाज़ के माल वापस ले गये।

## कुफ़ तक पहुँचाने वाले कुछ बातिल अक्कीदे

9- यह अक्कीदा रखना कि अल्लाह तआला ने दुनिया मुहम्मद ﷺ की वजह से पैदा की है, जिसकी बुनियाद एक मनघड़ंत हदीस को बनाया जाता है कि अल्लाह तआला ने फ़रमाया: {अगर तुम न होते तो मैं दुनिया पैदा न करता।} (इब्नुल जौज़ी ने कहा कि यह हदीस मौजूअ (मनघड़ंत) है)

और बुसीरी ने क्या ही झूठ घड़ा है जब उसने कहा:

**وَكَيْفَ تَدْعُو إِلَى الدُّنْيَا ضُرُورَةً مِّنْ لَّوْلَاهُ لَمْ تُخْلَقِ الدُّنْيَا مِنَ الْعَدَمِ**

अर्थ: तुम्हें कैसे दुनिया की ज़रूरत पेश आ सकती है, अगर तुम न होते तो दुनिया अदम से वुजूद में न आती।

क्योंकि इस किस्म का अक्कीदा अल्लाह तआला के इस फ़रमान के मुखालिफ़ है:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ [سورة الذاريات: ٥٦]

“मैं ने जिन्न और इंसान को केवल अपनी इबादत के लिए पैदा किया है।” (सूरह अज़्ज़ारियात: ५६) यहाँ तक कि अल्लाह तआला ने मुहम्मद ﷺ को भी अपनी इबादत के लिए पैदा किया है। फ़रमाया अल्लाह तआला ने:

﴿وَأَعْبُدْ رَبَّكَ حَتَّى يَأْتِيَكَ الْيَقِينُ﴾ [سورة الحجر: ٩٩]

“और अपने रब की इबादत करते रहें यहाँ तक कि आपको मौत आ जाये।” (सूरह अल्-हिज़्र: ६६)

और अल्लाह तआला ने सारे रसूलों को अपनी इबादत की तरफ़ बुलाने के लिए पैदा किया, जैसाकि फ़रमाया:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا

الطُّغُوت ﴿سورة النحل: ٣٦﴾

“हमने हर उम्मत में रसूल भेजा कि (लोगो!) सिर्फ अल्लाह की इबादत करो और उसके सिवा तमाम मअबूदों से बचो।” (सूरह अन्नह्ल: ३६)

(ये सभी चीजें मालूम हो जाने के बाद) एक मुसलमान के लिए कैसे जायज़ हो सकता है कि वह कुरआने करीम और सैयदुल मुर्सलीन (रसूलों के सर्दार मुहम्मद) ﷺ के तरीके के ख़िलाफ़ अक़ीदा अपनाये?!!

२- यह कहना कि अल्लाह तआला ने सबसे पहले मुहम्मद ﷺ के नूर को पैदा किया और उनके नूर से दूसरी चीजें पैदा की गईं। यह अक़ीदा बातिल है इस पर कोई दलील नहीं है। ताज्जुब यह है कि इस किस्म की बातों का बयान मिस्त्र के एक मशहूर आलिम मुहम्मद मुतवल्ली शअ्रावी ने अपनी किताब ‘अनूत तस्अलु वलूइस्लामु युजीब’ में किया है। उसमें उन्होंने (अन्नूरुल मुहम्मदी व बिदायतुल ख़लीफ़ा) के उनवान यानी हीडिंग तहत ज़िक्र किया है:

सवाल: हदीस में आया है कि जाबिर बिन अब्दुल्लाह रज़ियल्लाहु अन्हुमा ने रसूलुल्लाह ﷺ से पूछा कि अल्लाह तआला ने सबसे पहले किस चीज़ को पैदा किया? आपने फ़रमाया: {ऐ जाबिर! तेरे नबी का नूर।} इस हदीस को इसके साथ कैसे जोड़ा जा सकता है कि सबसे पहली मख़लूक़ आदम अलैहिस्सलाम हैं और उन्हें मिट्टी से पैदा किया गया है?

जवाब: मुत्लक़ कमाल और फ़ित्रत की यही माँग है कि पहले सबसे अच्छी चीज़ पैदा की जाये फिर उससे कम्तर चीज़। यह माकूल बात नहीं कि पहले तो मिट्टी का मादा पैदा किया जाये

फिर उससे मुहम्मद ﷺ को पैदा किया जाये, क्योंकि इंसानों में सबसे बेहतर अम्बिया व रुसुल हैं और रसूलों में सबसे अफ़ज़ल मुहम्मद बिन अब्दुल्लाह हैं। अतएव यह सहीह नहीं कि मादा पैदा किया जाये फिर उससे मुहम्मद ﷺ पैदा किये जायें, इसलिए सबसे पहले नूरे मुहम्मदी का पाया जाना ज़रूरी है, और नूरे मुहम्मदी से दूसरी चीज़ें वुजूद में आयें, और जाबिर की हदीस इसकी सच्ची मिसाल है। और यह वह इल्म (ज्ञान) है जो इन अर्थों को निश्चित (तक्कीद) करता है कि पहले नूर पैदा किया गया फिर उससे मादे बनाये गये ---। (पृष्ठ ३८)

## शअूरावी का यह जवाब निम्नलिखित वुजूहात (कारणों) से मरदूद है

१- शअूरावी का कलाम सबसे पहले इंसान आदम अलैहिस्सलाम की सृष्टि के बारे में अल्लाह तआला के इस फ़रमान के मुख़ालिफ़ है:

﴿إِذْ قَالَ رَبُّكَ لِلْمَلٰٓئِكَةِ اِنِّیْ خَلِقُ بَشَرًا مِّنْ طِیْنٍ﴾ [سورة ص: ۷۱]

“जबकि तेरे रब ने फ़रिश्तों से इर्शाद फ़रमाया कि मैं मिट्टी से इंसान को पैदा करने वाला हूँ।” (सूरह स्वाद: ७१) और अल्लाह तआला के इस फ़रमान के भी मुख़ालिफ़ है:

﴿هُوَ الَّذِیْ خَلَقَكُمْ مِّنْ تُرَابٍ ثُمَّ مِّنْ نُّطْفَةٍ﴾ [سورة غافر: ۶۷]

“वह वही है जिसने तुम्हें मिट्टी से फिर नुत्फ़ा से---पैदा किया।” (सूरह गाफ़िर: ६७)

इब्ने जरीर तबरी ने कहा: तुम्हारे बाप आदम को मिट्टी से पैदा किया फिर तुम्हें नुत्फ़ा से पैदा किया।

इसी तरह शअ्रावी की यह बात उस हदीस के भी मुखालिफ़ है जिसमें आप ﷺ ने फ़रमाया: ((तुम सब आदम की औलाद हो और आदम मिट्टी से पैदा किये गये।)) (इसे बज़्ज़ार ने रिवायत किया है और अल्बानी ने सहीहुल जामेअ में सहीह करार दिया है ४४४४)

२- शअ्रावी कहते हैं कि 'फ़ित्रत की यह माँग है कि पहले सबसे अच्छी चीज़ पैदा की जाये फिर उससे कमतर चीज़।' कुरआन ने इस फ़लूसफ़ा को रद्द (खंडन) किया जब इब्लीस ने आदम को सज्दा करने से इंकार किया

﴿قَالَ أَنَا خَيْرٌ مِّنْهُ خَلَقْتَنِي مِن نَّارٍ وَخَلَقْتَهُ مِن طِينٍ﴾ [سورة ص: ११]

“कहा कि मैं उससे बेहतर हूँ, तु ने मुझे आग से पैदा किया और उसे मिट्टी से पैदा किया।” (सूरह स्वाद: ७६)

इब्ने कसीर ने कहा: उसने दावा किया कि वह आदम से बेहतर है, क्योंकि वह आग से पैदा किया गया और आदम मिट्टी से पैदा किये गये, और उसके गुमान में आग मिट्टी से बेहतर है।

और इब्ने जरीर तबरी ने कहा: इब्लीस ने अपने रब से कहा: मैं आदम को सज्दा नहीं करूँगा, क्योंकि मैं उससे श्रेष्ठ हूँ, इस लिए कि तु ने मुझे आग से पैदा किया और आदम को मिट्टी से पैदा किया और आग मिट्टी को खा जाती है और जला देती है, अतः आग मिट्टी से बेहतर है और मैं उससे बेहतर हूँ।

बल्कि अक्ल का तकाज़ा है कि पहले मिट्टी के माद्दा को पैदा किया जाये फिर उसके बाद उससे मुहम्मद ﷺ को पैदा किया जाये। और यह कि पहले माद्दा पैदा किया गया और वह है मिट्टी जिससे आदम पैदा किये गये, और मुहम्मद ﷺ आदम की नस्ल तथा उनकी औलाद में से हैं, जैसाकि आप ﷺ ने फ़रमाया: ((मैं आदम की औलाद का सर्दार हूँ।)) (मुस्लिम)

३- शअ्रावी कहते हैं कि 'सबसे पहले नूरे मुहम्मदी का पाया जाना ज़रूरी है' यह ऐसी बात है जिसकी कोई दलील नहीं है, बल्कि कुरआन से साबित है कि इंसानों में सबसे पहले आदम -जैसे पहले गुज़र चुका- और दूसरी मख़लूकों में अर्श के बाद सबसे पहले क़लम बनाया गया, जैसाकि आप ﷺ ने फ़रमाया: ((सबसे पहले अल्लाह ने क़लम को पैदा किया।)) (इसे तिरमिज़ी ने रिवायत किया है और अल्बानी ने सहीह करार दिया है)

और नूरे मुहम्मदी का नक्ल (कुरआन व सुन्नत) और अक्ल में कोई अस्तित्व (वुजूद) ही नहीं है। कुरआन अल्लाह के रसूल ﷺ को हुक्म दे रहा है कि वह लोगों से कहें:

﴿قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ إِلَهٌُ وَاحِدٌ﴾ [سورة

الكهف: ١١٠]

“आप कह दीजिये कि मैं तो तुम जैसा ही एक इंसान हूँ, (हाँ) मेरी तरफ़ वह्य की जाती है कि सबका मअ़बूद सिर्फ़ एक ही मअ़बूद है।” (सूरह अल्-कहफ़: ११०)

और रसूलुल्लाह ﷺ ने फ़रमाया: ((मैं तुम्हारे जैसा इंसान हूँ।)) (इसे अहमद ने रिवायत किया है और अल्बानी ने सहीहुल जामेअ में सहीह करार दिया है २३३७)

और यह मारूफ़ (विदित) बात है कि आप ﷺ अपने पिता-माता अब्दुल्लाह और आमिना बिनते वहाब से ऐसे ही जनम लिए जैसे दूसरे इंसान जनम लेते हैं, फिर आपके दादा अब्दुल मुत्तलिब ने फिर चचा अबू तालिब ने आपकी परवरिश (पालन-पोषण) की।

प्रमाणित (साबित) है कि इंसानों में सबसे पहले आदम

और दूसरी मख़्लूकों में सबसे पहले क़लम बनाया गया। और इससे खुले तौर पर उनका खंडन तथा रद्द होता है जो कहते हैं कि मुहम्मद ﷺ अल्लाह तआला की पहली सृष्टि है, क्योंकि यह कुरआन और गुज़री हुई सहीह हदीस के मुख़ालिफ़ है। लेकिन एक हदीस आई है जो बयान करती है कि आदम से पहले अल्लाह के पास रसूल ﷺ का आख़िरी नबी होना लिखा हुआ था। और वह हदीस यह है, आप ﷺ ने फ़रमाया: ((बेशक मैं उस वक़्त अल्लाह के पास ख़ातमुन्नबीयीन (नबियों में आख़िरी नबी) लिखा हुआ था जब आदम गूँधी हुई मिट्टी में लतपत थे।)) (इसे हाकिम ने सहीह करार दिया और ज़हबी ने उनकी मुवाफ़क़त की और अल्बानी ने सहीह करार दिया है)

इस हदीस में है 'मक्तुब यानी लिखा हुआ था' उसमें 'मख़्लूक यानी पैदा किया गया था' नहीं है।

इसी तरह एक दूसरी हदीस है, आप ﷺ ने फ़रमाया: ((मैं नबी (लिख दिया गया) था इस हाल में कि आदम रूह और जसद (शरीर) की बीचली हालत में थे।)) (अहमद ने अस्सून्ह में इसे रिवायत किया है और अल्बानी ने सहीह करार दिया है)

अल्बत्ता वह हदीस जिसमें है कि ((मैं नबियों में सबसे पहले पैदा होने वाला और सबसे आख़िर में मबूज़स होने वाला (भेजा जाने वाला) हूँ।)) तो इसे इब्ने कसीर, मुनावी और अल्बानी ने ज़ईफ़ करार दिया है।

यह हदीस कुरआन तथा गुज़री हुई सहीह हदीसों के मुख़ालिफ़ होने के साथ साथ अक्ल और हिस्स (अनुभव) के भी मुख़ालिफ़ है, क्योंकि आदम अलैहिस्सलाम से पहले कोई बशर पैदा नहीं किया गया।

४- शअ्रावी कहते हैं कि 'दूसरी चीज़ें नूरे मुहम्मदी से पैदा हुईं।' (इसका खंडन इस तरह से होता है कि) चीज़ों में आदम,



शैतान, इंसान, जिन्न, हैवानात, किटाणु और जरासीम आदि शामिल हैं, और यह कुरआन में जो आया है उसके मुखालिफ़ है, क्योंकि आदम अलैहिस्सलाम मिट्टी से पैदा किये गये, शैतान आग से पैदा किया गया और इंसान नुत्फ़ा से पैदा किये गये। और शअ्रावी का कलाम आप ﷺ के इस फ़रमान ((फ़रिश्ते नूर से पैदा किये गये, जिन्नात आग के शोले से पैदा किये गये और आदम उस चीज़ से जिसका वस्फ़ (गुण) तुम से बयान किया गया (यानी मिट्टी से) पैदा किये गये।)) के मुखालिफ़ है।

इसी तरह यह अक़्ल, हिस्स (अनुभव) और वास्तव के ख़िलाफ़ है, क्योंकि इंसान और हैवान तनासुल और तवालुद (एक दूसरे से पैदा होने) के तरीक़ से पैदा हुये हैं। और जब नुक़सान पहुँचाने वाले जरासीम तथा तक्लीफ़ देने वाले किटाणु चीज़ें हैं जो मुहम्मद ﷺ के नूर से पैदा किये गये हैं, तब फिर हम उन्हें क्यों क़त्ल करेंगे? हालांकि हमें उनको -जैसे साँप, अज़दहा, मख़बी, मच्छर और गिरगिट- उनके हानि के कारण मारने का हुक्म दिया गया है।

५- शअ्रावी ने हज़रत जाबिर رضي الله عنه की ओर मंसूब जिस हदीस {ऐ जाबिर! अल्लाह तआला ने सबसे पहले तेरे नबी का नूर पैदा किया।} दलील बनाकर पेश किया है वह रसूलुल्लाह ﷺ पर घड़ा हुआ झूट है, इसलिए वह शअ्रावी के दावे की दलील नहीं बन सकती। क्योंकि वह कुरआने करीम का मुखालिफ़ है जो बता रहा है कि इंसानों में सबसे पहला इंसान आदम अलैहिस्सलाम हैं और चीज़ों में सबसे पहली चीज़ क़लम है, और मुहम्मद ﷺ आदम अलैहिस्सलाम की औलाद में से हैं जो नूर से नहीं पैदा किये गये, बल्कि कुरआन की जुबानी वह हमारी ही तरह इंसान हैं, अल्लाह

तअ़ाला ने उन्हें वह्य और नबूअत से नवाज़ा है, लोगों ने उन्हें नूर नहीं समझा बल्कि इंसान ही समझा।

और जिस हदीस को शअ़रावी ने अपनी बात की समर्थन में पेश किया है वह मुहदिसीन के नज़दीक झूठी, मनघड़ंत और बातिल है।

३- बातिल अ़कीदों में से कुछ सूफ़ियों का यह कथन भी है कि सारी चीज़ों को अल्लाह ने अपने नूर से पैदा किया है। शअ़रावी ने इस अ़कीदे को वाज़िह तौर पर अपनी किताब 'अनूत तस्अलु वल्लइस्लामु युजबि' में लिखते हुए कहा: जब हमको मालूम हो गया कि अल्लाह ने तमाम चीज़ें अपने नूर से पैदा कीं, और यह सहीह है। फिर कहा: जब अल्लाह सुब्हानहु व तअ़ाला ने चीज़ों को अपने नूर से पैदा फ़रमाया तो इसका मतलब यह हुआ कि उसके नूर की किरण से सारे मादे पैदा किये गये।

मैं कहता हूँ कि यह भी ऐसी बात है जिस पर कुरआन, सुन्नत तथा अ़क्ल से कोई दलील नहीं है। और इससे पहले बात गुज़र चुकी है कि अल्लाह तअ़ाला ने आदम अलैहिस्सलाम को मिट्टी से, शैतान को आग से और इंसान को नुत्फ़ा से पैदा फ़रमाया है। और यह शअ़रावी के कलाम को रद्द करती है और उसे बातिल करार देती है। फिर यह कि शअ़रावी की यह बातें आपस में टकराती हैं, क्योंकि उसने कहा -जैसाकि पहले गुज़र चुका है- कि सारी चीज़ें नूरे मुहम्मदी से पैदा की गई हैं और यहाँ कह रहा है कि अल्लाह तअ़ाला ने सारी चीज़ों को अपने नूर से पैदा फ़रमाया है! हालाँकि अल्लाह तअ़ाला के नूर और नूरे मुहम्मदी में बहुत अन्तर है। फिर यह कि अल्लाह के नूर से पैदा होने वाली चीज़ों में साँप, बिच्छू, बंदर, सूअर और जरासीम वगैरह शामिल हैं। और

अगर बात ऐसी है तो फिर हम तक्लीफ़ पहुँचाने वाले जानवरों को क्यों मारते हैं?!

## दीन नसीहत है

मेरे मुस्लिम भाई! -अल्लाह हमें और आपको हिदायत नसीब फ़रमाये- सूफ़ियों के इन बातिल अक्कीदों से सावधान रहें, क्योंकि ये कुरआन, सैयदुल मुर्सलीन (रसूलों के सरदार) ﷺ, अक्ल और हिस्स (अनुभव) के मुख़ालिफ़ हैं और कुफ़ तक पहुँचा देते हैं।

या अल्लाह! तू हमें हक़ को हक़ दिखा और उसकी इत्तिबाअ (अनुसरण) करने की तौफ़क़ दे तथा उसे हमारे नज़दीक़ महबूब कर दे। ओर तू हमें बातिल को बातिल दिखा और उससे परहेज़ करने की तौफ़ीक़ दे तथा उसे हमारे नज़दीक़ नापसंदीदा कर दे और रसूल ﷺ के तरीक़े की इत्तिबाअ (अनुसरण) करने की तौफ़क़ दे।

## इलाही तू ही मेरा मददगार है

إِلٰهِي لَيْسَ لِي الْاَكَّ عَوْنٌ      فَكُنْ عَوْنِي عَلَىٰ هٰذَا الرَّمٰنِ  
 إِلٰهِي لَيْسَ لِي الْاَكَّ دُخْرٌ      فَكُنْ دُخْرِي إِذَا خَلَّتِ الْاَيْدَانِ  
 إِلٰهِي لَيْسَ لِي الْاَكَّ حِصْنٌ      فَكُنْ حِصْنِي إِذَا رَامَ رَمٰنِي  
 إِلٰهِي لَيْسَ لِي الْاَكَّ جَاهٌ      فَكُنْ جَاهِي إِذَا هَاجَ هَجٰنِي  
 إِلٰهِي أَنْتَ تَعْلَمُ مَا بِنَفْسِي      وَتَعْلَمُ مَا يَجِيْشُ بِهِ جَنَانِي  
 فَهَبْ لِي يَا رَحِيْمٌ رِضًا وَجَلْمًا      إِذْ مَا زَلَّ قَلْبِي أَوْ لِسَانِي  
 إِلٰهِي لَيْسَ لِي الْاَكَّ عِزٌّ      كُنْ عِزِّي وَكُنْ حِصْنًا اٰمٰنِي

इलाही! तेरे सिवा मेरा कोई मददगार नहीं, पस तू इस ज़माने पर मेरी मदद फ़रमा।

इलाही! तेरे सिवा मेरा कोई ख़ज़ाना नहीं, पस तू मेरा ख़ज़ाना बन जा जब दोनों हाथ ख़ाली हो जाये।

इलाही! तेरे सिवा मेरा कोई क़िला (दुर्ग) नहीं, पस तू मेरा दुर्ग बन जब तुहमत लगाने वाले मेरे ऊपर तुहमत लगाये।

इलाही! तेरे सिवा नहीं है कोई मेरी जाह व हश्मत, पस तू मेरी जाह व हश्मत बन जा जब हजो (निंदा) करने वाले मेरी हजो करे।

इलाही! तू जानता जो मेरे दिल में है, और तू जानता है मेरा सीना क्यों जोश मार रहा है।

ऐ रहीम (दयावान)! मुझे रज़ामंदी और बुर्दबारी अता फ़रमा, जब मेरा दिल या मेरी जुबान फिसल जाये।

इलाही! तेरे सिवा मेरी कोई इज़ज़त नहीं, पस तू मेरी इज़ज़त बन जा और मेरी आर्जुओं का दुर्ग बन जा।

